

BL
1405
358
BIBLIOTHECA BUDDHICA. VII.

NYĀYABINDU

БУДДІЙСКИЙ УЧЕБНИКЪ ЛОГИКИ

СОЧИНЕНІЕ ДАРМАКИРТИ

И ТОЛКОВАНІЕ НА НЕГО

NYĀYABINDUTĪKĀ

СОЧИНЕНІЕ ДАРМОТТАРЫ

САНСКРИТСКИЙ ТЕКСТЪ ИЗДАТЬ СЪ ВВЕДЕНІЕМЪ И ПРИМѢЧАНІЯМИ

Ө. И. Щербатской.

I.



ПЕТРОГРАДЪ, 1918.

ПРОДАЕТСЯ ВЪ КНИЖНОМЪ СКЛАДѢ РОССИЙСКОЙ АКАДЕМІИ НАУКЪ И У ЕЯ КОМИССІОНЕРОВЪ:

Н. П. Глазунова и К. Л. Риккера въ Петроградѣ; Н. П. Карбасникова въ
Петроградѣ и Москвѣ; Н. Я. Оглобина въ Петроградѣ и Кіевѣ; Люзакъ и
Комп. въ Лондонѣ.

Цѣна: 3 р. = 3 Rbl.

BIBLIOTHECA BUDDHICA. VII.

NYĀYABINDU

БУДДІЙСКИЙ УЧЕБНИКЪ ЛОГИКИ

СОЧИНЕНІЕ ДАРМАКИРТИ

И ТОЛКОВАНІЕ НА НЕГО

NYĀYABINDUTĪKĀ

СОЧИНЕНІЕ ДАРМОТТАРЫ

САНСКРИТСКИЙ ТЕКСТЪ ИЗДАТЬ СЪ ВВЕДЕНІЕМЪ И ПРИМѢЧАНІЯМИ

Ө. И. Щербатской.

I.



ПЕТРОГРАДЪ, 1918.

ПРОДАЕТСЯ ВЪ КНИЖНОМЪ СКЛАДѢ РОССИЙСКОЙ АКАДЕМІИ НАУКЪ И У ЕЯ КОМИССІОНЕРОВЪ:

И. И. Глазунова и К. Л. Риккера въ Петроградѣ; Н. П. Карбасникова въ Петроградѣ, и Москвѣ; Н. Я. Оглоблина въ Петроградѣ и Кіевѣ; Люзакъ и Комп. въ Лондонѣ.

Цѣна: 3 р. = 3 Rbl.

Напечатано по распоряженію Россійской Академіи Наукъ.

Декабрь 1918.

Непремѣнный Секретарь академикъ *С. Олденбургъ*.

Dunning
Thomson
9-9-40
41281

Предисловіе.

Настоящій выпускъ *Bibliotheca Buddhica* заключаетъ въ себѣ санскритскій текстъ сочиненія Дармакирти *Nyāyabindu* вмѣстѣ съ подробнымъ на него толкованіемъ Дармоттары *Nyāyabinduṭīkā*. Первое изданіе обоихъ этихъ сочиненій появилось въ 1889 году въ Калькуттѣ въ серіи *Bibliotheca Indica* и мы обязаны имъ неутомимой энергіи покойнаго проф. P. Peterson. Тамъ же во введеніи Питерсонъ сообщаетъ объ обстоятельствахъ, при которыхъ были найдены въ джайнскихъ книгохранилищахъ обѣ рукописи, которыми онъ пользовался для изданія. Нельзя поставить въ вину уважаемому издателю, которому наука обязана открытіемъ и изданіемъ цѣлаго ряда интересныхъ памятниковъ, если его изданіе помянутыхъ двухъ сочиненій въ настоящее время не можетъ удовлетворять строгимъ научнымъ требованіямъ. Съ того времени, къ которому относится его изданіе, значительно подвинулось впередъ наше знакомство съ техническимъ стилемъ индійскихъ научныхъ сочиненій такъ называемыхъ шастръ. Кромѣ того мною были опубликованы 1) тибетскій переводъ обоихъ сочиненій¹, 2) сочиненіе *Nyāyabinduṭīkāṭīppaḍī*, представляющее собою толкованіе на первую часть сочиненія Дармоттары² и 3) русскій переводъ обоихъ

¹ *Bibl. Buddhica*, VIII.

² *Ibid.*, XI.

сочиненій съ введеніемъ и примѣчаніями¹. Эти новыя матеріалы и работы были использованы мною при подготовкѣ новаго изданія. Но кромѣ того, во время пребыванія въ Калькуттѣ въ 1910 году въ библіотекѣ тамошняго Азіатскаго Общества мною была найдена еще другая неиспользованная Питерсономъ рукопись Nyāyabinduṭīkā.

Благодаря любезности секретаря Общества Dr. Denison Ross, рукопись эта была переслана намъ для пользованія въ Азіатскій Музей Академіи Наукъ. Она писана на пальмовыхъ листахъ обыкновеннаго формата непальскимъ шрифтомъ, не полна, не хватаетъ нѣсколькихъ листовъ въ началѣ и отдѣльныхъ листовъ въ серединѣ².

Текстъ Nyāyabindu напечатанъ вмѣстѣ съ текстомъ Nyāyabinduṭīkā. Для удобства ссылокъ текстъ раздѣленъ какъ-бы на сутры, которыя пронумерованы, такъ же какъ это мною сдѣлано при изданіи тибетскаго и русскаго переводовъ.

Появляющееся теперь изданіе даетъ возможность приступить къ печатанію примѣчаній къ изданію тибетскаго перевода, чего до сихъ поръ нельзя было дѣлать, такъ какъ желательно было всѣ ссылки на санскритскій оригиналъ отнести уже къ новому изданію.

Ө. Щербатеккой.

¹ Теорія познанія и логика по ученію позднѣйшихъ буддистовъ. Ч. I. Учебникъ логики Дармакирти съ толкованіемъ на него Дармоттары. (Изд. Фак. Вост. Яз. № XIV).

² Ко времени отсылки рукопись не была еще закаталогизирована. Во время войны печатаніе каталога рукописей библіотеки Asiatic Society of Bengal не прерывалось. Нами было послано въ Калькутту описаніе находившейся въ Азіатскомъ Музеѣ рукописи для помѣщенія въ печатавшемся каталогѣ. Но дошло ли оно по назначенію и вышелъ ли каталогъ изъ печати, за прекращеніемъ сношеній, остается неизвѣстнымъ. Болѣе подробное описаніе рукописей будетъ дано нами во второмъ выпускѣ, который, вѣроятно, закончить изданіе.

श्रीमदाचार्यधर्मकीर्तिचिह्नं

न्यायबिन्दुप्रकरणम् ।

आचार्यधर्मोत्तरकृतया न्यायबिन्दुटीकया संवलितम् ।

ओं नमः सर्वज्ञाय ।



प्रथमः परिच्छेदः ।

सम्यग्ज्ञानपूर्विका सर्वपुरुषार्थसिद्धिरिति तद्युत्पाद्यते ॥ १ ॥

ज्ञयन्ति ज्ञातिव्यसनप्रबन्ध-

प्रसूतिहेतोर्जगतो विज्ञेतुः ।

रागाद्वरातेः सुगतस्य वाचो

मनस्तमस्तानवमादधानाः ॥

५

सम्यग्ज्ञानपूर्विका सर्वेत्यादिनास्य प्रकरणास्याभिधेयप्रयोजनमुच्यते । द्विविधं हि प्रकरणाशरीरं शब्दो र्थश्चेति । तत्र शब्दस्य स्वाभिधेयप्रतिपादनमेव प्रयोजनं । नान्यत् । अतस्तत्र निवृप्यते । अभिधेयं तु यदि निष्प्रयोजनं स्यात्तदा तत्प्रतिपत्तये शब्द-संदर्भो ऽपि नारम्भणीयः स्यात् । यथा काकदत्तप्रयोजनाभावान्न तत्परीक्षारम्भणीया प्रेक्षा-वता । तस्मादस्य प्रकरणास्यारम्भणीयत्वं दर्शयताभिधेयप्रयोजनमनेनोच्यते । यस्मात्स- १०

- म्यग्नानपूर्विका सर्वपुरुषार्थसिद्धिः । तस्मात्तत्प्रतिपत्त्यर्थमिदमारभ्यत इत्ययमत्र वा-
क्यार्थः । अत्र च प्रकरणाभिधेयस्य सम्यग्ज्ञानस्य सर्वपुरुषार्थसिद्धिहेतुत्वं प्रयोजनमुक्तम् ।
अस्मिंश्चार्थ उच्यमाने संबन्धप्रयोजनाभिधेयान्युक्तानि भवन्ति । तथा हि पुरुषार्थोपयोगि
सम्यग्ज्ञानं व्युत्पादयितव्यमनेन प्रकरणेनेति ब्रुवता सम्यग्ज्ञानमस्य शब्दसंदर्भस्याभिधेयं ।
५ तद्व्युत्पादनं प्रयोजनं । प्रकरणं चेदमुपायो व्युत्पादनस्येत्युक्तं भवति । तस्मादभिधेयभाग-
प्रयोजनाभिधानसामर्थ्यात्संबन्धादीन्युक्तानि भवन्ति । न त्विदमेकं वाक्यं संबन्धमभिधेयं
प्रयोजनं च वक्तुं साक्षात्समर्थम् । एकं तु वदन्नप्यं सामर्थ्याद्दर्शयति । तत्र तदित्यभिधेय-
पदम् । व्युत्पाद्यत इति प्रयोजनपदम् । प्रयोजनं चात्र वक्तुः प्रकरणकरणव्यापारस्य
चित्त्यते श्रोतुश्च श्रवणव्यापारस्य । तथा हि सर्वे प्रेक्षावत्तः प्रवृत्तिप्रयोजनमन्विष्य
१० प्रवर्तन्ते । ततश्चाचार्येण प्रकरणं किमर्थं कृतं श्रोतृभिश्च किमर्थं श्रूयत इति संशये व्यु-
त्पादनं प्रयोजनमभिधीयते । सम्यग्ज्ञानं व्युत्पाद्यमानानामात्मानं व्युत्पादकं कर्तुं प्रकर-
णमिदं कृतं शिष्यैश्चाचार्यप्रयुक्तामात्मनो व्युत्पत्तिमिच्छद्भिः प्रकरणमिदं श्रूयत इति
प्रकरणकरणश्रवणयोः प्रयोजनं व्युत्पादनम् । संबन्धप्रदर्शनपदं तु न विद्यते । साम-
र्थ्यादेव तु स प्रतिपत्तव्यः । प्रेक्षावता हि सम्यग्ज्ञानव्युत्पादनाय प्रकरणमिदमारब्ध-
१५ वतायमेवोपायो नान्य इति दर्शित एवोपायोपेयभावः प्रकरणप्रयोजनयोः संबन्ध इति ।
ननु च प्रकरणश्रवणात्प्रागुक्तान्यप्यभिधेयादीनि प्रमाणाभावात्प्रेक्षावद्भिर्न गृ-
ह्यन्ते । तत्किमेतैरारम्भप्रदेश उक्तैः । सत्यं । अश्रुते प्रकरणे कथितान्यपि न निश्चीयन्ते ।
उक्तेषु त्वप्रमाणकेष्वप्यभिधेयादिषु संशय उत्पद्यते । संशयाच्च प्रवर्तन्ते । अर्थसंशयोऽपि
हि प्रवृत्त्यङ्गं प्रेक्षावत्तां । अनर्थसंशयो निवृत्त्यङ्गम् । अत एव शास्त्रकारेणैव पूर्वं संबन्धा-
२० दीनि युज्यन्ते वक्तुम् । आख्यातृणां हि वचनं क्रीडार्थमन्यथापि संभाव्यते । शास्त्रकृतां तु
प्रकरणप्रारम्भे न विपरीताभिधेयाद्यभिधाने प्रयोजनमुत्पश्यामो नापि प्रवृत्तिम् । अतस्तेषु
संशयो युक्तः । अनुक्तेषु तु प्रतिपत्तिभिर्निष्प्रयोजनमभिधेयं संभाव्येतास्य प्रकरणस्य का-
कदत्तपरीक्षाया इव । अशक्यानुष्ठानं वा ज्वरहरतत्तकचूडारत्नालंकारोपदेशवत् । अन-
भिमतं वा प्रयोजनं मातृविवाहक्रमोपदेशवद् । अतो वा प्रकरणाह्युत्तर उपायः

प्रयोजनस्य । अनुपाय एव वा प्रकरणां संभाव्येत । एतासु चानर्थसंभावनास्वेकस्याप्यनर्थसंभावनायां न प्रेक्षावत्तः प्रवर्तते । उक्तेषु त्वभिधेयादिष्वर्थसंभावनानर्थसंभावनाविरुद्धोत्पद्यते । तथा प्रेक्षावत्तः प्रवर्तते इति प्रेक्षावतां प्रवृत्त्यङ्गमर्थसंभावनां कर्तुं संबन्धादीन्यभिधोयत्त इति स्थितम् ।

अविसंवादकं ज्ञानं सम्यग्ज्ञानम् । लोके च पूर्वमुपदर्शितमर्थं प्रापयन्संवादक ५
उच्यते । तद्वज्ज्ञानमपि प्रदर्शितमर्थं प्रापयत्संवादकमुच्यते । प्रदर्शिते चार्थे प्रवर्तकत्वमेव प्रापकत्वं । नान्यत् । तथा हि न ज्ञानं जनयदर्थं प्रापयति । अपि त्वर्थे पुरुषं प्रवर्तयत्प्रापयत्यर्थम् । प्रवर्तकत्वमपि प्रवृत्तिविषयप्रदर्शकत्वमेव । न हि पुरुषं कृष्णप्रवर्तयितुं शक्नोति विज्ञानम् । अत एव चार्थाधिगतिरेव प्रमाणफलम् । अधिगते चार्थे प्रवर्तितः पुरुषः प्रापितश्चार्थः । तथा च सत्यार्थाधिगमात्समाप्तः प्रमाणव्यापारः । अत एवानधि- १०
गतविषयं प्रमाणम् । येनैव हि ज्ञानेन प्रथममधिगतोऽर्थस्तेनैव प्रवर्तितः पुरुषः प्रापितश्चार्थः । तत्रैवार्थे किमन्येन ज्ञानेनाधिकं कार्यम् । ततोऽधिगतविषयमप्रमाणम् । तत्र योऽर्थो दृष्टत्वेन ज्ञातः स प्रत्यक्षेण प्रवृत्तिविषयीकृतः । यस्माद्यस्मिन्नर्थे प्रत्यक्षस्य साक्षात्कारित्वव्यापारो विकल्पेनानुगम्यते तस्य प्रदर्शकं प्रत्यक्षं । तस्माद्दृष्टतया ज्ञातः प्रत्यक्षदर्शितः । अनुमानं तु लिङ्गदर्शनान्निश्चिन्वत्प्रवृत्तिविषयं दर्शयति । तथा च प्रत्यक्षं १५
प्रतिभासमानं नियतमर्थं दर्शयति । अनुमानं च लिङ्गसंबद्धं नियतमर्थं दर्शयति । अत एते नियतस्यार्थस्य प्रदर्शके । तेन ते प्रमाणे । नान्यद्विज्ञानम् । प्राप्तुं शक्यमर्थमादर्शयत्प्रापकम् । प्रापकत्वाच्च प्रमाणम् । आभ्यां प्रमाणाभ्यामन्येन ज्ञानेन प्रदर्शितोऽर्थः कश्चिदत्यन्तविपर्यस्तः । यथा मरीचिकासु जलम् । स चासत्त्वात्प्राप्तुमशक्यः । कश्चिदनियतो भावाभावयोः । यथा संशयार्थः । न च भावाभावाभ्यां युक्तोऽर्थो जगत्यस्ति । ततः प्राप्तुम- २०
शक्यस्तादृशः । सर्वेण चालिङ्गजेन विकल्पेन नियामकमदृष्ट्वा प्रवृत्तेन भावाभावयोरनियत एवार्थो दर्शयितव्यः । स च प्राप्तुमशक्यः । तस्मादशक्यप्रापणमत्यन्तविपर्ययितं भावाभावानियतं चार्थं दर्शयदप्रमाणमन्यज्ज्ञानम् । अर्थक्रियार्थिभिश्चार्थक्रियासमर्थप्राप्तिनिमित्तं ज्ञानं मृग्यते । यच्च तैर्मृग्यते तदेव शास्त्रे विचार्यते । ततोऽर्थक्रियासमर्थवस्तुप्रदर्शकं

सम्यग्ज्ञानम् । यच्च तेन प्रदर्शितं तदेव प्रापणीयम् । अर्थाधिगमात्मकं हि प्रापकमित्युक्तम् । तत्र प्रदर्शितादन्यद्वस्तु भिन्नाकारं भिन्नदेशं भिन्नकालं च । विरुद्धधर्मसंसर्गादन्यद्वस्तु । देशकालाकारभेदश्च विरुद्धधर्मसंसर्गः । तस्मादन्याकारवद्वस्तुग्राहि नाकारान्तरवति वस्तुनि प्रमाणम् । यथा पीतशङ्खग्राहि शुक्ले शङ्खे । देशान्तरस्थग्राहि च न देशान्तरस्थे प्रमाणम् । यथा कुञ्चिकाविवरदेशस्थायां मणिप्रभायां मणिग्राहि ज्ञानं नापवरकदेशस्थे मणौ । कालान्तरपुक्तग्राहि च न कालान्तरवति वस्तुनि प्रमाणम् । यथार्धरात्रे मध्याह्नकालवस्तुग्राहि स्वप्नज्ञानं नार्धरात्रकाले वस्तुनि प्रमाणम् ।

ननु देशनिपतमाकारनियतं च प्रापयितुं शक्यं । यत्कालं तु परिच्छिन्नं तत्कालं न शक्यं प्रापयितुम् । नोच्यते यस्मिन्नेव काले परिच्छिद्यते तस्मिन्नेव काले प्रापयितव्यमिति । अन्यो हि दर्शनकालोऽन्यश्च प्राप्तिकालः । किं तु यत्कालं परिच्छिन्नं तदेव प्रापणीयम् । अभेदाध्यवसायाच्च संतानगतमेकत्वं द्रष्टव्यमिति ।

सम्यग्ज्ञानं पूर्वं कारणं यस्याः सा तथोक्ता । कार्यात्पूर्वं भवत्कारणं पूर्वमुक्तम् । कारणशब्दोपादाने तु पुरुषार्थसिद्धेः साक्षात्कारणं गम्येत । पूर्वशब्दे तु पूर्वमात्रम् । द्विविधं च सम्यग्ज्ञानं । अर्थक्रियानिर्भासं । अर्थक्रियासमर्थं च प्रवर्तकम् । तयोर्पदप्रवर्तकं १५ तदिकं परीक्ष्यते । तच्च पूर्वमात्रं । न तु साक्षात्कारणम् । सम्यग्ज्ञाने हि सति पूर्वदृष्टस्मरणम् । स्मरणादभिलाषः । अभिलाषात्प्रवृत्तिः । प्रवृत्तेश्च प्राप्तिः । ततो न साक्षात्केतुः । अर्थक्रियानिर्भासात् यद्यपि साक्षात्प्राप्तिस्तथापि तत्र परीक्षणीयम् । यत्रैव हि प्रेक्षावत्तोऽर्थिनः साशङ्कास्तत्परीक्ष्यते । अर्थक्रियानिर्भासे च ज्ञाने सति सिद्धः पुरुषार्थः । तेन तत्र न साशङ्का अर्थिनः । अतस्तत्र परीक्षणीयम् । तस्मात्परीक्षाकृतसाक्षात्कारणं सम्यग्ज्ञानमादर्शयितुं कारणशब्दं परित्यज्य पूर्वग्रहणं कृतम् । २०

पुरुषस्यार्थः । अर्थत इत्यर्थः । काम्यत इति यावत् । हेयोऽर्थ उपदेयो वा । हेयोऽर्थो ह्यनुपादेयत्वमिति । उपदेयोऽप्युपादातुम् । न च हेयोपादेयाभ्यामन्यो राशिरस्ति । उपेक्षणीयो ह्यनुपादेयत्वाद्धेय एव । तस्य सिद्धिर्हानमुपादानं च । हेतुनिबन्धना हि सिद्धिरुत्पत्तिरुच्यते । ज्ञाननिबन्धना तु सिद्धिरनुष्ठानम् । हेयस्य हानमनुष्ठानं । उपदेयस्य

चोपादानम् । ततो हेयोपादेययोर्हानोपादानलक्षणानुष्ठितिः सिद्धिरित्युच्यते ।

सर्वा चासौ पुरुषार्थसिद्धिश्चेति । सर्वशब्द इह द्रव्यकात्स्न्ये वृत्तो न प्रकारका-
त्स्न्ये । ततो नायमर्थः । द्विप्रकारापि सिद्धिः सम्यग्ज्ञाननिबन्धनेति । अपि त्वयमर्थः । या
काचित्सिद्धिः सा सर्वा कृत्स्नैवासौ सम्यग्ज्ञाननिबन्धनेति । मिथ्याज्ञानाद्धि काकता-
लीयापि नास्त्यर्थसिद्धिः । तथा हि यदि प्रदर्शितमर्थं प्रापयत्येवं ततो भवत्यर्थसिद्धिः । ५
प्रदर्शितं च प्रापयत्सम्यग्ज्ञानमेव । प्रदर्शितं चाप्रापयन्मिथ्याज्ञानम् । अप्रापकं च कथ-
मर्थसिद्धिनिबन्धनं स्यात् । तस्माद्यन्मिथ्याज्ञानं न ततो र्थसिद्धिः । यतश्चार्थसिद्धिस्तत्स-
म्यग्ज्ञानमेव । अत एव सम्यग्ज्ञानं यत्ततो व्युत्पादनीयम् । यतस्तदेव पुरुषार्थसिद्धिनिब-
न्धनं । ततो यावद्भूयात्पुरुषार्थसिद्धिः सम्यग्ज्ञाननिबन्धनेति तावदुक्तं सर्वा सा सम्य-
ग्ज्ञानपूर्विकेति । इतिशब्दस्तस्मादित्यस्मिन्नर्थे । यत्तदोश्च नित्यमभिसम्बन्धः । तदयमर्थः । १०
यस्मात्सम्यग्ज्ञानपूर्विका सर्वपुरुषार्थसिद्धिस्तस्मात्तद्व्युत्पाद्यते । यद्यपि च समाप्ते गुणी-
भूतं सम्यग्ज्ञानं तथापीह प्रकरणे व्युत्पादयितव्यत्वात्प्रधानम् । ततस्तस्यैव तच्छब्देन
सम्बन्धः ।

व्युत्पाद्यत इति । विप्रतिपत्तिनिराकरणेन प्रतिपाद्यते व्युत्पाद्यत इति । चतुर्विधा
चात्र विप्रतिपत्तिः । संख्यालक्षणगोचरफलविषया । तत्र संख्याविप्रतिपत्तिं निराक- १५
र्तुमाह ।

द्विविधं सम्यग्ज्ञानम् ॥ २ ॥

द्विविधमिति । द्वौ विधौ प्रकारावस्येति द्विविधम् । संख्याप्रदर्शनद्वारेण च व्य-
क्तिभेदे दर्शितो भवति । द्वे सम्यग्ज्ञानव्यक्ती इति । व्यक्तिभेदे प्रदर्शिते प्रतिव्यक्तिनियतं
सम्यग्ज्ञानलक्षणमाख्यातुं शक्यम् । अप्रदर्शिते तु व्यक्तिभेदे सकलव्यक्त्यनुयायि सम्य-
ग्ज्ञानलक्षणमेकं न शक्यं वक्तुम् । ततो लक्षणभेदकथनाङ्गमेव संख्याभेदकथनं । अप्रद- २०
र्शिते व्यक्तिभेदात्मके संख्याभेदे लक्षणभेदस्य दर्शयितुमशक्यत्वात् । लक्षणानिर्देशाङ्गत्वादेव
च प्रथमं संख्याभेदकथनम् ।

किं पुनस्तद्वैविध्यमित्याह ।

प्रत्यक्षमनुमानं च ॥ ३ ॥

प्रत्यक्षमिति । प्रतिगतमाश्रितमक्षम् । अत्यादयः क्रांताद्यर्थे द्वितीयेति समासः ।
 प्राप्तापन्नालंगतिसमासेषु परवल्लिङ्गप्रतिषेधादभिधेयवल्लिङ्गे सति सर्वलिङ्गः प्रत्य-
 क्षशब्दः सिद्धः । अज्ञाश्रितत्वं च व्युत्पत्तिनिमित्तं शब्दस्य । न तु प्रवृत्तिनिमित्तम् । अनेन
 ५ अज्ञाश्रितत्वेनैकार्थसमवेतमर्थसाक्षात्कारित्वं लक्ष्यते । तदेव शब्दस्य प्रवृत्तिनिमित्तम् ।
 ततश्च यत्किंचिदर्थस्य साक्षात्कारि ज्ञानं तत्प्रत्यक्षमुच्यते । यदि अज्ञाश्रितत्वमेव प्रवृत्ति-
 निमित्तं स्यादिन्द्रियज्ञानमेव प्रत्यक्षमुच्येत । न मानसादि । यथा गच्छतीति गौरिति
 गमनक्रियायां व्युत्पादितो ऽपि गोशब्दो गमनक्रियोपलक्षितमेकार्थसमवेतं गोत्वं प्रवृत्ति-
 निमित्तीकरोति । तथा च गच्छत्यगच्छति च गवि गोशब्दः सिद्धो भवति ।

१० मीयते ऽनेनेति मानम् । करणसाधनेन मानशब्देन साद्व्यलक्षणं प्रमाणमभिधीयते ।
 लिङ्गग्रहणसंबन्धस्मरणस्य पश्चान्मानमनुमानम् । गृहीति पक्षधर्मं स्मृते च साध्यसाधन-
 संबन्धे ऽनुमानं प्रवर्तत इति पश्चात्कालभाव्युच्यते । चकारः प्रत्यक्षानुमानयोस्तुल्यबलत्वं
 समुच्चिनोति । यथार्थाविनाभावित्वादर्थं प्रापयत्प्रत्यक्षं प्रमाणं । तद्वदर्थविनाभावित्वाद्नु-
 मानमपि परिच्छिन्नमर्थं प्रापयत्प्रमाणमिति ।

१५

तत्र प्रत्यक्षं कल्पनापोढमभ्यासम् ॥ ४ ॥

तत्रेति सप्तम्यर्थे वर्तमानो निर्धारणे वर्तते । ततो ऽयं वाक्यार्थः । तत्र तयोः प्रत्य-
 क्षानुमानयोरिति समुदायानर्देशः । प्रत्यक्षमित्येकदेशः । तत्र समुदायात्प्रत्यक्षत्वज्ञात्यैकदे-
 शस्य पृथक्करणं निर्धारणम् । तत्र प्रत्यक्षमनूय कल्पनापोढत्वमभ्यासत्वं च विधीयते ।
 यत्तद्वतमस्माकं चार्थेषु साक्षात्कारिज्ञानं प्रसिद्धं तत्कल्पनापोढाभ्यासत्वयुक्तं द्रष्टव्यम् ।
 २० न चैतन्मत्तव्यं कल्पनापोढाभ्यासत्वं चेदप्रसिद्धं किमन्यत्प्रत्यक्षस्य ज्ञानस्य रूपमव-
 शिष्यते यत्प्रत्यक्षशब्दवाच्यं सदनूयेतेति । यस्मादिन्द्रियान्वयव्यतिरेकानुविधाय्यर्थेषु
 साक्षात्कारिज्ञानं प्रत्यक्षशब्दवाच्यं सर्वेषां सिद्धं । तदनुवादेन कल्पनापोढाभ्यासत्व-

विधिः । कल्पनाया अपोढमपेतं कल्पनापोढम् । कल्पनास्वभाववृत्तितमित्यर्थः । अध्या-
तमर्थक्रियात्तमे वस्तुद्वये ऽविपर्यस्तमुच्यते । अर्थक्रियात्तमं वस्तुद्वयं संनिवेशोपाधिवर्णात्म-
कम् । तत्र यत्र धाम्यति तदध्यातम् । एतच्च लक्षणद्वयं विप्रतिपत्तिनिराकरणार्थं । न
तनुमाननिवृत्त्यर्थम् । यतः कल्पनापोढग्रहणेनैवानुमानं निवर्तितम् । तत्रासत्यध्यात-
ग्रहणे गच्छद्दत्तदर्शनादि प्रत्यक्षं कल्पनापोढत्वात्स्यात् । ततो हि प्रवृत्तेन वृत्तमात्रम- ५
वाप्यत इति संवादकत्वात्सम्यग्ज्ञानं । कल्पनापोढत्वाच्च प्रत्यक्षमिति स्यादशङ्का ।
तन्निवृत्त्यर्थमध्यातग्रहणम् । तद्धि ध्यातवान् प्रत्यक्षम् । त्रिरूपलिङ्गब्रह्मभावाच्च नानुमा-
नम् । न च प्रमाणान्तरमस्ति । अतो गच्छद्दत्तदर्शनादि मिथ्याज्ञानमित्युक्तं भवति । यदि
मिथ्याज्ञानं कथं ततो वृत्तावाप्तिरिति चेत् । न ततो वृत्तावाप्तिः । नानादेशगामी हि
वृत्तस्तेन परिच्छिन्नः । एकदेशनियतश्च वृत्तो ऽवाप्यते । ततो यदेशो गच्छद्दत्तो दृष्टस्तदेशो १०
नावाप्यते । यदेशश्चावाप्यते स न दृष्ट इति । न तस्मात्कश्चिदर्थो ऽवाप्यते । ज्ञानान्तरादेव
तु वृत्तादिरर्थो ऽवाप्यते । इत्येवमध्यातग्रहणं विप्रतिपत्तिनिरासार्थम् । ध्यातं क्यनुमानं ।
स्वप्रतिभासे ऽनर्थे ऽर्थाध्यवसायेन प्रवृत्तत्वात् । प्रत्यक्षं तु ग्राह्ये द्वये न विपर्यस्तम् । न
तद्विसंवादकमध्यातमिह ग्रहीतव्यम् । यतः सम्यग्ज्ञानमेव प्रत्यक्षं । नान्यत् । तत्र
सम्यग्ज्ञानत्वादेवाविसंवादकत्वे लब्धे पुनर्विसंवादकग्रहणं निष्प्रयोजनमेव । एवं हि १५
वाक्यार्थः स्यात् । प्रत्यक्षाख्यं यद्विसंवादकं ज्ञानं तत्कल्पनापोढमविसंवादकं चेति । न
चानेन द्विरविसंवादकग्रहणेन किञ्चित् । तस्माद्ग्राह्ये ऽर्थक्रियात्तमे वस्तुद्वये यद्विपर्यस्तं
तदध्यातमिह वेदितव्यम् ।

कीदृशी पुनः कल्पनेह गृह्यत इत्याह ।

अभिलापसंसर्गयोग्यप्रतिभासप्रतीतिः कल्पना ॥ ५ ॥

२०

अभिलाप इति । अभिलाप्यते ऽनेनेत्यभिलापः । वाचकः शब्दः । अभिलापेन संसर्ग
एकस्मिञ्ज्ञाने ऽभिधेयाकारस्याभिधानाकारेण सह ग्राह्याकारतया मिलनम् । ततो यदैक-
स्मिञ्ज्ञाने ऽभिधेयाभिधानयोराकारौ संनिविष्टौ भवतस्तदा संमृष्टे अभिधानाभिधेये भवतः ।

अभिलापसंसर्गाय योग्यो ऽभिधेयाभासो यस्यां प्रतीतौ सा तथोक्ता । तत्र काचित्प्रतीतिर-
भिलापेन संसृष्टाभासा भवति । यथा व्युत्पन्नसंकेतस्य घटार्थकल्पना घटशब्दसंसृष्टार्थाव-
भासा भवति । काचिन्नभिलापेनासंसृष्टाप्यभिलापसंसर्गयोग्याभासा भवति । यथा बाल-
कस्याव्युत्पन्नसंकेतस्य कल्पना । तत्राभिलापसंसृष्टाभासा कल्पनेत्युक्ताव्युत्पन्नसंके-
५ तस्य न संगृह्येत । योग्यग्रहणे तु सापि संगृह्यते । यद्यप्यभिलापसंसृष्टाभासा न भवति
तददर्शातस्य कल्पना । अभिलापसंसर्गयोग्यप्रतिभासा तु भवत्येव । या चाभिलापसंसृष्टा
सापि योग्या । तत उभयोरपि योग्यग्रहणेन संग्रहः ।

असत्यभिलापसंसर्गे कुतो योग्यतावसितिरिति चेत् । अनियतप्रतिभासत्वात् ।
अनियतप्रतिभासत्वं च प्रतिभासनियमहेतोरभावात् । ग्राह्यो ह्यर्थो विज्ञानं जनयन्नियतप्र-
१० तिभासं कुर्यात् । यथा रूपं चक्षुर्विज्ञानं जनयन्नियतप्रतिभासं जनयति । विकल्पविज्ञानं
त्वर्थान्नोत्पद्यते । ततः प्रतिभासनियमहेतोरभावादनियतप्रतिभासम् ।

कुतः पुनरेतद्विकल्पो ऽर्थान्नोत्पद्यत इति । अर्थसंनिधिनिर्पेक्षत्वात् । बालो ऽपि हि
यावद्दृश्यमानं स्तनं स एवायमिति पूर्वदृष्टत्वेन न प्रत्यवमृशति तावन्नोपरतद्दितो मुख-
मर्पयति स्तने । पूर्वदृष्टापरदृष्टं चार्थमेकीकुर्वद्विज्ञानमसंनिहितविषयं । पूर्वदृष्टस्यासं-
१५ निहितत्वात् । असंनिहितविषयं चार्थनिर्पेक्षम् । अनपेक्षं च प्रतिभासनियमहेतोरभावाद-
नियतप्रतिभासम् । तादृशं चाभिलापसंसर्गयोग्यम् । इन्द्रियविज्ञानं तु संनिहितमात्रग्रा-
ह्यत्वादर्थसापेक्षम् । अर्थस्य च प्रतिभासनियमहेतुत्वान्नियतप्रतिभासम् । ततो नाभिलाप-
संसर्गयोग्यम् । अत एव स्वलक्षणस्यापि वाच्यवाचकभावमभ्युपगम्यैतदविकल्पकत्वमु-
च्यते । यद्यपि हि स्वलक्षणमेव वाच्यं वाचकं च भवेत्तथाप्यभिलापसंसृष्टार्थं विज्ञानं
२० सविकल्पकम् । न चेन्द्रियविज्ञानमर्थेन नियमितप्रतिभासत्वादभिलापसंसर्गयोग्यप्रतिभासं
भवतीति निर्विकल्पकम् । श्रोत्रज्ञानं तर्हि शब्दस्वलक्षणग्राहि । शब्दस्वलक्षणं किं-
चिद्वाच्यं किंचिद्वाचकमित्यभिलापसंसर्गयोग्यप्रतिभासं स्यात् । तथा च सविकल्पकं
स्यात् । नैष दोषः । सत्यपि स्वलक्षणस्य वाच्यवाचकभावे संकेतकालदृष्टत्वेन गृह्यमाणं
स्वलक्षणं वाच्यं वाचकं च गृहीतं स्यात् । न च संकेतकालभाविदर्शनविषयत्वं वस्तुनः

संप्रत्यस्ति । यथा हि संकेतकालभाविदर्शनमद्य निरुद्धं तद्वत्तद्विषयत्वमप्यर्थस्याद्य नास्ति । ततः पूर्वकालदृष्टत्वमप्यच्छ्रोत्रज्ञानं न वाच्यवाचकभावग्राहि । अनेनैव न्यायेन योगिज्ञानमपि सकलशब्दार्थावभासित्वे ऽपि संकेतकालदृष्टत्वाग्रहणान्निर्विकल्पकम् ।

तथा रक्षितं तिमिराशुभ्रमणनौयानसंतोभाद्यनाक्षितविभ्रमं ज्ञानं

प्रत्यक्षम् ॥ ६ ॥

५

तथा कल्पनया कल्पनास्वभावेन रक्षितं शून्यं सञ्ज्ञानं यदभातं तत्प्रत्यक्षमिति परेण संबन्धः । कल्पनापोढत्वाभातत्वे परस्परसापेक्षे प्रत्यक्षलक्षणं । न प्रत्येकमिति दर्शयितुं तथा रक्षितं यदभातं तत्प्रत्यक्षमिति लक्षणयोः परस्परसापेक्षयोः प्रत्यक्षविषयत्वं दर्शितमिति । तिमिरमहणोर्विभ्रमः । इन्द्रियगतमिदं विभ्रमकारणम् । आशुभ्रमणमलातादेः । मन्दं ध्रुवमाणे ज्वालादौ न चक्रधातिरूपपद्यते । तदर्थमाशुग्रहणेन विशेष्यते भ्रमणम् । १० एतच्च विषयगतं विभ्रमकारणम् । नावा गमनं नौयानम् । गच्छत्यां नावि स्थितस्य गच्छद्वादिभ्रातिरूपपद्यते इति यानग्रहणम् । एतच्च बाह्याश्रयस्थितं विभ्रमकारणम् । संतोभो वातपित्तश्लेष्मणाम् । वातादिषु हि तोभं गतेषु ज्वलितस्तम्भादिभ्रातिरूपपद्यते । एतच्चाध्यात्मगतं विभ्रमकारणम् । सर्वैरेव च विभ्रमकारणैरिन्द्रियविषयबाह्याध्यात्मिकाश्रयगतैरिन्द्रियमेव विकर्तव्यम् । अविकृत इन्द्रिय इन्द्रियधात्ययोगात् । एते संतो- १५ भर्षत्ता आदयो येषां ते तथोक्ताः । आदिग्रहणेन काचकामलादय इन्द्रियस्या गृह्यते । आशुनयनानयनादयो विषयस्थाः । आशुनयनानयने हि कार्यमाणे ज्वाले ऽग्निर्यदपडाभासा भ्रातिर्भवति । कृस्तियानादयो बाह्याश्रयस्था । गाढमर्मप्रहारादय आध्यात्मिकाश्रयस्था विभ्रमहेतवो गृह्यते । तैरनाक्षितो विभ्रमो यस्मिंस्तथाविधं ज्ञानं प्रत्यक्षम् ।

तदेवं लक्षणमाख्याय यैरिन्द्रियमेव द्रष्टुं कल्पितं मानसप्रत्यक्षलक्षणे च दोष २० उद्भावितः स्वसंवेदनं च नाभ्युपगतं योगिज्ञानं च । तेषां विप्रतिपत्तिनिराकरणार्थं प्रकाशभेदं प्रत्यक्षस्य दर्शयन्नाह ।

तच्चतुर्विधम् ॥ ७ ॥

तच्चतुर्विधमिति ।

इन्द्रियज्ञानम् ॥ ८ ॥

इन्द्रियस्य ज्ञानमिन्द्रियज्ञानम् । इन्द्रियाश्रितं यत्तत्प्रत्यक्षम् ।

५ मानसप्रत्यक्षे परैर्यो दोष उद्भावितस्तं निराकर्तुं मानसप्रत्यक्षलक्षणमाह ।

स्वविषयानन्तरविषयसहकारिणोन्द्रियज्ञानेन समनन्तरप्रत्ययेन जनितं

तन्मनोविज्ञानम् ॥ ९ ॥

- स्व आत्मीयो विषय इन्द्रियज्ञानस्य । तस्यानन्तरः । न विध्यते अन्तरमस्येति । अन्तरं च व्यवधानं विशेषश्चोच्यते । ततश्चाक्षरे प्रतिषिद्धे समानजातीयो द्वितीयक्षणभाव्युपादेयक्षण
- १० इन्द्रियविज्ञानविषयस्य गृह्यते । तथा च सतीन्द्रियज्ञानविषयक्षणादुत्तरक्षणा एकसंताना-
त्तर्भूतो गृहीतः । स सहकारी यस्येन्द्रियविज्ञानस्य तत्तथोक्तम् । द्विविधश्च सहकारी ।
परस्परोपकारी । एककार्यकारी च । इह च क्षणिके वस्तुन्यतिशयाधानायोगादेकार्यका-
रित्वेन सहकारी गृह्यते । विषयविज्ञानाभ्यां हि मनोविज्ञानमेकं क्रियते यतस्तदनयोर्न
परस्परसहकारित्वम् । ईदृशेनेन्द्रियविज्ञानेनालम्बनप्रत्ययभूतेनापि योगिज्ञानं जन्यते ।
- १५ तन्निरासार्थं समनन्तरप्रत्ययग्रहणं कृतम् । समश्चासौ ज्ञानत्वेनानन्तरश्चासावव्यवहितत्वेन
स चासौ प्रत्ययश्च हेतुत्वात्समनन्तरप्रत्ययः । तेन जनितम् । तदनैनैकसंतानात्तर्भूतयोरेवे-
न्द्रियज्ञानमनोज्ञानयोर्जन्यजनकभावे मनोविज्ञानं प्रत्यक्षमित्युक्तं भवति । ततो योगिज्ञानं
परसंतानवर्ति निरस्तम् । यदा चेन्द्रियज्ञानविषयादन्यो विषयो मनोविज्ञानस्य तदा
गृहीतग्रहणादासञ्ज्ञितो अप्राप्तादयो दोषो निरस्तः । यदा चेन्द्रियज्ञानविषयोपादेयभूतः क्षणो
- २० गृहीतस्तदेन्द्रियज्ञानेनागृहीतस्य विषयान्तरस्य ग्रहणादन्धबधिराद्यभावदोषप्रसङ्गो
निरस्तः । एतच्च मनोविज्ञानमुपरतव्यापारे चतुषि प्रत्यक्षमिष्यते । व्यापारवति तु
चतुषि यद्रूपज्ञानं तत्सर्वं चतुराश्रितमेव । इतरथा चतुराश्रितत्वानुपपत्तिः कस्यचिदपि

विज्ञानस्य । एतच्च सिद्धान्तप्रसिद्धं मानसं प्रत्यक्षम् । न तस्य प्रसाधकमस्ति प्रमाणम् ।
एवंज्ञातीयकं तद्यदि स्यान्न कश्चिद्दोषः स्यादिति वक्तुं लक्षणमाध्यातमस्येति ।

स्वसंवेदनमाध्यातुमाह ।

सर्वचित्तचैतानामात्मसंवेदनम् ॥ १० ॥

चित्तमर्थमात्रग्राहि । चैता विशेषावस्थाग्राहिणः सुखादयः । सर्वे च ते चित्तचै- ५
ताश्च सर्वचित्तचैताः । सुखादय एव स्फुटानुभवत्वात्स्वसंविदिताः । नान्या चित्ताव-
स्थेत्येतदाशङ्कानिवृत्त्यर्थं सर्वग्रहणं कृतम् । नास्ति सा काचिच्चित्तावस्था यस्यामा-
त्मनः संवेदनं न प्रत्यक्षं स्यात् । येन हि रूपेणात्मा वेद्यते तद्रूपमात्मसंवेदनं प्रत्य-
क्षम् । इह च रूपादौ वस्तुनि दृश्यमाने ऽक्षरः सुखाद्याकारस्तुल्यकालं संवेद्यते । न च
गृह्यमाणाकारो नीलादिः सातादिरूपो वेद्यत इति वक्तुं शक्यं । यतो नीलादिः सातरूपे- १०
णानुभूयत इति न निश्चयेते । यदि हि सातादिरूपोऽयं नीलादिरनुभूयत इति निश्चयेते ।
स्यात्तस्य सातादिरूपत्वम् । यस्मिन् रूपे प्रत्यक्षस्य साक्षात्कारित्वव्यापारो विकल्पेनानु-
गम्यते तत्प्रत्यक्षम् । न च नीलस्य सातरूपत्वमनुगम्यते । तस्मादसातानीलाद्यर्थान्देव
सातमनुभूयते नीलानुभवकाले । तच्च ज्ञानमेव । ततो ऽस्ति ज्ञानानुभवः । तच्च ज्ञानरूपं
वेदनमात्मनः साक्षात्कारि निर्विकल्पकमध्यातं च तस्मात्प्रत्यक्षम् । १५

योगिप्रत्यक्षं व्याख्यातुमाह ।

भूतार्थभावनाप्रकर्षपर्यन्तं योगिज्ञानं चेति ॥ ११ ॥

भूतः सद्भूतो ऽर्थः । प्रमाणेन दृष्टश्च सद्भूतः । यथा चत्वार्यार्यसत्यानि । भूतार्थस्य
भावना पुनः पुनश्चेतसि विनिवेशनम् । भावनायाः प्रकर्षो भाव्यमानार्थभासस्य ज्ञानस्य
स्फुटाभवारम्भः । प्रकर्षस्य पर्यन्तो यदा स्फुटाभत्वमोषदसंपूर्णं भवति । यावद्धि २०
स्फुटाभत्वमपरिपूर्णं तावत्तस्य प्रकर्षगतिः । संपूर्णं तु यदा तदा नास्ति प्रकर्ष-
गतिः । ततः संपूर्णावस्थायाः प्राक्तन्यवस्था स्फुटाभत्वं प्रकर्षपर्यन्तं उच्यते ।
तस्मात्पर्यन्ताद्यज्ञातं भाव्यमानस्य संनिहितस्येव स्फुटराकारग्राहि ज्ञानं योगिनः

प्रत्यक्षम् । तद्वि स्फुटाभवाभवावस्था भावनाप्रकर्षः । अधकव्यवहितमिव यदा भाव्य-
मानं वस्तु पश्यति सा प्रकर्षपर्यन्तावस्था । कर्तृतामलकवद्भाव्यमानस्यार्थस्य यद्दर्शनं
तद्योगिनः प्रत्यक्षम् । तद्वि स्फुटाभम् । स्फुटाभत्वादेव च निर्विकल्पकम् । विकल्पविज्ञानं
हि संकेतकालदृष्टेन वस्तु गृह्यच्छब्दसंसर्गयोग्यं गृह्णीयात् । संकेतकालदृष्टत्वं च
५ संकेतकालोत्पन्नज्ञानविषयत्वम् । यथा च पूर्वोत्पन्नं विनष्टं ज्ञानं संप्रत्यक्षम् । तद्वत्पूर्व-
विनष्टज्ञानविषयत्वमपि संप्रति नास्ति वस्तुनः । तदसद्रूपं वस्तुनो गृह्यदसंनिकृतिार्थग्रा-
हिवास्फुटाभम् । अस्फुटाभत्वादेव च सविकल्पकम् । ततः स्फुटाभवान्निर्विकल्पकम् ।
प्रमाणशुद्धार्थग्राहिवाच्च संवादकम् । अतः प्रत्यक्षं । इतरप्रत्यक्षवत् । योगः समाधिः । स
यस्यास्ति स योगी । तस्य ज्ञानं प्रत्यक्षम् । इतिशब्दः परिसमाप्त्यर्थः । इयदेव प्रत्यक्ष-
१० मिति ।

तदेवं प्रत्यक्षस्य कल्पनापोढवाधातत्वयुक्तस्य प्रकारभेदं प्रतिपाद्य विषयविप्र-
तिपत्तिं निराकर्तुमाह ।

तस्य विषयः स्वलक्षणम् ॥ १२ ॥

तस्येत्यादि । तस्य चतुर्विधप्रत्यक्षस्य विषयो बोद्धव्यः स्वलक्षणम् । स्वम-
१५ साधारणं लक्षणं तत्त्वं स्वलक्षणम् । वस्तुनो ह्यसाधारणं च तत्त्वमस्ति सामान्यं च ।
यदसाधारणं तत्प्रत्यक्षग्राह्यम् । द्विविधो हि विषयो प्रमाणस्य । ग्राह्यश्च यदा-
कारमुत्पद्यते । प्रापणीयश्च यमध्यवस्यति । अन्यो हि ग्राह्योऽन्यथाध्यवसेपः । प्रत्य-
क्षस्य हि लक्षणं एको ग्राह्यः । अध्यवसेयस्तु प्रत्यक्षबलोत्पन्नेन निश्चयेन संतान एव ।
संतान एव च प्रत्यक्षस्य प्रापणीयः । लक्षणस्य प्रापयितुमशक्यत्वात् । तथानुमानमपि स्वप्र-
२० तिभासेऽर्थेऽर्थ्याध्यवसायेन प्रवृत्तेरनर्थग्राहि । स पुनरारोपितोऽर्थो गृह्यमाणः स्वलक्ष-
णत्वेनावसीयते यतस्ततः स्वलक्षणमध्यवसितं प्रवृत्तिविषयोऽनुमानस्य । अनर्थस्तु ग्राह्यः ।
तदत्र प्रमाणस्य ग्राह्यं विषयं दर्शयता प्रत्यक्षस्य स्वलक्षणं विषय उक्तः ।

कः पुनरसौ विषयो ज्ञानस्य यः स्वलक्षणं प्रतिपत्तव्य इत्याह ।

यस्यार्थस्य संनिधानासंनिधानाभ्यां ज्ञानप्रतिभासभेदस्तत्स्वलक्षणम् ॥ १३ ॥

यस्यार्थस्येत्यादि । अर्थशब्दो विषयपर्यायः । यस्य ज्ञानविषयस्य । संनिधानं निकट-
देशावस्थानम् । असंनिधानं दूरदेशावस्थानम् । तस्मात्संनिधानादसंनिधानाच्च ज्ञानप्रति-
भासस्य ग्राह्याकारस्य भेदः स्फुटत्वास्फुटत्वाभ्याम् । यो हि ज्ञानस्य विषयः संनिहितः
सन्स्फुटमाभासं ज्ञानस्य करोति । असंनिहितस्तु योग्यदेशावस्थित एवास्फुटं करोति । ५
तत्स्वलक्षणम् । सर्वाण्येव हि वस्तूनि दूरादस्फुटानि दृश्यन्ते । समीपे स्फुटानि । तान्येव
स्वलक्षणानि ।

कस्मात्पुनः प्रत्यक्षविषय एव स्वलक्षणम् । तथा हि विकल्पविषयोपि वर्ङ्ग-
दृश्यात्मक एवावसीयत इत्याह ।

तदेव परमार्थसत् ॥ १४ ॥

१०

तदेव परमार्थसदिति । परमार्थोऽकृत्रिममनारोपितं रूपम् । तेनास्तीति परमा-
र्थसत् । य एवार्थः संनिधानासंनिधानाभ्यां स्फुटमस्फुटं च प्रतिभासं करोति परमार्थसन्स
एव । स एव च प्रत्यक्षविषयो यतस्तस्मात्तदेव स्वलक्षणम् ।

कस्मात्पुनस्तदेव परमार्थसदित्याह ।

अर्थक्रियासामर्थ्यलक्षणात्वादस्तुनः ॥ १५ ॥

१५

अर्थ्यत इत्यर्थः । हेय उपादेयश्च । हेयो हि कृतुमिष्यत उपादेयश्चोपादातुम् ।
अर्थस्य प्रयोजनस्य क्रिया निष्पत्तिः । तस्यां सामर्थ्यं शक्तिः । तदेव लक्षणं रूपं यस्य वस्तु-
नस्तदर्थक्रियासामर्थ्यलक्षणम् । तस्य भावः । तस्मात् । वस्तुशब्दः परमार्थसत्पर्यायः । तदय-
मर्थः । यस्मादर्थक्रियासमर्थं परमार्थसदुच्यते । संनिधानासंनिधानाभ्यां च ज्ञानप्रतिभासस्य
भेदको र्थो र्थक्रियासमर्थः । तस्मात्स एव परमार्थसन् । तत एव हि प्रत्यक्षविषयार्थ- २०
क्रिया प्राप्यते । न विकल्पविषयात् । अत एव यद्यपि विकल्पविषयो दृश्य इवावसीयते

तथापि न दृश्य एव । ततो ऽर्थक्रियाभावात् । दृश्याच्च भावात् । अतस्तदेव स्वलक्षणं न विकल्पविषयम् ।

अन्यत्सामान्यलक्षणम् ॥ १६ ॥

एतस्मात्स्वलक्षणाद्यदन्यत्स्वलक्षणं यो न भवति ज्ञानविषयस्तत्सामान्यलक्षणम् । विकल्पविज्ञानेनावसीयमानो ह्यर्थः संनिधानासंनिधानाभ्यां ज्ञानप्रतिभासं न भिनत्ति । तथा ह्यारोप्यमाणो वङ्गिरारोपादस्ति । आरोपाच्च दूरस्थो निकटस्थश्च । तस्य समारोपितस्य संनिधानादसंनिधानाच्च ज्ञानप्रतिभासस्य न भेदः स्फुटत्वेनास्फुटत्वेन वा । ततः स्वलक्षणादन्य उच्यते । सामान्येन लक्षणं सामान्यलक्षणम् । साधारणं रूपमित्यर्थः । समारोप्यमाणं हि रूपं सकलवङ्गिसाधारणम् । ततस्तत्सामान्यलक्षणम् ।

१० तच्चानुमानस्य ग्राह्यं दर्शयितुमाह ।

सो ऽनुमानस्य विषयः ॥ १७ ॥

सो ऽनुमानस्य विषयो ग्राह्यरूपः । सर्वनाम्नो ऽभिधेयवह्निङ्गपरिग्रहः । सामान्यलक्षणमनुमानस्य विषयं व्याख्यातुकामेनायं स्वलक्षणस्वरूपाख्यानग्रन्थ आवर्तनीयः स्यात् । ततो लाघवार्थं प्रत्यक्षपरिच्छेद एवानुमानविषय उक्तः ।

१५ विषयविप्रतिपत्तिं निराकृत्य फलविप्रतिपत्तिं निराकर्तुमाह ।

तदेव च प्रत्यक्षं ज्ञानं प्रमाणफलम् ॥ १८ ॥

तदेवेति । यदेवानन्तरमुक्तं प्रत्यक्षं तदेव प्रमाणस्य फलम् ।

कथं प्रमाणफलमित्याह ।

अर्थप्रतीतिरूपत्वात् ॥ १९ ॥

२० अर्थस्य प्रतीतिरवगमः । सैव रूपं यस्य प्रत्यक्षज्ञानस्य तदर्थप्रतीतिरूपम् । तस्य भावः । तस्मात् । एतदुक्तं भवति । प्रापकं ज्ञानं प्रमाणम् । प्रापणशक्तिश्च न

केवलादर्थाविनाभावित्वाद्भवति । बीजाद्यविनाभाविनो ऽप्यङ्कुरादरेप्रापकत्वात् । तस्मा-
दर्थाडुत्पत्तावप्यस्य ज्ञानस्यास्ति कश्चिदवश्यकर्तव्यः प्रापकव्यापारो । येन कृते-
नार्थः प्रापितो भवति । स एव च प्रमाणफलं । यदनुष्ठानात्प्रापकं भवति ज्ञानम् । उक्तं
च पुरस्तात् । प्रवृत्तिविषयप्रदर्शनमेव प्रापकस्य प्रापकव्यापारो नाम । तदेव च प्रत्यक्षमर्थ-
प्रतीतिरूपमर्थदर्शनरूपम् । अतस्तदेव प्रमाणफलम् ।

५

यदि तर्हि ज्ञानं प्रमितिद्वयत्वात्प्रमाणफलं । किं तर्हि प्रमाणमित्याह ।

अर्थसाद्व्ययस्य प्रमाणम् ॥ २० ॥

अर्थेन सह यत्साद्व्ययं सादृश्यमस्य ज्ञानस्य तत्प्रमाणम् । इह यस्माद्विषयाज्ञान-
मुदेति तद्विषयसदृशं तद्वति । यथा नीलाडुत्पद्यमानं नीलसदृशम् । तच्च सादृश्यमाकार-
इत्याभास इत्यपि व्यपदिश्यते ।

१०

ननु च ज्ञानादव्यतिरिक्तं सादृश्यम् । तथा च सति तदेव ज्ञानं प्रमाणं तदेव प्रमा-
णफलम् । न चेकं वस्तु साध्यं साधनं चोपपद्यते । तत्कथं साद्व्ययं प्रमाणमित्याह ।

तद्वशादर्थप्रतीतिसिद्धिरिति ॥ २१ ॥

तद्वशादिति । तदिति साद्व्ययं तस्य वशात्साद्व्ययसामर्थ्यात् । अर्थस्य प्रतीतिरव-
बोधः । तस्याः सिद्धिः । तत्सिद्धेः कारणात् । अर्थस्य प्रतीतिरूपं प्रत्यक्षं विज्ञानं साद्व्यय- १५
वशात्सिध्यति । प्रतीतं भवतीत्यर्थः । नीलनिर्भासं हि विज्ञानं यतस्तस्मान्नीलस्य प्रती-
तिरवसोयते । येभ्यो हि चतुरादिभ्यो विज्ञानमुत्पद्यते न तद्वशात्तज्ज्ञानं नीलस्य संवेदनं
शक्यते ऽवस्थापयितुम् । नीलसदृशं त्वनुभूयमानं नीलस्य संवेदनमवस्थाप्यते । न चात्र
जन्यजनकभावनिबन्धनः साध्यसाधनभावो । येनैकस्मिन्वस्तुनि विरोधः स्यात् । अपि तु
व्यवस्थाप्यव्यवस्थापकभावेन । तत एकस्य वस्तुनः किंचिद्रूपं प्रमाणं किंचित्प्रमा- २०
णफलं न विरुध्यते । व्यवस्थापनहेतुर्हि साद्व्ययं तस्य ज्ञानस्य । व्यवस्थाप्यं च नीलसं-
वेदनरूपम् । व्यवस्थाप्यव्यवस्थापकभावो ऽपि कथमेकस्य ज्ञानस्येति चेत् । उच्यते । सदृश-

मनुभूयमानं तद्विज्ञानं यतो नीलस्य ग्राहकमवस्थाप्यते निश्चयप्रत्ययेन तस्मात्साद्वप्यम-
 नुभूतं व्यवस्थापनहेतुः । निश्चयप्रत्ययेन च तज्ज्ञानं नीलसंवेदनमवस्थाप्यमानं व्यवस्था-
 प्यम् । तस्मात्साद्वप्यव्यावृत्त्या साद्वप्यं ज्ञानस्य व्यवस्थापनहेतुः । अनीलबोधव्यावृत्त्या
 च नीलबोधद्वयत्वं व्यवस्थाप्यम् । व्यवस्थापकश्च विकल्पप्रत्ययः प्रत्यक्षबलोत्पन्नो
 ५ द्रष्टव्यः । न तु निर्विकल्पकत्वात्प्रत्यक्षमेव नीलबोधद्वयत्वेनात्मानमवस्थापयितुं शक्नो-
 ति । निश्चयप्रत्ययेनाव्यवस्थापितं सद्यपि नीलबोधद्वयं विज्ञानमसत्कल्पमेव । तस्मा-
 त्निश्चयेन नीलबोधद्वयं व्यवस्थापितं विज्ञानं नीलबोधात्मना सद्भवति । तस्मादध्यवसायं
 कुर्वदेव प्रत्यक्षं प्रमाणं भवति । अकृते त्वध्यवसाये नीलबोधद्वयत्वेनाव्यवस्थापितं भवति
 विज्ञानम् । तथा च प्रमाणफलमर्थाधिगमद्वयत्वमनिष्पन्नम् । अतः साधकतमत्वाभावात्प्र-
 १० माणमेव न स्याज्ज्ञानम् । अनितेन त्वध्यवसायेन साद्वप्यवशानीलबोधद्वये ज्ञाने व्यवस्थाप्य-
 माने साद्वप्यं व्यवस्थापनहेतुत्वात्प्रमाणं सिद्धं भवति ।

यद्येवमध्यवसायसहितमेव प्रत्यक्षं प्रमाणं स्यान्न केवलमिति चेत् । नैतदेवम् ।
 यस्मात्प्रत्यक्षबलोत्पन्नेनाव्यवसायेन दृष्टत्वेनार्थोऽवसोयते नोत्प्रेक्षितत्वेन । दर्शनं चार्थ-
 साक्षात्कारणाख्यं प्रत्यक्षव्यापारः । उत्प्रेक्षणं तु विकल्पव्यापारः । तथा हि परोक्षमर्थं
 १५ विकल्पयन्त उत्प्रेक्षां न तु पश्याम इत्युत्प्रेक्षात्मकं विकल्पव्यापारमनुभवादवस्यति ।
 तस्मात्स्वव्यापारं तिरस्कृत्य प्रत्यक्षव्यापारमादर्शयति यत्रार्थं प्रत्यक्षपूर्वकोऽध्यवसा-
 यस्तत्र प्रत्यक्षं केवलमेव प्रमाणम् ॥

इति न्यायबिन्दुप्रकरणस्य प्रत्यक्षपरिच्छेदः समाप्तः ॥

इति न्यायबिन्दुटीकायां प्रथमः परिच्छेदः समाप्तः ॥



अथ स्वार्थानुमानद्वितीयपरिच्छेदः ।



एवं प्रत्यक्षे व्याख्यायानुमानं व्याख्यातुकाम आह ।

अनुमानं द्विधा ॥ १ ॥

अनुमानं द्विधा । द्विप्रकारम् । अथानुमानलक्षणो वक्तव्ये किमकस्मात्प्रकारभेदः कथ्यते । उच्यते । परार्थानुमानं शब्दात्मकं । स्वार्थानुमानं तु ज्ञानात्मकम् । तयोस्त्यक्तभेदौ लक्षणमस्ति । ततस्तयोः प्रतिनियतं लक्षणमाख्यातुं प्रकारभेदः कथ्यते । प्रकारभेदो हि व्यक्तिभेदः । व्यक्तिभेदे च कथिते प्रतिव्यक्तिनियतं लक्षणं शक्यते वक्तुम् । नान्यथा । ततो लक्षणनिर्देशाङ्गमेव प्रकारभेदकथनम् । अशक्यतां च प्रकारभेदकथनमसरेण लक्षणनिर्देशस्य ज्ञात्वा प्राक्प्रकारभेदः कथ्यत इति ।

किं पुनस्तद्वैविध्यमित्याह ।

सुार्थं परार्थं च ॥ २ ॥

१०

स्वस्मायिदं स्वार्थम् । येन स्वयं प्रतिपद्यते तत्स्वार्थम् । परस्मायिदं परार्थम् । येन परं प्रतिपदयति तत्परार्थम् ।

तत्र तयोः स्वार्थपरार्थानुमानयोर्मध्ये स्वार्थं ज्ञानं किंविशिष्टमित्याह ।

तत्र त्रिरूपास्त्रिरूपानुमेये ज्ञानं तदनुमानम् ॥ ३ ॥

त्रिरूपादिति । त्रीणि रूपाणि यस्य वक्ष्यमाणलक्षणानि तत्रिरूपम् । लिङ्ग्यते
गम्यते ज्ञेयार्थ इति लिङ्गम् । तस्मात्त्रिरूपास्त्रिरूपज्ञातं ज्ञानमित्येतद्वेतुद्वारेण विशेष-
षणम् । तत्रिरूपाच्च लिङ्गात्त्रिरूपलिङ्गालम्बनमप्युत्पद्यत इति विशिनष्टि । अनुमेय इत्ये-
५ तच्च विषयद्वारेण विशेषणम् । त्रिरूपास्त्रिरूपानुमेयानुमेयालम्बनं ज्ञानं तत्स्वार्थमनु-
मानमिति ।

लक्षणविप्रतिपत्तिं निराकृत्य फलविप्रतिपत्तिं निराकर्तुमाह ।

प्रमाणफलव्यवस्थात्रापि प्रत्यक्षवत् ॥ ४ ॥

प्रमाणस्य यत्फलं तस्य या व्यवस्थात्रानुमाने ऽपि प्रत्यक्षवत्प्रत्यक्ष इव वेदि-
१० तव्या । यथा हि नीलसद्वपं प्रत्यक्षमनुभूयमानं नीलबोधरूपमवस्थाप्यते । तेन नीलसा-
द्वप्यं व्यवस्थापनहेतुः प्रमाणम् । नीलबोधरूपं तु व्यवस्थाप्यमानं प्रमाणफलम् । तद्वद-
नुमानं नीलाकारमुत्पद्यमानं नीलबोधरूपमवस्थाप्यते । तेन नीलसाद्वप्यमस्य प्रमाणम् ।
नीलविकल्पनरूपं तस्य प्रमाणफलम् । साद्वप्यवशाद्धि तन्नीलप्रतीतिरूपं सिध्यति ।
नान्यथेति ।

१५ एवमिह संख्यालक्षणफलविप्रतिपत्तयः । प्रत्यक्षपरिच्छेदे तु गोचरविप्रतिपत्ति-
निराकृता । लक्षणनिर्देशप्रसङ्गेन तु त्रिरूपं लिङ्गं प्रस्तुतम् । तदेव व्याख्यातुमाह ।

त्रैरूप्यं पुनर्लिङ्गस्यानुमेये सत्त्वमेव ॥ ५ ॥

त्रैरूप्यमित्यादि । लिङ्गस्य यत्रैरूप्यं यानि त्रीणि रूपाणि तदिदमुच्यत इति
शेषः । किं पुनस्तत्रैरूप्यमित्याह । अनुमेयं वक्ष्यमाणलक्षणम् । तस्मिंस्त्रिरूपस्य सत्त्वमेव
२० निश्चितमेकं रूपम् । यद्यपि चात्र निश्चितग्रहणं न कृतं तथाप्येते कृतं 'प्रक्रान्तयोर्द्वयोरपि

रूपयोरपेक्षणीयम् । यतो न योग्यतया लिङ्गं परोक्षज्ञानस्य निमित्तम् । यथा बीजमङ्कुरस्य ।
 अदृष्टाद्भूमादग्नेरप्रतिपत्तेः । नापि स्वविषयज्ञानापेक्षं परोक्षार्थप्रकाशनम् । यथा प्रदीपो
 घटादेः । दृष्टादप्यनिश्चितसंबन्धादप्रतिपत्तेः । तस्मात्परोक्षार्थानात्तरीयकतया निश्चयनमेव
 लिङ्गस्य परोक्षार्थप्रतिपादनव्यापारः । नापरः कश्चित् । अतो ऽन्वयव्यतिरेकपक्षधर्मत्व-
 निश्चयो लिङ्गव्यापारात्मकत्वादवश्यकर्तव्य इति सर्वेषु रूपेषु निश्चितग्रहणमपेक्षणीयम् । ५
 तत्र सत्त्ववचनेनासिद्धं चानुषत्वादि निरस्तम् । एवकारेण पक्षैकदेशासिद्धः निरस्तो हेतुः ।
 यथा चेतनास्तरवः स्वापादिति । पक्षीकृतेषु तरुषु पक्षसंकोचलक्षणः स्वाप एकदेशे न
 सिद्धः । न हि सर्वे वृक्षा रात्रौ पक्षसंकोचभाजः । किं तु केचिदेव । सत्त्ववचनस्य पश्चा-
 त्कृतेनैवकारेणासाधारणो धर्मो निरस्तः । यदि ह्यनुमेय एव सत्त्वमिति कुर्याच्छ्रावणत्वमेव
 हेतुः स्यात् । निश्चितग्रहणेन संदिग्धासिद्धः सर्वो निरस्तः । १०

सपक्ष एव सत्त्वम् ॥ ६ ॥

सपक्षो वक्ष्यमाणलक्षणः । तस्मिन्नेव सत्त्वं निश्चितं द्वितीयं रूपम् । इहापि सत्त्वग्र-
 हणेन विरुद्धो निरस्तः । स हि नास्ति सपक्षे । एवकारेण साधारणानैकात्मिकः । स हि
 न सपक्ष एव वर्तते । किं तूभयत्रापि । सत्त्वग्रहणात्पूर्वावधारणवचनेन सपक्षाव्यापिसत्ता-
 कस्यापि प्रयत्नान्तरीयकस्य हेतुत्वं कथितम् । पश्चादवधारणे त्वयमर्थः स्यात् । सपक्षे १५
 सत्त्वमेव यस्य स हेतुरिति प्रयत्नान्तरीयकत्वं न हेतुः स्यात् । निश्चितवचनेन संदिग्धा-
 न्वयो नैकात्मिको निरस्तः । यथा सर्वज्ञः कश्चिद्वक्तृत्वात् । वक्तृत्वं हि सपक्षे सर्वज्ञे
 संदिग्धम् ।

असपक्षो चासत्त्वमेव निश्चितम् ॥ ७ ॥

असपक्षो वक्ष्यमाणलक्षणः । तस्मिन्नसत्त्वमेव निश्चितं तृतीयं रूपम् । तत्रासत्त्वग्र- २०
 हणेन विरुद्धस्य निरासः । विरुद्धो हि विपक्षे ऽस्ति । एवकारेण साधारणस्य विपक्षै-
 कदेशवृत्तेर्निरासः । प्रयत्नान्तरीयकत्वे साध्ये ह्यनित्यत्वं विपक्षैकदेशे विद्युदादावस्त्या-

काशादौ नास्ति । ततो नियमेनास्य निरासः । असत्त्ववचनात्पूर्वस्मिन्नवधारणे ऽयमर्थः स्यात् । विपक्ष एव यो नास्ति स हेतुः । तथा च प्रयत्नान्तरीयकत्वं सपक्षे ऽपि नास्ति । ततो न हेतुः स्यात् । ततः पूर्वं न कृतम् । निश्चितग्रहणेन संदिग्धविपक्षव्यावृत्तिको ऽनैकात्मिको निरस्तः ।

- ५ ननु च सपक्ष एव सत्त्वमित्युक्ते विपक्षे ऽसत्त्वमेवेति गम्यत एव । तत्किमर्थं पुनरुभयोरूपादानं कृतम् । तदुच्यते । अन्वयो व्यतिरेको वा नियमवानेव प्रयोक्तव्यो नान्यथेति दर्शयितुं द्वयोरप्युपादानं कृतम् । अनियमे हि द्वयोरपि प्रयोगे ऽयमर्थः स्यात् । सपक्षे यो ऽस्ति विपक्षे च नास्ति स हेतुरिति । तथा च सति स श्यामस्तत्पुत्रत्वादृश्यमानपुत्रवदिति तत्पुत्रत्वं हेतुः स्यात् । तस्मान्नियमवतोरेवान्वयव्यतिरेकयोः प्रयोगः कर्तव्यो ।
- १० येन प्रतिबन्धो गम्येत साधनस्य साध्येन । नियमवतोश्च प्रयोगे ऽवश्यकर्तव्ये द्वयोरैक एव प्रयोक्तव्यो न द्वाविति नियमवानेवान्वयो व्यतिरेको वा प्रयोक्तव्य इति शिस्तणार्थं द्वयोरूपादानमिति ।

त्रैलोक्यकथनप्रसङ्गेनानुमेयः सपक्षो विपक्षश्चोक्तः । तेषां लक्षणं वक्तव्यम् । तत्र को ऽनुमेय इत्याह ।

१५ अनुमेयो ऽत्र जिज्ञासितविशेषो धर्मा ॥ ८ ॥

अनुमेयो ऽत्रेत्यादि । अत्र हेतुलक्षणे निश्चितव्ये धर्म्यनुमेयः । अन्यत्र तु साध्यप्रतिपत्तिकाले समुदायो ऽनुमेयः । व्याप्तिनिश्चयकाले तु धर्मा ऽनुमेय इति दर्शयितुमत्रग्रहणम् । जिज्ञासितो ज्ञातुमिष्टो विशेषो धर्मा यस्य धर्मिणः स तथोक्तः ।

कः सपक्षः ।

२० साध्यधर्मसामान्येन समानो ऽर्थः सपक्षः ॥ ९ ॥

समानो ऽर्थः सपक्षः । समानः सदृशो यो ऽर्थः पक्षेण स सपक्ष उक्त उपचारात् । समानशब्देन विशेष्यते । समानः पक्षः सपक्षः । समानस्य च सशब्द आदेशः । स्यादेतत् । किं

तत्पक्षसपक्षयोः सामान्यं येन समानः सपक्षः पक्षेणेत्याहुः । साध्य-
श्चासावसिद्धत्वाद्वर्गश्च पराश्रितत्वात्साध्यधर्मः । न च विशेषः साध्यः । अपि तु सामान्यम् ।
अत इह सामान्यं साध्यमुक्तम् । साध्यधर्मश्चासौ सामान्यं चेति साध्यधर्मसामान्येन समानः
पक्षेण सपक्ष इत्यर्थः ।

को ऽसपक्ष इत्याहुः ।

५

न सपक्षो ऽसपक्षः ' ततो ऽन्यस्तद्विरुद्धस्तदभावश्च ॥ १० ॥

न सपक्षो ऽसपक्षः । सपक्षो यो न भवति सो ऽसपक्षः । कश्च सपक्षो न भवति । ततः
सपक्षादन्यः ' तेन च विरुद्धः ' तस्य च सपक्षस्याभावः । सपक्षादन्यत्वं तद्विरुद्धत्वं च न
तावत्प्रत्येतुं शक्यं यावत्सपक्षस्वभावाभावो न विज्ञातः । तस्मादन्यत्वं विरुद्धत्वं प्रतीति-
सामर्थ्यात्सपक्षभावद्वयौ प्रतीतावन्यविरुद्धौ । ततो ऽभावः साक्षात्सपक्षभावद्वयः प्रती- १०
यते । अन्यविरुद्धौ तु सामर्थ्यादभावद्वयौ प्रतीयते । ततस्त्रयाणामप्यसपक्षत्वम् ।

त्रिरूपाणि च त्रीण्येव लिङ्गानि ॥ ११ ॥

उक्तेन त्रैरूप्येण त्रिरूपाणि च त्रीण्येव लिङ्गानीति । चकारो वक्तव्यात्तरसमुच्च-
यार्थः । त्रैरूप्यमादौ पृष्ठं त्रिरूपाणि च लिङ्गानि परेण । तत्र त्रैरूप्यमुक्तम् । त्रिरूपाणि
चोच्यते । त्रीण्येव त्रिरूपाणि लिङ्गानि । त्रयस्त्रिरूपलिङ्गप्रकारा इत्यर्थः । १५

कानि पुनस्तानीत्याहुः ।

अनुपलब्धिः स्वभावकार्यं चेति ॥ १२ ॥

प्रतिषेध्यस्य साध्यस्यानुपलब्धित्रिरूपा । विधेयस्य साध्यस्य स्वभावस्त्रिरूपः ।
कार्यं च ।

अनुपलब्धिमुदाकर्तुमाहुः ।

२०

तत्रानुपलब्धिर्यथा । न प्रदेशविशेषे क्वचिद्घट । उपलब्धिलक्षणप्राप्तस्यानु-
पलब्धेरिति ॥ १३ ॥

यथेत्यादि । यथेत्युपप्रदर्शनार्थम् । यथेयमनुपलब्धिस्तथान्यापि । न त्वियमेवेत्यर्थः ।
प्रदेश एकदेशः । विशिष्यत इति विशेषः प्रतिपत्प्रत्यक्षः । तादृशश्च न सर्वः प्रदेशः ।
५ तदाह क्वचिदिति । प्रतिपत्प्रत्यक्षे क्वचिदेव प्रदेश इति धर्मी । न घट इति साध्यम् ।
उपलब्धिर्ज्ञानम् । तस्या लक्षणं जनिका सामग्री । तथा क्युपलब्धिर्लक्ष्यते । तत्प्राप्तो ज्ञी
जनकत्वेन सामग्र्यतर्भावात् । उपलब्धिलक्षणप्राप्तो दृश्य इत्यर्थः । तस्यानुपलब्धेरित्ययं
हेतुः । अथ यो यत्र नास्ति स कथं तत्र दृश्यः । दृश्यत्वमारोपादसन्नपि दृश्य उच्यते ।
यश्चैवं संभाव्यते । यद्यसावत्र भवेद्दृश्य एव भवेदिति स तत्राविद्यमानो ऽपि दृश्यः समा-
१० रोप्यः । कश्चैवं संभाव्यः । यस्य समग्राणि स्वालम्बनदर्शनकारणानि भवन्ति । कदा च
तानि समग्राणि गम्यन्ते । यदैकज्ञानसंसर्गिवस्त्वत्तरोपलम्भः । एकेन्द्रियज्ञानग्राह्ये लोच-
नादिप्रणिधानाभिमुखं वस्तुद्वयमन्योन्यापेक्षमेकज्ञानसंसर्गि कथ्यते । तयोर्किं सतोर्नैक-
नियता भवति प्रतिपत्तिः । योग्यताया द्वयोरप्यविशिष्टत्वात् । तस्मादेकज्ञानसंसर्गिणि
दृश्यमाने सत्येकस्मिन्नितरुत्तमप्रदर्शनसामग्रीकं यदि भवेद्दृश्यमेव भवेदिति संभावितं
१५ दृश्यमारोप्यते । तस्यानुपलम्भो दृश्यानुपलम्भः । तस्मात्स एव घटविविक्तप्रदेशस्तदा-
लम्बनं च ज्ञानं दृश्यानुपलम्भनिश्चयहेतुत्वादृश्यानुपलम्भ उच्यते । यावद्येकज्ञानसंसर्गि
वस्तु न निश्चितं तज्ज्ञानं च न तावद्दृश्यानुपलम्भनिश्चयः । ततो वस्त्वप्यनुपलम्भ उच्यते
तज्ज्ञानं च । दर्शननिवृत्तिमात्रं तु स्वयमनिश्चितत्वादगमकम् । ततो दृश्यघटरहितः प्रदेश-
स्तज्ज्ञानं च वचनसामर्थ्यादेव दृश्यानुपलम्भत्रयमुक्तं द्रष्टव्यम् ।

२० का पुनरुपलब्धिलक्षणप्राप्तिरित्याह ।

उपलब्धिलक्षणप्राप्तिरुपलम्भप्रत्ययान्तरसाकल्यं सभावविशेषश्च ॥ १४ ॥

उपलब्धिलक्षणप्राप्तिरुपलब्धिलक्षणप्राप्तत्वं घटस्य । उपलम्भप्रत्ययान्तरसाक-
ल्यमिति । ज्ञानस्य घटो ऽपि जनकः । अन्ये च चतुरादयः । घटादृश्यादन्ये हेतवः प्रत्यया-

त्तराणि । तेषां साकल्यं संनिधिः । स्वभाव एव विशिष्यते तदन्यस्मादिति विशेषो विशिष्ट इत्यर्थः । तदयं विशिष्टः स्वभावः प्रत्ययात्तरसाकल्यं चैतद्व्युत्पन्नलक्षणप्राप्तत्वं घटादेर्द्रष्टव्यम् ।

कीदृशः स्वभावविशेष इत्याह ।

सत्सून्यषूपलम्भप्रत्ययषु यः प्रत्यक्ष एव भवति स स्वभावः ॥ १५ ॥ ५

सत्तिस्वत्यादि । उपलम्भस्य यानि घटादृश्यात्प्रत्ययात्तराणि तेषु सत्सु विद्यमानेषु यः स्वभावः संप्रत्यक्ष एव भवति स स्वभावविशेषः । तदयमत्रार्थः । एकप्रतिपक्षपक्षमिदं प्रत्यक्षलक्षणम् । तथा च सति द्रष्टुं प्रवृत्तस्यैकस्य द्रष्टुं दृश्यमान उभयवान्भावः । अदृश्यमानास्तु देशकालस्वभावविप्रकृष्टाः स्वभावविशेषरहिताः प्रत्ययात्तरसाकल्यवत्तस्तु । यैर्हि प्रत्ययैः स द्रष्टा पश्यति ते संनिहिताः । अतश्च संनिहिताय द्रष्टुं प्रवृत्तः १० सः । द्रष्टुमप्रवृत्तस्य तु योग्यदेशस्था अपि द्रष्टुं ते न शक्याः प्रत्ययात्तरवैकल्यवत्तः स्वभावविशेषयुक्तास्तु । दूरदेशकालास्तूभयविकलाः । तदेवं पश्यतः कस्यचिन्न प्रत्ययात्तरविकलो नाम । स्वभावविशेषविकलस्तु भवेत् । अपश्यतस्तु शक्यो द्रष्टुं योग्यदेशस्थः प्रत्ययात्तरविकलः । अन्ये तूभयविकला इति ।

अनुपलब्धिमुदाहृत्य स्वभावमुदाकर्तुमाह ।

१५

स्वभावः स्वसत्ताभाविनि साध्यधर्मे हेतुः ॥ १६ ॥

स्वभावो हेतुरिति संबन्धः । कीदृशो हेतुः साध्यस्यैव स्वभाव इत्याह । स्वस्यात्मनः सत्ता सैव केवला स्वसत्तामात्रम् । तस्मिन्सति भवितुं शीलं यस्येति । यो हेतोरात्मनः सत्तामपेक्ष्य विद्यमानो भवति न तु हेतुसत्ताया व्यतिरिक्तं कंचिद्धेतुमपेक्षते स स्वसत्तामात्रभावी साध्यः । तस्मिन्साध्ये यो हेतुः स स्वभावः तस्य साध्यस्य नान्यः । २०

उदाहरणं यथेति ।

यथा वृत्तो ऽयं । शिंशपात्वादिति ॥ १७ ॥

अयमिति धर्मी । वृत्त इति साध्यम् । शिंशपात्वादिति हेतुः । तदयमर्थः । वृत्तव्यव-
हारयोग्यो ऽयं शिंशपाव्यवहारयोग्यत्वादिति । तत्र प्रचुरशिंशपे देशे ऽविदितशिंशपा-
व्यवहारो नञो यदा केनचिदुच्चां शिंशपामुपादर्शय्यते अयं वृत्त इति तदासौ नञ्या-
५ च्छिंशपाया उच्चत्वमपि वृत्तव्यवहारनिमित्तमवस्यति । तदा यामेवानुच्चां शिंशपां पश्यति
तामेवावृत्तमवस्यति । स मूढः शिंशपात्वमात्रनिमित्ते वृत्तव्यवहारे प्रवर्त्यते । नोच्चत्वादि
निमित्तात्तरमिह वृत्तव्यवहारस्य । अपि तु शिंशपात्वमात्रं निमित्तं शिंशपागतशाखा-
दिमहत्त्वं निमित्तमित्यर्थः ।

कार्यमुदाकर्तुमाह ।

१० कार्यं यथा । अग्निर्त्र धूमादिति ॥ १८ ॥

अग्निरिति साध्यम् । अत्रेति धर्मी । धूमादिति हेतुः । कार्यकारणभावो लोके
प्रत्यक्षानुपलम्भनिबन्धनः प्रतीत इति न स्वभावस्येव कार्यस्य लक्षणमुक्तम् ।

ननु त्रिवृत्पलादेकमेव लिङ्गमयुक्तम् । अथ प्रकारभेदाद्भेदः । एवं सति स्वभावहे-
तोरेकस्यानन्तप्रकारत्वाच्चित्तमप्युक्तमित्याह ।

१५ अत्र द्वौ वस्तुसाधनौ । एकः प्रतिषेधहेतुः ॥ १९ ॥

अत्र द्वाविति । अत्रेत्येषु त्रिषु हेतुषु मध्ये द्वौ हेतू वस्तुसाधनौ । विधेः साधनौ
गमकौ । एकः प्रतिषेधस्य हेतुर्गमकः । प्रतिषेध इति चाभावो ऽभावव्यवहारश्चोक्तो
द्रष्टव्यः । तदयमर्थः । हेतुः साध्यसिद्ध्यर्थत्वात्साध्याङ्गम् । साध्यं प्रधानम् । अतश्च साध्यो-
पकरणस्य हेतोः प्रधानसाध्यभेदाद्भेदः । न स्वतन्त्रभेदात् । साध्यश्च कश्चिद्विधिः कश्चित्प्र-
२० तिषेधः । विधिप्रतिषेधयोश्च परस्परपरिहारेणावस्थानात्तयोर्हेतू भिन्नौ । विधिरपि

कश्चिद्वेतोर्भिन्नः कश्चिदभिन्नः । भेदभेदयोरप्यन्योन्यत्यागेनात्मस्थितेर्भिन्नौ हेतू । ततः
साध्यस्य परस्परविरोधाद्वेतवो भिन्ना । न तु स्वत एवेति ।

कस्मात्पुनस्त्रयाणां हेतुत्वं । कस्माच्चान्येषामहेतुत्वमित्याशङ्क्य । यथा त्रयाणामेव
हेतुत्वमन्येषां चहेतुत्वं तदुभयं दर्शयितुमाह ।

स्वभावप्रतिबन्धे हि सत्यर्थो ऽर्थं गमयेत् ॥ २० ॥

५

स्वभावप्रतिबन्ध इति । स्वभावेन प्रतिबन्धः स्वभावप्रतिबन्धः । साधनं कृतेति
समाप्तः । स्वभावप्रतिबद्धत्वं प्रतिबद्धस्वभावत्वमित्यर्थः । कारणे स्वभावे च साध्ये स्व-
भावेन प्रतिबन्धः कार्यस्वभावयोरविशिष्ट इत्येकेन समाप्तेन द्वयोरपि संप्रकृतः । किंयस्मा-
दर्थे । यस्मात्स्वभावप्रतिबन्धे सति साधनार्थः साध्यार्थं गमयेत्तस्मान्नयाणां गमकत्वमन्ये-
षामगमकत्वम् ।

१०

कस्मात्पुनः स्वभावप्रतिबन्ध एव सति गम्यगमकभावो नान्यथेत्याह ।

तदप्रतिबद्धस्य तदव्यभिचारनियमाभावात् ॥ २१ ॥

तदप्रतिबद्धस्येति । तदिति स्वभाव उक्तः । तेन स्वभावेनाप्रतिबद्धस्तदप्रतिबद्धः ।
यो यत्र स्वभावेन न प्रतिबद्धस्तस्य तदप्रतिबद्धस्य तदव्यभिचारनियमाभावः । तस्या- १५
प्रतिबन्धविषयस्याव्यभिचारस्तदव्यभिचारस्तस्य नियमस्तदव्यभिचारनियमस्तस्याभा-
वात् । अयमर्थः । न हि यो यत्र स्वभावेन न प्रतिबद्धः स तमप्रतिबन्धविषयमवश्यमेव
न व्यभिचरतीति नास्ति तयोरव्यभिचारनियमः । अविनाभावनियमः । अव्यभिचारनिय-
माच्च गम्यगमकभावः । न हि योग्यतया प्रदीपवत्परोक्षार्थप्रतिपत्तिनिमित्तमिष्टं लिङ्गम् ।
अपि त्वव्यभिचारित्वेन निश्चितम् । ततः स्वभावप्रतिबन्धे सत्यविनाभावनिश्चयः । ततो २०
गम्यगमकभावः । तस्मात्स्वभावप्रतिबन्धे सत्यर्थो ऽर्थं गमयेन्नान्यथेति स्थितम् ।

ननु च परापत्तस्य प्रतिबन्धो ऽपरापत्ते । तदिह साध्यसाधनयोः कस्य क प्रति-
बन्ध इत्याह ।

स च प्रतिबन्धः साध्ये ऽर्थे लिङ्गस्य ॥ २२ ॥

स चेति । स च स्वभावप्रतिबन्धो लिङ्गस्य साध्ये ऽर्थे । लिङ्गं परायत्तत्वात्प्रतिबद्धम् । साध्यस्वर्थो ऽपरायत्तत्वात्प्रतिबन्धविषयो । न प्रतिबद्ध इत्यर्थः । तत्रायमर्थः । तादात्म्याविशेषे ऽपि यत्प्रतिबद्धं तद्वक्तव्यम् । यत्प्रतिबन्धविषयस्तद्वक्तव्यम् । यस्य च धर्मस्य पृथग्विधः स्वभावः स तत्प्रतिबद्धो । यथा प्रयत्नानन्तरीयकत्वाद्बो धनित्यत्र । यस्य तु स चान्यथा स्वभावः स प्रतिबन्धविषयो । न तु प्रतिबद्धो । यथानित्यत्वाद्बो प्रयत्नानन्तरीयकत्वाद्बो । निश्चयापेक्षो हि गम्यगमकभावः । प्रयत्नानन्तरीयकत्वमेव चानित्यत्वस्वभावं निश्चितम् । अतस्तदेवानित्यत्र प्रतिबद्धम् । तस्मान्निमित्तविषय एव गम्यगमकभावो नान्यथेति ।

१० कस्मात्पुनः स्वभावप्रतिबन्धो लिङ्गस्येत्याह ।

वस्तुतस्तादात्म्यात्साध्यार्थादुत्पत्तेश्च ॥ २३ ॥

वस्तुत इत्यादि । स साध्ये ऽर्थे आत्मा स्वभावो यस्य तत्तदात्मा । तस्य भावस्तादात्म्यं । तस्माद्धेतोः । यतः साध्यस्वभावं साधनं तस्मात्तत्र स्वभावप्रतिबद्धमित्यर्थः । यदि साध्यस्वभावं साधनं साध्यसाधनयोर्भेदात्प्रतिज्ञार्थैकदेशो हेतुः स्यादित्याह वस्तुत इति ।
१५ परमार्थसता रूपेणाभेदः तयोः । विकल्पविषयस्तु यत्समारोपितं रूपं तदपेक्षः साध्यसाधनभेदः । निश्चयापेक्ष एव हि गम्यगमकभावः । ततो निश्चयाद्वैकल्यापेक्ष एव तयोर्भेदो युक्तो । वास्तवस्वभेद इति । न केवलं तादात्म्यादपि तु ततः साध्यार्थादुत्पत्तिर्लिङ्गस्य । तदुत्पत्तेश्च साध्ये ऽर्थे स्वभावप्रतिबन्धो लिङ्गस्य ।

कस्मान्निमित्तद्वयात्स्वभावप्रतिबन्धो लिङ्गस्य नान्यस्मादित्याह ।

२० अतस्त्वभावस्यातदुत्पत्तेश्च तत्राप्रतिबद्धस्वभावत्वात् ॥ २४ ॥

अतस्त्वभावस्येति । स स्वभावो ऽस्य सो ऽयं तत्स्वभावः । न तत्स्वभावो ऽतस्त्वभावः । तस्मादुत्पत्तिरस्य सो ऽयं तदुत्पत्तिः । न तथातदुत्पत्तिः । यो यत्स्वभावो यदुत्प-

तिष्ठ न भवति तस्यातत्स्वभावस्यातदुत्पत्तेश्च । तत्रातत्स्वभावे ऽनुत्पादके चाप्रतिबद्धः
स्वभावो ऽस्येति सो ऽयमप्रतिबद्धस्वभावः । तस्य भावो ऽप्रतिबद्धस्वभावत्वं । तस्मादप्र-
तिबद्धस्वभावत्वात् । यद्यतत्स्वभावे ऽनुत्पादके च कश्चित्प्रतिबद्धस्वभावो भवेद् । भवे-
दन्यतो ऽपि निमित्तात्स्वभावप्रतिबन्धः । प्रतिबद्धस्वभावत्वं हि स्वभावप्रतिबन्धो । न
चान्यः कश्चिदायत्तस्वभावः । तस्मात्तादात्म्यतदुत्पत्तिभ्यामेव स्वभावप्रतिबन्धः । ५

भवतु नाम तादात्म्यतदुत्पत्तिभ्यामेव स्वभावप्रतिबन्धः । कार्यस्वभावयोरेव तु
गमकत्वं कथमित्याह ।

ते च तादात्म्यतदुत्पत्ती सुभावकार्ययोरेवेति ताभ्यामेव
वस्तुसिद्धिः ॥ २५ ॥

ते चेति । इतिस्तस्मादर्थे । यस्मात्स्वभावे कार्य एव च तादात्म्यतदुत्पत्ती स्थिते १०
तन्निबन्धनश्च गम्यगमकभावस्तस्मात्ताभ्यामेव कार्यस्वभावाभ्यां वस्तुनो विधेः सिद्धिः ।
अथ प्रतिषेधसिद्धिरदृश्यानुपलम्भादपि कस्मान्निष्ठेत्याह ।

प्रतिषेधसिद्धिर्यथोक्ताया एवानुपलब्धेः ॥ २६ ॥

प्रतिषेधव्यवहारस्य सिद्धिर्यथोक्ता या दृश्यानुपलब्धिस्तत एव भवति यतस्त-
स्मादन्यतो नोक्ता । १५
ततस्तावत्कस्माद्भवतीत्याह ।

सति वस्तुनि तस्या असम्भवात् ॥ २७ ॥

सति तस्मिन्प्रतिषेधे वस्तुनि यस्माद्दृश्यानुपलब्धिर्न संभवति तस्मादसंभवात्ततः
प्रतिषेधसिद्धिः ।

अथ तत एव कस्मादित्याह ।

अन्यथा चानुपलब्धिलक्षणप्राप्तेषु देशकालस्वभावविप्रकृष्टेष्व्वात्मप्रत्यक्षनि-
वृत्तेरभावनिश्चयाभावात् ॥ २८ ॥

अन्यथा चेति । सति वस्तुनि तस्या अदृश्यानुपलब्धेः संभवादित्यन्यथाशब्दार्थः ।
एतस्मात्कारणान्नान्यस्या अनुपलब्धेः प्रतिषेधसिद्धिः । कुत एतत् सत्यपि वस्तुनि तस्याः
५ संभव इत्याह । अनुपलब्धिलक्षणप्राप्तेष्वित्यादि । इह प्रत्ययात्तरसाकल्यात्स्वभाववि-
शेषाच्चोपलब्धिलक्षणप्राप्तो ऽर्थ उक्तः । द्वयोरेकैकस्याप्यभावे ऽनुपलब्धिलक्षणप्राप्तो ऽर्थ
उच्यते । तदिहानुपलब्धिलक्षणप्राप्तेष्विति प्रत्ययात्तरवैकल्यवत्त उक्ताः । देशकाल-
स्वभावविप्रकृष्टेष्विति स्वभावविशेषविप्रकृष्टा उक्ताः । देशश्च कालश्च स्वभावश्च
तैर्विप्रकृष्टा इति विग्रहः । तेष्वभावनिश्चयस्याभावात् । सत्यपि वस्तुनि तस्याभाव
१० इष्टः । कस्मान्निश्चयाभाव इत्याह । तेषु प्रतिपत्तुरात्मनो यत्प्रत्यक्षं तस्य निवृत्तेः कारणा-
निश्चयाभावः । यस्मादनुपलब्धिलक्षणप्राप्तेष्व्वात्मप्रत्यक्षनिवृत्तेरभावनिश्चयाभावस्तस्मा-
त्सत्यपि वस्तुन्यात्मप्रत्यक्षनिवृत्तिलक्षणाया अदृश्यानुपलब्धेः संभवः । ततो यथोक्ताया
एव प्रतिषेधसिद्धिः ।

अथेयं दृश्यानुपलब्धिः कस्मिन्काले प्रमाणं किंस्वभावा किंव्यापारा चेत्याह ।

१५ अमूळस्मृतिसंस्कारस्यातीतस्य वर्तमानस्य च प्रतिपत्तृप्रत्यक्षस्य निवृत्तिरभा-
वव्यवहारसाधनी ॥ २९ ॥

श्रूमेति । प्रतिपत्तुः प्रत्यक्षो घटादिर्र्थस्तस्य निवृत्तिरनुपलब्धिस्तदभावस्व-
भावेति यावत् । अत एवाभावो न साध्यः स्वभावानुपलब्धेः सिद्धत्वात् । अविद्यमानो ऽपि
च घटादिरैकज्ञानसंसर्गिणि भासमाने समग्रसामग्रीको ज्ञायमानो दृश्यतया संभावितत्वा-
२० त्प्रत्यक्ष उक्तः । अत एकज्ञानसंसर्गी दृश्यमानो ऽर्थस्तज्ज्ञानं च प्रत्यक्षनिवृत्तिरुच्यते ।
ततो हि दृश्यमानादर्थान्तद्बुद्धेश्च समग्रदर्शनसामग्रीकत्वेन प्रत्यक्षतया संभावितस्य निवृ-
त्तिरवसीयते । तस्मादर्थज्ञान एव प्रत्यक्षस्य घटस्याभाव उच्यते । न तु निवृत्तिमात्रमि-

कृभावो 'निवृत्तिमात्रादृश्यनिवृत्त्यनिश्चयात् । ननु च दृश्यनिवृत्तिरवसीयते दृश्यानुपल-
म्भात् । सत्यमेवेतत् । केवलमेकज्ञानसंसर्गिणि दृश्यमाने घटो यदि भवेद्दृश्य एव भवेदिति
दृश्यः संभावितस्ततो दृश्यानुपलब्धिनिश्चिता । दृश्यानुपलब्धिनिश्चयसामर्थ्यादेव च
दृश्याभावो निश्चितः । यदि हि दृश्यस्तत्र भवेद्दृश्यानुपलम्भो न भवेत् । अतो दृश्यानुप-
लम्भनिश्चयादृश्याभावः सामर्थ्यादवसितो । न तु व्यवहृत 'इति दृश्यानुपलम्भेन व्यवहृ- ५
तव्यः । तस्मादर्थात्तरमेकज्ञानसंसर्गि दृश्यमानं तज्ज्ञानं च प्रत्यक्षनिवृत्तिनिश्चयकेतुत्वा-
त्प्रत्यक्षनिवृत्तिरूक्तं द्रष्टव्यम् । यथा चैकज्ञानसंसर्गिणि प्रत्यक्षे घटस्य प्रत्यक्षत्वमारोपि-
तमसतो ऽपि 'तथा तस्मिन्नेकज्ञानसंसर्गिण्यतीति चामूढस्मृतिसंस्कारे वर्तमाने च घटस्य
तद्रूपमारोपितमसत इति द्रष्टव्यम् । अनेन दृश्यानुपलब्धिः प्रत्यक्षघटनिवृत्तिस्वभावोक्ता ।
सा च सिद्धा । तेन न घटाभावः साध्यो ' अपि त्वाभावव्यवहार इत्युक्तम् ।

१०

अमूढो ऽधृष्टो दर्शनाकृतः स्मृतिजननद्वयः संस्कारो यस्मिन्घटादौ स तथोक्तः ।
तस्यातीतस्य प्रतिपत्प्रत्यक्षस्येति संबन्धः । वर्तमानस्य च प्रतिपत्प्रत्यक्षस्येति संबन्धः ।
अमूढस्मृतिसंस्कारग्रहणं तु न वर्तमानविशेषणं । यस्मादतीते घटविविक्तप्रदेशदर्शने
स्मृतिसंस्कारो मूढो दृश्यघटानुपलम्भे दृश्ये च घटे मूढो भवति । वर्तमाने च घटरहित-
प्रदेशदर्शने न स्मृतिसंस्कारमोहः । अत एव न घटानुपलम्भे नापि घटे मोहः । तस्मान्न १५
वर्तमाननिषेध्यविशेषणममूढस्मृतिसंस्कारग्रहणं । स्मृतिसंस्कारव्यभिचाराभावाद्धर्तमा-
नस्यार्थस्य । अत एव वर्तमानस्य चेति चशब्दः कृतो । विशेषणारहितस्य वर्तमानस्य
विशेषणवतातीतेन समुच्चयो यथा विज्ञाप्येतेति । तदयमर्थः । अतीतो ऽनुपलम्भः स्फुटं स्मर्य-
माणः प्रमाणं 'वर्तमानश्च । ततो नासीदिक घटो ऽनुपलब्धत्वान्नास्त्यनुपलभ्यमानत्वादिति
शक्यं ज्ञातुम् । न तु न भविष्यत्यत्र घटो ऽनुपलस्यमानत्वादिति शक्यं ज्ञातुम् । अनाग- २०
ताया अनुपलब्धेः सत्त्वसंदेहादिति । कालविशेषो ऽनुपलब्धेर्व्याख्यातः ।

व्यापारं दर्शयति । अभावस्य व्यवहारो नास्तीत्येवमाकारं ज्ञानं । शब्दश्चैवमा-
कारो । निःशङ्कं गमनागमनलक्षणा च प्रवृत्तिः कायिको ऽभावव्यवहारः । घटाभावे हि
ज्ञाते निःशङ्कं गन्तुमागन्तुं च प्रवर्तते । तदेवमेतस्य त्रिविधस्याप्यभावव्यवहारस्य दृश्या-

नुपलब्धिः साधनी प्रवर्तिका । यद्यपि च नास्ति घट इति ज्ञानमनुपलब्धेरेव भवत्ययमेव चाभावनिश्चयस्तथापि यस्मात्प्रत्यक्षेण केवलः प्रदेश उपलब्धस्तस्मादिह घटो नास्तीत्येवं च प्रत्यक्षव्यापारमनुसरत्यभावनिश्चयः । तस्मात्प्रत्यक्षस्य केवलप्रदेशग्रहणव्यापारानुसार्यभावनिश्चयः प्रत्यक्षकृतः । किं च । दृष्ट्यानुपलम्भनिश्चयकरणसामर्थ्यादेव पूर्वोक्तया नीत्या प्रत्यक्षेणैवाभावो निश्चितः । केवलमदृष्टानामपि सन्नसंभवात् । सन्नशङ्कया न शक्नोत्यसन्नं व्यवहर्तुम् । अतो ऽनुपलम्भो ऽभावं व्यवहारयति । दृश्यो यतो ऽनुपलब्धस्तस्मान्नास्तीति । अतो दृष्ट्यानुपलम्भो ऽभावज्ञानं कृतं प्रवर्तयति । न त्वकृतं करोतीत्यभावनिश्चयो ऽनुपलम्भात्प्रवृत्तो ऽपि प्रत्यक्षेण कृतो ऽनुपलम्भेन प्रवर्तित उक्त इत्यभावव्यवहारप्रवर्तिन्यनुपलब्धिः ।

१० कस्मात्पुनरतीते वर्तमाने चानुपलब्धिर्गमिकेत्याह ।

तस्या एवाभावनिश्चयात् ॥ ३० ॥

तस्या एव यथोक्तकालाया अनुपलब्धेरभावनिश्चयात् । अनागता न्यनुपलब्धिः स्वयमेव संदिग्धस्वभावा । तस्या असिद्धाया नाभावनिश्चयो ऽपि त्वतीतवर्तमानाया इति ।

संप्रत्यनुपलब्धेः प्रकारभेदं दर्शयितुमाह ।

१५ सा च प्रयोगभेदादेकादशप्रकारा ॥ ३१ ॥

सा चैषानुपलब्धिरेकादश प्रकारा अस्या इत्येकादशप्रकारा । कुतः प्रकारभेदः । प्रयोगभेदात् । प्रयोगः प्रयुक्तिः शब्दस्याभिधानव्यापार उच्यते । शब्दो हि साक्षात्त्वचिदर्शान्तराभिधायी क्वचित्प्रतिषेधान्तराभिधायी । सर्वत्रैव तु दृष्ट्यानुपलब्धिश्शब्दोपात्तापि गम्यत इति वाचकव्यापारभेदादनुपलम्भप्रकारभेदो न तु स्वप्नभेदादिति यावत् ।

२० प्रकारभेदानाह ।

सुभावानुपलब्धिर्यथा । नात्र धूमः । उपलब्धिलक्षणप्राप्तस्यानुपलब्धेरिति ॥ ३२ ॥

स्वभावेत्यादि । प्रतिषेध्यस्य यः स्वभावस्तस्यानुपलब्धिर्यथेति । अत्रेति धर्मी । न धूम इति साध्यम् । उपलब्धिलक्षणप्राप्तस्यानुपलब्धेरिति हेतुः । अयं च हेतुः पूर्ववद्वाच्यः ॥

५

प्रतिषेध्यस्य यत्कार्यं तस्यानुपलब्धिरुदाह्रियते ।

कार्यानुपलब्धिर्यथा । नेहप्रतिबद्धसामर्थ्यानि धूमकारणानि सन्ति । धूमाभावात् ॥ ३३ ॥

यथेति । इहेति धर्मी । अत्रतिबद्धमनुपकृतं धूमजननं प्रति सामर्थ्यं येषां तान्यप्रतिबद्धसामर्थ्यानि न सन्तीति साध्यम् । धूमाभावादिति हेतुः । कारणानि च नावश्यं कार्यवन्ति भवन्तीति कार्यादर्शनादप्रतिबद्धसामर्थ्यानामेवाभावः साध्यः । न तन्येषाम् । अप्रतिबद्धशक्तौ चाल्प्यक्षणाभावो न्येवान्येषां प्रतिबन्धसंभवात् । कार्यानुपलब्धिश्च यत्र कारणमदृश्यं तत्र प्रयुज्यते । दृश्ये तु कारणे दृश्यानुपलब्धिरेव गमिका । तत्र धवलगृहोपरिस्थितो गृहाङ्गणमपश्यन्नपि चतुर्षु पार्श्वेष्वङ्गणभित्तिपर्यन्तं पश्यति । भित्तिपर्यन्तसमं चालोकसंज्ञकमाकाशदेशं धूमविविक्तं पश्यति । तत्र धूमाभावनिश्चयाद्यदेशस्थेन वङ्किना अन्यमानो धूमस्तद्देशः स्यात् । तस्य च वङ्केरप्रतिबद्धसामर्थ्यस्याभावः प्रतिपत्तव्यः । तद्गृहाङ्गणदेशेन वङ्किना अन्यमानो धूमस्तद्देशः स्यात् । तस्मात्तद्देशस्य वङ्केरभावः प्रतिपत्तव्यः । तद्गृहाङ्गणदेशं भित्तिपरिनिमित्तं भित्तिपर्यन्तपरिनिमित्तेन चालोकात्मना धूमविविक्तनाकाशदेशेन सह धर्मिणं करोति । तस्माद्दृश्यमानादृश्यमानाकाशदेशावप्यः प्रत्यक्षाप्रत्यक्षसमुदायो वङ्कप्रभावप्रतीतिसामर्थ्यापातो धर्मी । न दृश्यमान एव । इहेति तु प्रत्यक्षनिर्देशो दृश्यमानभागापेक्षः । न केवलमिदमेव दृश्यादृश्यसमुदायो धर्मी । अपि तन्यत्रापि । शब्दस्य लणिकत्वे साध्ये काश्चिदेव शब्दः प्रत्यक्षो अन्यस्तु परोक्षस्तद्वदिकापि । यथा चात्र

धर्मी साध्यप्रतिपत्त्यधिकरणभूतो दृश्यादृश्यावयवो दर्शितस्तद्वदुत्तरेष्वपि प्रयोगेषु स्वयं प्रतिपत्तव्यः ।

प्रतिषेध्यस्य व्याप्यस्य यो व्यापको धर्मस्तस्यानुपलब्धिर्विरुद्धाद्विधेते ।

व्यापकानुपलब्धिर्यथा । नात्र शिंशपा । वृक्षाभावात् ॥ ३४ ॥

- ५ यथेति । अत्र धर्मी । न शिंशपेति शिंशपाभावः साध्यः । वृक्षस्य व्यापकस्याभावा-
दिति हेतुः । इयमप्यनुपलब्धिर्व्याप्यस्य शिंशपात्वस्य दृश्याभावे प्रयुज्यते । उपलब्धि-
लक्षणप्राप्ते तु व्याप्ये दृश्यानुपलब्धिर्गमिका । तत्र यदा पूर्वापरानुपलब्धिौ समुन्नतौ देशौ
भवतस्तयोरेकस्तरुगहनोपेतो ऽपरश्चैकशिलाघटितो निर्वृत्तकतो ' इष्टापि तत्स्थान्वृ-
क्षान्पश्यन्नपि शिंशपादिभेदं न यो विवेचयति । तस्य वृक्षत्वं प्रत्यक्षप्रत्यक्षं शिंशपात्वम् ।
१० स हि निर्वृत्त एकशिलाघटिते वृक्षाभावं दृश्यत्वादृश्यानुपलम्भादवस्यति । शिंशपात्वाभावं
तु व्यापकस्य वृक्षत्वस्याभावादिति । तादृशे विषये ऽस्या अभावसाधनाय प्रयोगः ।

प्रतिषेध्यस्य स्वभावेन विरुद्धस्योपलब्धिर्विरुद्धाद्विधेते ।

सुभावविरुद्धोपलब्धिर्यथा । नात्र शीतस्पर्शो ' अग्रेरिति ॥ ३५ ॥

- यथेति । अत्रेति धर्मी । न शीतस्पर्श इति शीतस्पर्शप्रतिषेधः साध्यः । वक्त्रेरिति
१५ हेतुः । इयं चानुपलब्धिस्तत्र प्रयोक्तव्या यत्र शीतस्पर्शो ऽदृश्यः । दृश्ये दृश्यानुपलब्धि-
प्रयोगात् । तस्माच्चत्र वर्णविशेषाद्विद्वद्दृश्यः शीतस्पर्शो ह्यस्थत्वात्सन्नप्यदृश्यस्तत्रास्याः
प्रयोगः ।

प्रतिषेध्येन यद्विरुद्धं तत्कार्यस्योपलब्धिर्गमिका ।

विरुद्धकार्योपलब्धिर्यथा । नात्र शीतस्पर्शो ' धूमादिति ॥ ३६ ॥

- २० यथेति । अत्रेति धर्मी । न शीतस्पर्श इति शीतस्पर्शाभावः साध्यः । धूमादिति
हेतुः । यत्र शीतस्पर्शः सन्दृश्यः स्यात्तत्र दृश्यानुपलब्धिर्गमिका । यत्र विरुद्धो वक्त्रः

प्रत्यक्षस्तत्र विरुद्धोपलब्धिः । द्वयोरपि तु परोक्षत्वे विरुद्धकार्योपलब्धिः प्रयुज्यते । तत्र समस्तापवरकस्य शीतं निवर्तयितुं समर्थस्याग्नेरनुमापकं यदा विशिष्टं धूमकलापं निर्या-
त्तमपवरकात्पश्यति । तदा विशिष्टादङ्गेरनुमिताच्छीतस्पर्शनिवृत्तिमनुमिमीति । इह दृश्य-
मानद्वारप्रदेशसहितः सर्वापवरकाभ्यन्तरदेशो धर्मा साध्यप्रतिपत्त्यनुसर्णात्पूर्ववद्द्रष्टव्यः ।

प्रतिषेध्यस्य यद्विरुद्धं तेन व्याप्तस्य धर्मात्तरस्योपलब्धिरुदाकर्तव्या ।

५

विरुद्धव्याप्तोपलब्धिर्यथा ' न ध्रुवभावी भूतस्यापि भावस्य विनाशो '

हेत्वन्तरापेक्षणात् ॥ ३७ ॥

यथेति । ध्रुवमवश्यं भवतीति ध्रुवभावी । नेति ध्रुवभावित्वनिषेधः साध्यः । विनाशो
धर्मी । भूतस्यापि भावस्येति धर्मविशेषणम् । भूतस्य ज्ञातस्यापि विनश्यतः स्वभावो ना-
वश्यंभावी । किमुताज्ञातस्येत्यपिशब्दार्थः । जननाद्धेतोरन्यो हेतुर्हेत्वन्तरं मुद्गरादि । तदपे- १०
क्षते विनश्यतः । तस्यापेक्षणादिति हेतुः । हेत्वन्तरापेक्षणा नामाध्रुवभावित्वेन व्याप्तं । यथा
वाससि रागस्य रञ्जनादिहेत्वन्तरापेक्षणमध्रुवभावित्वेन व्याप्तम् । ध्रुवभावित्वविरुद्धं चाध्रु-
वभावित्वम् । विनाशश्च विनश्यतस्वभावात्मा हेत्वन्तरापेक्ष इष्टः । ततो विरुद्धव्याप्तहेत्व-
न्तरापेक्षणादर्शनाद्भ्रुवभावित्वनिषेधः । इह ध्रुवभावित्वं नित्यत्वमध्रुवभावित्वं चानित्यत्वम् ।
नित्यत्वानित्यत्वयोश्च परस्परपरिहारेणावस्थानादेकत्र विरोधः । तथा च सति परस्प- १५
रपरिहारवतोर्द्वयोर्पदैकं दृश्यते तत्र द्वितीयस्य तादात्म्यनिषेधः कार्यः । तादात्म्यनि-
षेधश्च दृश्यतयाभ्युपगतस्य संभवति । यत एव तादात्म्यनिषेधः क्रियते । यद्यपि दृश्यमानो
नित्यो भवेन्नित्यद्वयो दृश्यते । न च नित्यद्वयो दृश्यते । तस्मान्न नित्यः । एवं च प्रतिषे-
ध्यस्य नित्यत्वस्य दृश्यमानात्मत्वमभ्युपगम्य प्रतिषेधः कृतो भवति । वस्तुनो ऽप्यदृश्यस्य
पिशाचादेर्यदि दृश्यघटात्मत्वनिषेधः क्रियते दृश्यात्मत्वमभ्युपगम्य कर्तव्यः । यद्यपि दृश्य- २०
मानः पिशाचात्मा भवेत्पिशाचो दृष्टो भवेत् । न च दृष्टस्तस्मान्न पिशाच इति । दृश्यात्म-
त्वाभ्युपगमपूर्वको दृश्यमाने घटादौ वस्तुनि वस्तुनो ऽवस्तुनो वा दृश्यस्यादृश्यस्य च ता-

दात्म्यनिषेधः । तथा च सति यथा घटस्य दृश्यत्वमभ्युपगम्य प्रतिषेधो दृश्यानुपलम्भादेव तद्वत्सर्वस्य परस्परपरिहारवतो अन्यत्र दृश्यमाने निषेधो दृश्यानुपलम्भादेव । तथा चा-
स्यैवंज्ञातीयकस्य प्रयोगस्य स्वभावानुपलब्धावतर्भावः ।

प्रतिषेध्यस्य यत्कार्यं तस्य यद्विरुद्धं तस्योपलब्धेरुदाहरणम् ।

५ कार्यविरुद्धोपलब्धिर्यथा ' नेहाप्रतिबद्धसामर्थ्यानि शीतकारणानि
सन्ति ' अग्रेरिति ॥ ३८ ॥

यथेति । इहेति धर्मी । अप्रतिबद्धं सामर्थ्यं येषां शीतकारणानां शीतजननं प्रति न तानि सत्तीति साध्यम् । वक्तेरिति हेतुः । यत्र शीतकारणान्यदृश्यानि शीतस्पर्शोऽप्यदृ-
श्यस्तत्रायं हेतुः प्रयोक्तव्यः । दृश्यत्वे तु शीतस्पर्शस्य तत्कारणानां वा कार्यानुपलब्धिर्दृ-
१० श्यानुपलब्धिर्वा गमिका । तस्मादेषाप्यभावसाधनी । ततो यस्मिन्देशे सद्यपि शीतकारणम-
दृश्यं शीतस्पर्शश्च दूरस्थत्वात्प्रतिपत्तुर्वह्निर्भास्वरवर्णात्वाद्दूरादपि दृश्यस्तत्रायं प्रयोगः ।

प्रतिषेध्यस्य यद्यापकं तेन यद्विरुद्धं तस्योपलब्धिरुदाहर्तव्या ।

व्यापकविरुद्धोपलब्धिर्यथा ' नात्र तुषारस्पर्शो ' अग्रेरिति ॥ ३९ ॥

यथेति । अत्रेति धर्मी । तुषारस्पर्शो नेति साध्यम् । वक्तेरिति हेतुः । यत्र व्याप्य-
१५ स्तुषारस्पर्शो व्यापकश्च शीतस्पर्शो न दृश्यस्तत्रायं हेतुः । तयोर्दृश्यत्वे स्वभावस्य व्या-
पकस्य चानुपलब्धिर्यतः प्रयोक्तव्या । तथा सत्यभावसाधनीयम् । दूरवर्तिनश्च प्रतिप-
त्तुस्तुषारस्पर्शः शीतस्पर्शविशेषः । शीतमात्रं च परोक्षम् । वह्निस्तु त्वपविशेषाद्दूरस्थो
ऽपि प्रत्यक्षः । ततो वक्तेः शीतमात्राभावः । ततः शीतविशेषतुषारस्पर्शाभावनिश्चयः ।
शीतविशेषस्य शीतसामान्येन व्याप्तत्वादिति विशिष्टविषये ऽस्याः प्रयोगः ।

२० प्रतिषेध्यस्य यत्कारणं तस्यानुपलब्धेरुदाहरणम् ।

कारणानुपलब्धिर्यथा । नात्र धूमो ऽप्यभावात् ॥ ४० ॥

यथेति । अत्रेति धर्मी । न धूम इति साध्यम् । वङ्गसत्त्वादिति हेतुः । यत्र कार्ये
सदपि दृश्यं न भवति तत्रायं प्रयोगः । दृश्ये तु कार्ये दृश्यानुपलब्धिर्गमिका । ततो ऽयम-
प्यभावसाधनः । निष्कम्पायतसलिलपूरिते क्रूरे केमत्तोचितबाष्पोद्गमे विरले संध्यातमसि
सति सन्नपि तत्र धूमो न दृश्य इति कारणानुपलब्ध्या प्रतिषेध्यते । वङ्गिस्तु यदि ५
तस्याम्भस उपरि प्लवमानो भवेज्ज्वलितवृषविशेषदेवोपलब्धो भवेत् । अज्ज्वलितस्त्व-
न्धनमध्यनिविष्टो भवेत्तत्रापि दहनाधिकरणमिन्धनं प्रत्यक्षमिति स्ववृषेणाधारवृषेणा
वा दृश्य एव वङ्गिरिति तत्रास्याः प्रयोगः ।

प्रतिषेध्यस्य यत्कारणं तस्य यद्विरुद्धं तस्योपलब्धिरुदाहरणम् ।

कारणविरुद्धोपलब्धिर्यथा । नास्य रोमकृषादिविशेषाः । सन्निकृतिदहन- १०
विशेषत्वादिति ॥ ४१ ॥

यथेति । अस्येति धर्मी । रोमणां कृष उद्भेदः । स आदिर्येषां दत्तवीणादीनां शीतकृ-
तानां । ते विशिष्यन्ते तदन्येभ्यो भयभ्रङ्गादिकृतेभ्य इति रोमकृषादिविशेषाः । ते न सन्तीति
साध्यम् । दहन एव विशिष्यते तदन्यस्मादहनाच्छीतनिवर्तनसामर्थ्येनेति दहनविशेषः ।
कश्चिदहनः सन्नपि न शीतनिवर्तनक्षमो यथा प्रदीपः । तादृशनिवृत्तये विशेषग्रहणम् । १५
सन्निकृतो दहनविशेषो यस्य स तथोक्तः । तस्य भावः । तस्मादिति हेतुः । यत्र शीतस्पर्शः
सन्नप्यदृश्यो रोमकृषादिविशेषाश्चादृश्यास्तत्रायं प्रयोगः । रोमकृषादिविशेषस्य दृश्यत्वे
दृश्यानुपलब्धिः प्रयोक्तव्या । शीतस्पर्शस्य दृश्यत्वे कारणानुपलब्धिः । तस्मादभावसा-
धनो ऽयम् । वृषविशेषाच्च ह्यरादहनं पश्यति । शीतस्पर्शस्त्वदृश्यो रोमकृषादिविशेषाश्च ।
तेषां कारणविरुद्धोपलब्ध्याभावः प्रतिपद्यत इति । तत्रास्याः प्रयोगः । २०

प्रतिषेध्यस्य यत्कारणं तस्य यद्विरुद्धं तस्य यत्कार्यं तस्योपलब्धिरुदाकर्तव्या ।

कारणविरुद्धकार्योपलब्धिर्यथा ' न रोमकृषादिविशेषयुक्तपुरुषवानयं
प्रदेशो ' धूमादिति ॥ ४२ ॥

यथेति । अयं देश इति धर्मो । योगो युक्तः । रोमकृषादिविशेषैर्युक्तं रोमकृषादिविशे-
षयुक्तम् । तस्य संबन्धी पुरुषो रोमकृषादिविशेषयुक्तपुरुषः । तद्वान्न भवतीति साध्यम् ।
५ धूमादिति हेतुः । रोमकृषादिविशेषस्य प्रत्यक्षत्वे दृश्यानुपलब्धिः । कारणस्य शीतस्पर्-
शस्य प्रत्यक्षत्वे कारणानुपलब्धिः । वक्त्रेस्तु प्रत्यक्षत्वे कारणविरुद्धोपलब्धिः प्रयोक्त-
व्या । त्रयाणामप्यदृश्यत्वे जयं प्रयोगः । तस्मादभावसाधनो जयम् । तत्र दूरस्थस्य प्रति-
पत्तुर्दृक्नशीतस्पर्शरोमकृषादिविशेषा अप्रत्यक्षाः सन्तो ऽपि ' धूमस्तु प्रत्यक्षो यत्र ' तत्रैत-
त्प्रमाणम् । धूमस्तु यादृशस्तस्मिन्देसे स्थितं शीतं निवर्तयितुं समर्थस्य वक्त्रेऽनुमापकः स
१० इह ग्राह्यः । धूममात्रेण तु वक्त्रिमात्रे ऽनुमिते ऽपि न शीतस्पर्शनिवृत्तिर्नापि रोमकृषादि-
विशेषनिवृत्तिरवसातुं शक्येति न धूममात्रं हेतुरिति द्रष्टव्यमिति ।

यद्येकः प्रतिषेधहेतुरुक्तः कथमेकादशाभावहेतव इत्याह ।

इमे सर्वे कार्यानुपलब्ध्यादयो दशानुपलब्धिप्रयोगाः स्वभावानुपलब्धौ
संग्रहमुपयान्ति ॥ ४३ ॥

१५ इम इत्यादि । इमे ऽनुपलब्धिप्रयोगाः । इदमानन्तरप्रयोगात्ता निर्दिष्टाः । तत्र कि-
यतामपि ग्रहणे प्रसक्त आह । कार्यानुपलब्ध्यादय इति । कार्यानुपलब्ध्यादीनामपि
त्रयाणां चतुर्णां वा ग्रहणे प्रसक्ते सत्याह । दशेति । दशानामप्युदाहृतमात्राणां ग्रहण-
प्रसङ्गे सत्याह । सर्व इति । एतदुक्तं भवति । अप्रयुक्ता अपि प्रयुक्तोदाहरणसदृशाश्च सर्व
एवेति दशग्रहणमन्तरेण सर्वग्रहणे क्रियमाणे प्रयुक्तोदाहरणकात्स्न्यं गम्यते । दशग्रह-
२० णात्तूदाहरणकात्स्न्यं ज्वगते सर्वग्रहणमतिरिच्यमानमुदाहृतसदृशकात्स्न्यवगतये ज्ञा-
तम् । ते स्वभावानुपलब्धौ संग्रहे तादात्म्येन गच्छन्ति । स्वभावानुपलब्धिस्वभावा
इत्यर्थः ।

ननु च स्वभावानुपलब्धिप्रयोगाद्विद्यते कार्यानुपलब्ध्यादयः । तत्कथमन्तर्भवतो-
त्याह ।

पारंपर्येणार्थान्तरविधिप्रतिषेधाभ्यां प्रयोगभेदे ऽपि ॥ ४३ ॥

प्रयोगभेदे ऽपि । प्रयोगस्य शब्दव्यापारस्य भेदे ऽपि । अन्तर्भवति । कथं प्रयोगभेद
इत्याह । अर्थान्तरविधीत्यादि । प्रतिषेधार्थार्थान्तरस्य विधिरूपलब्धिः स्वभाववि- ५
रुद्धाद्युपलब्धिप्रयोगेषु । प्रतिषेधः कार्यानुपलब्ध्यादिप्रयोगेषु । अर्थान्तरविधिनार्थान्त-
रप्रतिषेधेन च प्रयोगा भिद्यते । यदि प्रयोगान्तरेष्वर्थान्तरविधिप्रतिषेधौ कथं तर्ह्यन्तर्भव-
तोत्याह । पारंपर्येणेति । प्रणालिकयेत्यर्थः । एतदुक्तं भवति । न साक्षादेते प्रयोगा
दृश्यानुपलब्धिमभिदधति । दृश्यानुपलब्ध्यव्यभिचारिणं त्वर्थान्तरस्य विधिं निषेधं वा-
भिदधति । ततः प्रणालिकयामीषां स्वभावानुपलब्धौ संग्रहो । न साक्षादिति । १०

यदि प्रयोगभेदेन भेदः परार्थानुमाने वक्तव्य एषः । शब्दभेदो हि प्रयोगभेदः । शब्दश्च
परार्थानुमानमित्याशङ्क्याह ।

प्रयोगदर्शनाभ्यासात्स्वयमप्येवं व्यवच्छेदप्रतीतिर्भवतीति स्वार्थे ऽप्यनुमाने
ऽस्याः प्रयोगनिर्देशः ॥ ४५ ॥

प्रयोगदर्शनेत्यादि । प्रयोगाणां शास्त्रघटितानां दर्शनमुपलम्भः । तस्याभ्यासः पुनःपुन- १५
रावर्तनम् । तस्मान्निमित्तात् । स्वयमपीति प्रतिपत्तुरात्मनो ऽपि । एवमित्यनन्तरोक्तेन क्रमेण ।
व्यवच्छेदस्य प्रतिषेधस्य प्रतीतिर्भवतीति । इतिशब्दस्तस्मादर्थः । तदयमर्थः । यस्मात्स्व-
यमप्येवमनेनोपायेन प्रतिपद्यते प्रयोगाभ्यासात् । तस्मात्स्वप्रतिपत्तावप्युपयुज्यमानस्यास्य
प्रयोगभेदस्य स्वार्थानुमाने निर्देशः । यत्पुनः परप्रतिपत्ताविवोपयुज्यते तत्परार्थानुमान एव
वक्तव्यमिति । २०

ननु च कार्यानुपलब्ध्यादिषु कारणादीनामदृश्यानामेव प्रतिषेधो । दृश्यनिषेधे स्व-
भावानुपलम्भप्रयोगप्रसङ्गात् । तथा च सति न तेषां दृश्यानुपलब्धेर्निषेधः । तत्कथमेषां
प्रयोगाणां दृश्यानुपलब्धावन्तर्भाव इत्याह ।

सर्वत्र चास्यामभावाभावव्यवहारसाधन्यामनुपलब्धौ येषां स्वभावविरुद्धा-
दीनामुपलब्ध्या कारणादीनामनुपलब्ध्या च प्रतिषेध उक्तस्तेषामुपलब्धि-
लक्षणाप्राप्तानामेवोपलब्धिरनुपलब्धिश्च वेदितव्या ॥ ४६ ॥

सर्वत्र चेत्यादि । अभावश्च तस्य च व्यवहारो भावव्यवहारौ । स्वभावानुपलब्धा-
५ वभावव्यवहारः साध्यः । शिष्टेष्वभावः । तयोः साधन्यामनुपलब्धौ । सर्वत्र चेति चशब्दो
द्विशब्दस्यार्थः । यस्मात्सर्वत्रानुपलब्धौ येषां प्रतिषेध उक्तस्तेषामुपलब्धिलक्षणाप्राप्तानां
दृश्यानामेव स प्रतिषेधस्तस्माद्दृश्यानुपलब्धावत्तर्भावः । कुत एतद्दृश्यानामेवेत्याह ।
स्वभावेत्यादि । अत्रापि चकारो हेत्वर्थः । यस्मात्स्वभावविरुद्ध आदिर्घेषां तेषामुपलब्ध्या
कारणमादिर्घेषां तेषामनुपलब्ध्या प्रतिषेध उक्तस्तस्माद्दृश्यानामेव प्रतिषेध इत्यर्थः ।
१० यदि नाम स्वभावविरुद्धाद्युपलब्ध्या कारणाद्यनुपलब्ध्या च प्रतिषेध उक्तस्तथापि कथं
दृश्यानामेव प्रतिषेध इत्याह । उपलब्धिरित्यादि । अत्रापि चकारो हेत्वर्थः । यस्माद्ये
विरोधिना व्याप्यव्यापकभूताः कार्यकारणभूताश्च ज्ञातास्तेषामवश्यमेवोपलब्धिरुपल-
ब्धिपूर्वा चानुपलब्धिर्वेदितव्या । उपलब्ध्यनुपलब्धी च द्वे येषां स्तस्ते दृश्या एव ।
तस्मात्स्वभावविरुद्धाद्युपलब्ध्या कारणाद्यनुपलब्ध्या चोपलब्ध्यनुपलब्धिमतं विरु-
१५ द्धादीनां प्रतिषेधः क्रियमाणो दृश्यानामेव कृतो द्रष्टव्यः । बहुषु चोद्येषु प्रक्रान्तेषु परि-
हारसमुच्चयार्थश्चकारो हेत्वर्थो भवति । यस्मादिदं चेदं च समाधानमस्ति तस्मात्तत्तच्चोद्यम-
युक्तमिति चकारार्थः ।

कस्मात्पुनः प्रतिषेध्यानां विरुद्धादीनामुपलब्ध्यनुपलब्धी वेदितव्ये इत्याह ।

अन्येषां विरोधकार्यकारणभावासिद्धेः ॥ ४७ ॥

२० अन्येषामिति । उपलब्ध्यनुपलब्धिमतोऽन्येऽनुपलब्धा एव ये तेषां विरोधश्च
कार्यकारणभावश्च केनचित्सहभावश्च व्याप्यस्य व्यापकस्याभावे न सिध्यति यस्मात्ततो
विरोधिकार्यकारणभावभावासिद्धेः कारणादुपलब्ध्यनुपलब्धिमत एव विरुद्धादयो नि-

षेध्याः । उपपत्तश्च दृश्या एव । तस्माद्दृश्यानामेव प्रतिषेधः । तदपमर्थः । विरोधः
कार्यकारणभावश्च व्यापकाभावे व्याप्याभावश्च दृश्यानुपलब्धेरेवेति । एकसंनिधावपरा-
भावप्रतीतौ ज्ञातो विरोधः । कारणाभिमतभावे च कार्याभिमतभावप्रत्यये ऽवसितः
कार्यकारणभावः । व्यापकाभिमतभावे च व्याप्याभावे निश्चिते निश्चितो व्याप्यव्यापक-
भावः । तत्र व्याप्यव्यापकभावप्रतीतिनिमित्तमभावः प्रतिपत्तव्यः । इह गृहीते वृत्ताभावे ५
हि शिंशपात्राभावप्रतीतौ प्रतीतो व्याप्यव्यापकभावः । अभावप्रतिपत्तिश्च सर्वत्र दृश्या-
नुपलब्धेरेव । तस्माद्विरोधं कार्यकारणभावं व्याप्यव्यापकभावं च स्मरता विरोधकार्य-
कारणभावव्याप्यव्यापकभावविषयाभावप्रतिपत्तिनिबन्धनं दृश्यानुपलब्धिः स्मर्तव्या ।
दृश्यानुपलब्ध्यस्मरणे विरोधादीनामस्मरणम् । तथा च सति न विरुद्धादिविधिप्रतिषे-
धाभ्यामितराभावप्रतीतिः स्यात् । विरोधादिप्रकृणकालभाविन्यां च दृश्यानुपलब्धाव- १०
वश्यस्मर्तव्यायां तत एवाभावप्रतीतिः । तत्र यद्यपि संप्रति नास्ति दृश्यानुपलब्धिर्वि-
रोधादिप्रकृणकाले त्वासीत् । या दृश्यानुपलब्धिः संप्रति स्मर्यमाणा सैवाभावप्रतिपत्ति-
निबन्धनम् । ततः संप्रति नास्ति दृश्योपलब्धिरित्यभावसाधनत्वेन दृश्यानुपलब्धिप्रयो-
गाद्विद्यते कार्यानुपलब्ध्यादिप्रयोगाः । विरुद्धविधिना कारणादिनिषेधेन च यतो दृश्या-
नुपलब्धिराक्षिप्ता ततो दृश्यानुपलब्धेरेव कालात्तरवृत्तायाः स्मृतिविषयभूताया अभा- १५
वप्रतिपत्तिः । अमीषां च प्रयोगाणां दृश्यानुपलब्धावत्तर्भावः । तदनेन सर्वेण दृश्यानुप-
लब्धावत्तर्भावो दशानामनुपलब्धिप्रयोगाणां पारंपर्येण दर्शित इति वेदितव्यम् ।

उक्ता दृश्यानुपलब्धिर्भावे अवव्यवहारे साध्ये प्रमाणम् । अदृश्यानुपलब्धिः
किंस्वभावा किंव्यापारा चेत्याह ।

विप्रकृष्टविषयानुपलब्धिः प्रत्यक्षानुमाननिवृत्तिलक्षणा संशयहेतुः ॥ ४८ ॥ २०

विप्रकृष्टेत्यादि । विप्रकृष्टस्त्रिभिर्देशकालस्वभावविप्रकर्षैर्यस्या विषयः सा विप्र-
कृष्टविषयेति संशयहेतुः । किंस्वभावा सेत्याह । प्रत्यक्षानुमाननिवृत्तिर्लक्षणं स्वभावो
यस्याः सा प्रत्यक्षानुमाननिवृत्तिलक्षणा । न ज्ञानज्ञेयस्वभावेति यावत् ।

ननु च प्रमाणात्प्रमेयसत्ताव्यवस्था । ततः प्रमाणाभावात्प्रमेयभावप्रतिपत्तिर्युक्ते-
त्याह ।

प्रमाणानिवृत्तावप्यर्थभावासिद्धिरिति ॥ ४१ ॥

प्रमाणानिवृत्तावपीत्यादि । कारणं व्यापकं च निवर्तमानं कार्यं व्याप्यं च निव-
५ र्तियेत् । न च प्रमाणं प्रमेयस्य कारणं नापि व्यापकम् । अतः प्रमाणयोर्निवृत्तावप्यर्थस्य
प्रमेयस्य निवृत्तिर्न सिध्यति । ततो ऽसिद्धेः संशयहेतुर्दृश्यानुपलब्धिः । न निश्चयहेतुः ।
यत्पुनः प्रमाणसत्तया प्रमेयसत्ता सिध्यति तद्युक्तम् । प्रमेयकार्यं हि प्रमाणम् । न च कार-
णमन्तरेण कार्यमस्ति । न तु कारणान्यवश्यं कार्यवन्ति भवन्ति । तस्मात्प्रमाणात्प्रमेयसत्ता
व्यवस्थाप्या । न प्रमाणाभावात्प्रमेयभावव्यवस्थेति ॥

१०

इति न्यायबिन्दुप्रकरणे द्वितीयः परिच्छेदः समाप्तः ॥

इति न्यायबिन्दुटीकायां द्वितीयः परिच्छेदः समाप्तः ।



अथ परार्थानुमानतृतीयपरिच्छेदः ।



स्वार्थपरार्थानुमानयोः स्वार्थं व्याख्याय परार्थं व्याख्यातुकाम आह ।

त्रिरूपलिङ्गाख्यानं परार्थानुमानम् ॥ १ ॥

त्रिरूपलिङ्गाख्यानमिति । त्रीणि रूपाण्यन्वयव्यतिरेकपक्षधर्मत्वसंज्ञकानि यस्य तत्त्रिरूपम् । त्रिरूपं च तल्लिङ्गं च तस्याख्यानम् । व्याख्यायत प्रकाशयते ज्ञेन त्रिरूप-
लिङ्गमित्याख्यानम् । किं पुनस्तत् । वचनम् । वचनेन हि त्रिरूपं लिङ्गमाख्यायते परस्मा- ५
यिति परार्थम् ।

ननु च सम्यग्ज्ञानात्मकमनुमानमुक्तम् । तत्किमर्थं संप्रति वचनात्मकमनुमानमुच्यत
इत्याह ।

कारणे कार्योपचारात् ॥ २ ॥

कारणे कार्योपचारादिति । त्रिरूपलिङ्गाभिधानात्त्रिरूपलिङ्गस्मृतिरूपयते । स्मृते- १०
द्यानुमानम् । तस्यानुमानस्य परंपरया त्रिरूपलिङ्गाभिधानं कारणम् । तस्मिन्कारणे वचने
कार्यस्यानुमानस्योपचारः समारोपः क्रियते । ततः समारोपात्कारणं वचनमनुमानशब्दे-
नोच्यते । औपचारिकं वचनमनुमानं । न मुख्यमित्यर्थः । न च यावत्किंचिदुपचारादनुमान-
शब्देन वक्तुं शक्यं तावत्सर्वं व्याख्येयम् । किं त्वनुमानं व्याख्यातुकामेनानुमानस्वरूपस्य
व्याख्येयत्वान्निमित्तं व्याख्येयम् । निमित्तं च त्रिरूपं लिङ्गम् । तच्च स्थयं वा प्रतीतमनु- १५

मानस्य निमित्तं भवति । परेण वा प्रतिपादितम् । तस्माद्विज्ञस्य स्वतृपं व्याख्येयं । तत्प्रतिपादकश्च शब्दः । तत्र स्वतृपं स्वार्थानुमाने व्याख्यातं । प्रतिपादकः शब्द इह व्याख्येयः । ततः प्रतिपादकं शब्दमवश्यं वक्तव्यं दर्शयन्ननुमानशब्देनोक्तवानाचार्य इति परमार्थः ।

५ परार्थानुमानस्य प्रकारभेदं दर्शयितुमाह ।

तद्विविधम् ॥ ३ ॥

तद्विविधमिति । तादति परार्थानुमानम् । द्वौ विधौ प्रकारौ यस्य तद्विविधम् । कुतो द्विविधमित्याह ।

प्रयोगभेदात् ॥ ४ ॥

१० प्रयोगस्य शब्दव्यापारस्य भेदात् । प्रयुक्तिः प्रयोगो र्थाभिधानम् । शब्दस्यार्थाभिधानव्यापारभेदाद्विविधमनुमानम् ।

तदेवाभिधानव्यापारनिबन्धनं द्वैविध्यं दर्शयितुमाह ।

साधर्म्यवद्वैधर्म्यवच्चेति ॥ ५ ॥

साधर्म्यवद्वैधर्म्यवच्चेति । समानो धर्मो यस्य सोऽयं सधर्मा । तस्य भावः साधर्म्यम् । १५ विसदृशो धर्मो ऽस्य विधर्मा । विधर्मणो भावो वैधर्म्यम् । दृष्टान्तधर्मिणा सह साध्यधर्मिणः सादृश्यं हेतुकृतं साधर्म्यमुच्यते । असदृश्यं च हेतुकृतं वैधर्म्यमुच्यते । तत्र यस्य साधनवाक्यस्य साधर्म्यमभिधेयं तत्साधर्म्यवत् । यथा । यत्कृतकं तदनित्यं यथा घटः । तथा च कृतकः शब्दः । इत्यत्र कृतकत्वकृतं दृष्टान्तसाध्यधर्मिणोः सादृश्यमभिधेयम् । यस्य तु वैधर्म्यमभिधेयं तद्वैधर्म्यवत् । यथा । यन्नित्यं तदकृतकं दृष्टं यथाकाशः । २० शब्दस्तु कृतक इति । कृतकत्वाकृतकत्वकृतं शब्दाकाशयोः साध्यदृष्टान्तधर्मिणोरसादृश्यमिहाभिधेयम् ।

यद्यनयोः प्रयोगयोरभिधेयं भिन्नं कथं तर्हि त्रिरूपं लिङ्गमभिन्नं प्रकाशयमित्याह ।

नानयोरर्थतः कश्चिद्भेदः ॥ ६ ॥

नानयोरर्थत इति । अर्थः प्रयोजनं प्रकाशयितव्यं वस्तु यदुद्दिश्यानुमाने प्रयुज्यते । ततः प्रयोजनादनयोर्न भेदः कश्चित् । त्रिरूपं हि लिङ्गं प्रकाशयितव्यम् । तदुद्दिश्य द्वे ग्रह्येते प्रयुज्येते । द्वाभ्यामपि त्रिरूपं लिङ्गं प्रकाशयत एव । ततः प्रकाशयितव्यं प्रयोजनमनयोरभिन्नम् । तथा च न ततो भेदः कश्चित् ॥

५

अभिधेयभेदोऽपि तर्हि न स्यादित्याह ।

अन्यत्र प्रयोगभेदात् ॥ ७ ॥

अन्यत्र प्रयोगभेदादिति । प्रयोगो ऽभिधानं वाचकत्वम् । वाचकत्वभेदादन्यो भेदः प्रयोजनकृतो नास्त्येत्यर्थः । एतदुक्तं भवति । अन्यदभिधेयमन्यत्प्रकाश्यं प्रयोजनम् । तत्राभिधेयपक्षे वाचकत्वं भिद्यते । प्रकाश्यं त्वभिन्नम् । अन्ये हि कश्चित् वक्ष्यमा- १०
पो न्यायेन व्यतिरेकगतिर्भवति । व्यतिरेके चान्वयगतिः । तत्त्रिरूपं लिङ्गं प्रका-
शयमभिन्नम् । न च यत्राभिधेयभेदस्तत्र सामर्थ्यगम्यो ऽप्यर्थो भिद्यते । यस्मात्पीनो देव-
दत्तो दिवा न भुङ्के । पीनो देवदत्तो रात्रौ भुङ्के । इत्यनयोर्वाक्ययोरभिधेयभेदोऽपि
गम्यमानमेकमेव । तद्वद्विद्वाभिधेयभेदोऽपि गम्यमानं वस्तुमेकमेव ।

तत्र साधर्म्यवत् ॥ ८ ॥

१५

तत्रेति । तपोः साधर्म्यवैधर्म्यवतोरनुमानयोः साधर्म्यवत्तावदुदाहरणमुपलब्धि-
माह ।

यदुपलब्धिलक्षणाप्राप्तं सन्नोपलभ्यते सो ऽसद्यवहारविषयः सिद्धः । यथान्यः
कश्चिद्दृष्टः शशविषाणादिः । नोपलभ्यते च क्वचित्प्रदेशविशेष उपलब्धि-
लक्षणाप्राप्तो घट इति ॥ ९ ॥

२०

यदित्यादिना । यदुपलब्धिलक्षणाप्राप्तं यदृश्यं सन्नोपलभ्यत इति । घनेन दृश्या-
नुपलम्भो ऽनूयते । सो ऽसद्यवहारस्य विषयः सिद्धः । तदसदिति व्यवहृतव्यमित्यर्थः ।

अनेनासद्वक्त्रारयोग्यत्वस्य विधिः कृतः । ततश्चासद्वक्त्रारस्य योग्यत्वे दृश्यानुपलम्भो
 नियतः कथितः । दृश्यमनुपलब्धमसद्वक्त्रारयोग्यमेवेत्यर्थः । साधनस्य च साध्ये ऽर्थे
 नियतत्वकथनं व्याप्तिकथनम् । यथोक्तम् । व्याप्तिर्व्यापकस्य तत्र भाव एव व्याप्यस्य
 च तत्रैव भाव इति । व्याप्तिसाधनस्य प्रमाणस्य विषयो दृष्टान्तः । तमेव दर्शयितुमाह ।
 ५ यथान्य इति । साध्यधर्मिणो ऽन्यो दृष्टान्त इत्यर्थः । दृष्ट इति प्रमाणेन निश्चितः । शश-
 विषाणं हि न चक्षुषा विषयीकृतम् । अपि तु प्रमाणेन दृश्यानुपलम्भेनासद्वक्त्रारयोग्यं
 विज्ञातम् । शशविषाणमादिष्यस्यासद्वक्त्रारविषयस्य स तथोक्तः । शशविषाणादौ हि
 दृश्यानुपलम्भमात्रनिमित्तो ऽसद्वक्त्रारः प्रमाणेन सिद्धः । तत एव प्रमाणादनेन वाक्ये-
 नाभिधीयमाना व्याप्तिर्ज्ञातव्या । संप्रति व्याप्तिं कथयित्वा दृश्यानुपलम्भस्य पक्षधर्मत्वं
 १० दर्शयितुमाह । नोपलभ्यते चेति । प्रदेश एकदेशः पृथिव्याः । स एव विशिष्यते ऽन्य-
 स्मादिति विशेषः । एकः प्रदेशविशेष इत्येकस्मिन्प्रदेशे । क्वचिदिति प्रतिपत्तुः प्रत्यक्षे ।
 एकोऽपि प्रदेशः स एवाभावव्यवहाराधिकरणं यः प्रतिपत्तुः प्रत्यक्षो नान्यः । उपल-
 ब्धिलक्षणप्राप्त इति दृश्यः । यथा चासतोऽपि घटस्य समारोपितमुपलब्धिलक्षणप्राप्तत्वं
 तथा व्याख्यातम् ।

१५ स्वभावहेतोः साधर्म्यवत्तं प्रयोगं दर्शयितुमाह ।

तथा स्वभावहेतोः प्रयोगः ॥ १० ॥

तथेति । यथानुपलब्धेस्तथा स्वभावहेतोः साधर्म्यवान्प्रयोग इत्यर्थः ।

यत्सत्तत्सर्वमनित्यं । यथा घटादिरिति । शुद्धस्य स्वभावहेतोः प्रयोगः ॥ ११ ॥

यत्सदिति सत्त्वमनूय तत्सर्वमनित्यमित्यनित्यत्वं विधीयते । सर्वग्रहणं च नि-
 २० यमार्थम् । सर्वमनित्यं 'न किञ्चिन्नानित्यं' यत्सत्तदनित्यमेव 'अनित्यत्वादन्यत्र नित्यत्वे सत्त्वं
 नास्तीत्येवं सत्त्वमनित्यत्वे साध्ये नियतं व्यापितं भवति । तथा च सति व्याप्तिप्रदर्श-

नवाकामिदम् । यत्र घटादिरिति । व्याप्तिसाधनस्य प्रमाणस्य विषयकथनमेतत् ।

शुद्धस्येति निर्विशेषणस्य स्वभावस्य प्रयोगः ।

सविशेषणं दर्शयितुमाह ।

यदुत्पत्तिमत्तदनित्यमिति स्वभावभूतधर्मभेदेन स्वभावस्य प्रयोगः ॥ १२ ॥

यदुत्पत्तिमदिति । उत्पत्तिः स्वद्वयलाभो यस्यास्ति तदुत्पत्तिमत् । उत्पत्तिम- ५
त्त्वमनूय तदनित्यमित्यनित्यत्वविधिः । तथा च सत्युत्पत्तिमत्त्वमनित्यत्वे नियतमाख्या-
तम् । स्वभावभूतः स्वभावात्मको धर्मः । तस्य भेदेन भेदं केतुकृत्य प्रयोगः । अनुत्पत्तेभ्यो
हि व्यावृत्तिमाश्रित्योत्पत्तेर्भाव उच्यते । सैव व्यावृत्तिर्यदा व्यावृत्त्यन्तरनिरपेक्षा वक्तु-
मिष्यते तदा व्यतिरेकिणीव निर्दिश्यते । भावस्योत्पत्तिरिति । तथा च व्यतिरिक्तये-
वोत्पत्त्या विशिष्टं वस्तुत्पत्तिमदुक्तम् । तेन स्वभावभूतेन धर्मेण कल्पितभेदेन विशिष्टः १०
स्वभावः प्रयुक्तो द्रष्टव्यः ।

यत्कृतकं तदनित्यमित्युपाधिभेदेन ॥ १३ ॥

यत्कृतकमिति । कृतकत्वमनूयानित्यत्वं विधीयत इति । अनित्यत्वे नियतं कृत-
कत्वमुक्तम् । अतो व्याप्तिरनित्यत्वेन कृतकत्वस्य दर्शिता । उपाधिभेदेन स्वभावस्य प्रयोग
इति संबन्धः । उपाधिर्विशेषणम् । तस्य भेदेन भिन्नेनोपाधिना विशिष्टः स्वभावः १५
प्रयुक्त इत्यर्थः । इह कदाचिच्छुद्ध एवार्थ उच्यते । कदाचिद्व्यतिरिक्तेन विशेषणेन
विशिष्टः । कदाचिद्व्यतिरिक्तेन । देवदत्त इति शुद्धः । लम्बकर्ण इत्यभिन्नकर्णद्वयवि-
शिष्टः । चित्रगुरिति व्यतिरिक्तचित्रगवीविशिष्टः । तद्वत्सत्त्वं शुद्धं । उत्पत्तिमत्त्वमव्यति-
रिक्तविशेषणं । कृतकत्वं व्यतिरिक्तविशेषणम् ।

ननु च चित्रगुशब्दे व्यतिरिक्तस्य विशेषणस्य वाचकश्चित्रशब्दो गोशब्दश्चा- २०
स्ति । कृतकशब्दे तु निर्विशेषणवाचिनः शब्दस्य प्रयोगोऽस्तीत्याशङ्काह ।

अपेक्षितपरव्यापारो हि भावः स्वभावनिरूप्यतौ कृतक इति ॥ १४ ॥

अपेक्षितेति । परेषां कारणानां व्यापारः स्वभावस्य निरूप्यतौ निरूप्यत्वर्यमपेक्षितः परव्यापारो येन स तथोक्तः । कीति यस्मादर्थे । यस्मादपेक्षितपरव्यापारः कृतक उच्यते तस्माद्यतिरिक्तेन विशेषणेन विशिष्टः स्वभाव उच्यते । यद्यपि व्यतिरिक्तं
५ विशेषणपदं न प्रयुक्तं तथापि कृतकशब्देनैव व्यतिरिक्तं विशेषणपदमन्तर्भावितम् । अत एव संज्ञाप्रकारोपेक्षं कृतकशब्दो 'यस्मात्संज्ञायामयं कन्प्रत्ययो विहितः । यत्र च विशेषण-
मन्तर्भाव्यते तत्र विशेषणपदं न प्रयुज्यते ।

क्वचित्प्रतीयमानं विशेषणं 'यथा कृत इत्युक्ते हेतुभिरित्येतत्प्रतीयते । तत्र च हेतुशब्दः प्रयुज्यते । कदाचिन्न वा प्रयुज्यते ।

१०

एवं प्रत्ययभेदभेदितादयो द्रष्टव्याः ॥ १५ ॥

प्रयुज्यमानस्वशब्दश्च यथा प्रत्ययभेदभेदिशब्दे प्रत्ययभेदः । यथा च कृतकशब्दो भिन्नविशेषणस्वभावाभिधाय्येवं प्रत्ययभेदभेदितादिर्येषां प्रयत्नानन्तरीयकत्वादीनां ते-
ऽपि स्वभावहेतोः प्रयोगा भिन्नविशेषणस्वभावाभिधायिनो द्रष्टव्याः । प्रत्ययानां कार-
णानां भेदो विशेषस्तेन प्रत्ययभेदेन भेत्तुं शीलं यस्य स प्रत्ययभेदभेदी शब्दस्तस्य भावः
१५ प्रत्ययभेदभेदित्वम् । ततः प्रत्ययभेदभेदिताच्छब्दस्य कृतकत्वं साध्यते । प्रयत्नानन्तरी-
यकत्वादनित्यत्वं साध्यते । तत्र प्रत्ययभेदशब्दो व्यतिरिक्तविशेषणाभिधायी प्रत्ययभे-
दभेदिशब्दे प्रयुक्तः । प्रयत्नानन्तरीयकशब्दे च प्रयत्नशब्दः । तदेवं त्रिविधः स्वभावहे-
तुप्रयोगो दर्शितः । शुद्धो व्यतिरिक्तविशेषणो व्यतिरिक्तविशेषणश्च । एवमर्थं चैतदा-
ख्यातं 'वाचकभेदान्मा भूत्कस्यचित्स्वभावहेतावपि प्रयुक्ते व्यामोह इति ।

२०

सन्नोत्पत्तिमान्कृतको वा शब्द इति पक्षधर्मेपदर्शनम् ॥ १६ ॥

अथ किमेते स्वभावहेतवः सिद्धसंबन्धे स्वभावे साध्ये प्रयोक्तव्या आहोस्विद-
सिद्धसंबन्ध इत्याशङ्क्य सिद्धसंबन्धे प्रयोक्तव्या इति दर्शयितुमाह ।

सर्व एते साधनधर्मा यथास्वं प्रमाणैः सिद्धसाधनधर्ममात्रानुबन्ध एव सा-
ध्यधर्मे ऽवगन्तव्याः ॥ १७ ॥

सर्व एत इति । गमकत्वात्साधनानि । पराश्रितत्वाच्च धर्माः । साधनधर्मा एव
साधनधर्ममात्रम् । मात्रशब्देनाधिकस्यापेक्षणीयस्य निरासः । तस्यानुबन्धो ऽनुगमनम-
न्वयः । सिद्धः साधनधर्ममात्रानुबन्धो यस्य स तथोक्तः । केन सिद्ध इत्याह । यथास्वं ५
प्रमाणैरिति । यस्य साध्यधर्मस्य यदात्मीयं प्रमाणं तेनैव प्रमाणेन सिद्ध इत्यर्थः । स्व-
भावहेतूनां च बहुभेदत्वात्संबन्धसाधनान्यपि प्रमाणानि बहूनीति प्रमाणैरिति बहु-
वचननिर्देशः । गमयितव्यत्वात्साध्यः पराश्रितत्वाच्च धर्मः साध्यधर्मः । तदयं परमार्थः ।
न हेतुः प्रदीपवद्योग्यतया गमको ऽपि तु नात्तरीयकतया विनिश्चितः । साध्याविना-
भावित्वनिश्चयनमेव हि हेतोः साध्यप्रतिपादनव्यापारो नान्यः कश्चित् । प्रथमं बाधकेन १०
प्रमाणेन साध्यप्रतिबन्धो निश्चेतव्यो हेतोः पुनरनुमानकालेन साधने साध्यानत्तरीयकं
सामान्येन स्मर्तव्यं । कृतकत्वं नामानित्यत्वस्वभावमिति । सामान्येन स्मृतमर्थं पुनर्वि-
शेषे योजयति । इदमपि कृतकत्वं शब्दे वर्तमानमनित्यत्वस्वभावमेवेति । तत्र सामान्यस्म-
रणं लिङ्गज्ञानम् । विशिष्टस्य तु शब्दगतकृतकत्वस्यानित्यत्वस्वभावस्य स्मरणमनुमा-
नज्ञानम् । तथा च सत्यविनाभावित्वज्ञानमेव परोक्षार्थप्रतिपादकत्वं नाम । तेन निश्चि- १५
ततन्मात्रानुबन्धिसाध्यधर्मे स्वभावहेतवः प्रयोक्तव्या नान्यत्रेत्युक्तम् ।

यद्येवं संबन्धो निश्चेतव्यः साध्यस्य साधनेन सहे साधनधर्ममात्रानुबन्धस्तु सा-
ध्यस्य कस्मान्निश्चितो मृग्यत इत्याह ।

तस्यैव तत्स्वभावत्वात् ॥ १८ ॥

तस्यैवेति सिद्धसाधनधर्ममात्रानुबन्धस्य । तत्स्वभावत्वादिति साधनधर्मस्वभाव- २०
त्वात् । यो हि साध्यधर्मः साधनधर्ममात्रानुबन्धवान्स एव तस्य साधनधर्मस्य स्वभावो
नान्यः ।

भवत्वोदृश एव स्वभावः । स्वभाव एव तु साध्ये कस्माद्धेतुप्रयोगः ।

स्वभावस्य च हेतुत्वात् ॥ १९ ॥

स्वभावस्य हेतुत्वात् । स्वभाव एव इह हेतुः प्रकातः । तस्मात्स एव साध्यः कर्तव्यः यः साधनस्य स्वभावः स्यात् । साधनधर्ममात्रानुबन्धश्च स्वभावो नान्यः । यदि साध्यधर्मः साधनस्य स्वभावः प्रतिज्ञार्थैकदेशस्तर्हि हेतुः स्यादित्याह ।

५

वस्तुतस्तयोस्तादात्म्यात् ॥ २० ॥

वस्तुत इति । वस्तुतः परमार्थतः साध्यसाधनयोस्तादात्म्यम् । समारोपितस्तु साध्यसाधनयोर्भेदः । साध्यसाधनभावो हि निश्चयावृद्धे रूपे । निश्चयावृद्धं च रूपं समारोपितेन भेदेनेतरेतरव्यावृत्तिकृतेन भिन्नमित्यन्यत्साधनमन्यत्साध्यम् । द्वारादि शाखादि-
मानर्थो वृत्त इति निश्चीयते न शिंशपेति । अथ च स एव वृत्तः सैव शिंशपा । तस्माद-
१० भिन्नमपि वस्तु निश्चयो भिन्नमादर्शयति व्यावृत्तिभेदेन । तस्मान्निश्चयावृद्धरूपापेक्षान्य-
त्साधनमन्यत्साध्यम् । अतो न प्रतिज्ञार्थैकदेशो हेतुः । वास्तवं च तादात्म्यमिति ।
कस्मात्पुनः साधनधर्ममात्रानुबन्धेव साध्यः स्वभावो नान्य इत्याह ।

तन्निष्पत्तावनिष्पन्नस्य तत्सुभावत्वाभावात् ॥ २१ ॥

तन्निष्पत्ताविति । यो हि यन्नानुबन्धाति स तन्निष्पत्तावनिष्पन्नः । तस्य तन्निष्प-
१५ तावनिष्पन्नस्य साधनस्वभावत्वमयुक्तम् । यतो निष्पत्त्यनिष्पत्ती भावाभावद्वये । भावा-
भावौ च परस्परपरिहारेण स्थितौ । यदि च पूर्वनिष्पन्नस्यानिष्पन्नस्य चैक्यं भवेदेक-
स्यैवार्थस्य भावाभावौ स्यातां युगपत् । न च विरुद्धयोर्भावाभावयोरैक्यं युज्यते । विरु-
द्धधर्मसंसर्गात्मकत्वादेकत्वाभावस्य । किं च पश्चादुत्पद्यमानं पूर्वनिष्पन्नाद्भिन्नहेतुकम् ।
हेतुभेदपूर्वकश्च कार्यभेदः । ततो निष्पन्नानिष्पन्नयोर्विरुद्धधर्मसंसर्गात्मको भेदो भेदहेतुश्च
२० कारणभेद इति कुत एकत्वम् । तस्मात्साधनधर्ममात्रानुबन्धेव साध्यः स्वभावो नान्यः ।
मा भूत्पश्चान्निष्पन्नः पूर्वज्ञस्य स्वभावः । साध्यस्तु कस्मान्न भवतीत्याह ।

व्यभिचारसंभवाच्च ॥ २२ ॥

पूर्वज्ञेन पश्चान्निष्पन्नस्य व्यभिचारः परित्यागो यस्तस्य संभवाच्च न पूर्वनिष्प-
न्नस्य पश्चान्निष्पन्नः साध्यः । तस्मात्साधनधर्ममात्रानुबन्धेव यः स्वभावः स एव च
साध्यः । तथा च सिद्धसाधनधर्ममात्रानुबन्ध एव सुभावे स्वभावहेतवः प्रयोक्तव्या इति
स्थितम् ।

५

कार्यहेतोरपि प्रयोगः । यत्र धूमस्तत्राग्निर्यथा महानसादाव् । अस्ति चेह धूम
इति ॥ २३ ॥

कार्यहेतोः प्रयोगः । साधर्म्यवानिति प्रकरणादपेक्षणीयम् । यत्र धूम इति धूममनूद्य
तत्राग्निरित्यग्नेर्विधिः । तथा च नियमार्थः पूर्ववदवगतव्यः । तदनेन कार्यकारणभावावि-
मिता व्याप्तिर्दर्शिता । व्याप्तिसाधनप्रमाणविषयं दर्शयितुमाह । यथा महानसादाविति । १०
महानसादौ हि प्रत्यक्षानुपलम्भाभ्यां कार्यकारणभावात्माविनाभावो निश्चितः । अस्ति
चेहेति साध्यधर्मिणि पक्षधर्मापसंहारः ।

इहापि सिद्ध एव कार्यकारणभावे कारणे साध्ये कार्यहेतुर्वक्तव्यः ॥ २४ ॥

इहापीति । न केवलं स्वभावहेताविहापि कार्यहेतौ । सिद्ध एवेति निश्चिते का-
र्यकारणत्वे । कार्यकारणभावाविनिश्चयो ह्यवश्यं कर्तव्यः । यतो न योग्यतया हेतुर्गमको ऽपि १५
तु नात्तरीयकत्वादित्युक्तम् ।

साधर्म्यवान्स्वभावकार्यानुपलम्भानां प्रयोगो दर्शितः । वैधर्म्यवत्तं दर्शयितु-
माह ।

वैधर्म्यवतः प्रयोगः । यत्सदुपलब्धिलक्षणाप्राप्तं तदुपलभ्यत एव । यथा नी-
लार्द्रविशेषः । न चैवमिहोपलब्धिलक्षणाप्राप्तस्य सत उपलब्धिर्घटस्येत्य-
नुपलब्धिप्रयोगः ॥ २५ ॥

वैधर्म्यवत इति । यत्सदुपलब्धिलक्षणाप्राप्तमिति यत्सदृश्यमित्यस्तित्वानु-
५ वादः । तदुपलभ्यत इत्युपलम्भविधिः । तदनेन दृश्यस्य सत्त्वं दर्शनविषयत्वेन व्याप्तं
कथितमसत्त्वनिवृत्तिश्च । सत्त्वमनुपलम्भनिवृत्तिश्चोपलम्भः । तेन साध्यनिवृत्त्यनुवादेन
साधननिवृत्तिर्विहिता । तथा च साध्यनिवृत्तिः साधननिवृत्तौ नियतत्वात्साधननिवृत्त्या
व्याप्ता कथिता । यदि च धर्मिणि साध्यधर्मो न भवेद्धेतुरपि न भवेत् । हेत्वभावेन सा-
ध्यभावस्य व्याप्तत्वात् । अस्ति च हेतुः । अतो व्यापकस्य साधनाभावस्याभावाद्याप्यस्य
१० साध्याभावस्याभाव इति साध्यनिश्चयो भवति । ततो वैधर्म्यप्रयोगे साधनाभावे साध्या-
भावो नियतो दर्शनीयः सर्वत्रेति न्यायः ।

स्वभावहेतोर्वैधर्म्यप्रयोगमाह ।

असत्यनित्यत्वे नास्ति सत्त्वमुत्पत्तिमत्त्वं कृतकत्वं वा । संश्च शब्द उत्पत्तिमा-
न्कृतको वेति स्वभावहेतोः प्रयोगः ॥ २६ ॥

१५ असत्यनित्यत्व इति । इहानित्यत्वस्य साध्यस्याभावो हेतोर्भावे नियत उच्यते । तेन
हेत्वभावेन साध्याभावो व्याप्त उक्तः । त्रिष्वपि स्वभावहेतुषु ' सन्नुत्पत्तिमान्कृतको वा
शब्द इति त्रयाणामपि पक्षधर्मत्वप्रदर्शनम् । इह च साधनाभावस्य व्यापकस्याभाव
उक्तः । ततो व्याप्योपि साध्याभावो निवृत्त इति साध्यगतिः ।

कार्यहेतोर्वैधर्म्यप्रयोगमाह ।

२० असत्यग्नौ न भवत्येव धूमः । अत्र चास्ति धूम इति कार्यहेतोः प्रयोगः ॥ २७ ॥

असत्यग्राविति । इहापि वक्त्रभावावो धूमाभावेन व्याप्त उक्तः । अस्ति चात्र धूम
इति व्यापकस्य धूमाभावस्याभाव उक्तः । ततो व्याप्यस्य वक्त्रभावस्याभावे साध्यगतिः ।

ननु च साधर्म्यवति व्यतिरेको नोक्तः । वैधर्म्यवति चान्वयः । तत्कथमेतच्चित्र-
पलिङ्गाख्यानमित्याह ।

साधर्म्येणापि हि प्रयोगे ऽर्थाद्वैधर्म्यगतिरिति ॥ २८ ॥

साधर्म्येणेति । साधर्म्येणाप्यभिधेयेन युक्ते प्रयोगे क्रियमाणे ऽर्थादिति सामर्थ्या-
द्वैधर्म्यस्य व्यतिरेकस्य गतिर्भवतीति । कीति यस्मात् । तस्मान्निवृत्तपलिङ्गाख्यानमेतत् । ५
यदि नाम व्यतिरेको ऽन्वयवति नोक्तो ऽन्वयवचनसामर्थ्यादेवावसीयते । कथम् ।

असति तस्मिन्साध्येन हेतोरन्वयाभावात् ॥ २९ ॥

असति तस्मिन्व्यतिरेके बुद्ध्यवसिते साध्येन हेतोरन्वयस्य बुद्ध्यावसितस्या-
भावात् । साध्ये नियतं साधनमन्वयवाक्यादवस्यता साध्याभावे साधनं नाशङ्कनीयम् ।
इतरथा साध्यनियतमेव न प्रतीतं स्यात् । साध्याभावे च साधनाभावगतिर्व्यतिरेकगतिः । १०
अतः साध्यनियतस्य साधनस्याभिधानसामर्थ्यादन्वयवाक्ये ऽवसितो व्यतिरेकः ।

तथा वैधर्म्येणाप्यन्वयगतिः ॥ ३० ॥

तथेति । यथान्वयवाक्ये तथार्थादेव वैधर्म्येण प्रयोगे ऽन्वयस्यानभिधीयमानस्या-
पि गतिः । कथम् ।

असति तस्मिन्साध्याभावे हेत्वभावस्यासिद्धेः ॥ ३१ ॥

१५

असति तस्मिन्नन्वये बुद्धिगृह्णीते साध्याभावे हेत्वभावस्यासिद्धेरनवसायात् ।
हेत्वभावे साध्याभावं नियतं व्यतिरेकवाक्यादवस्यता हेतुसंभवे साध्याभावो नाशङ्कनीयः ।
इतरथा हेत्वभावे नियतः साध्याभावो न स्यात्प्रतीतः । हेतुसत्त्वे च साध्यसत्त्वगतिरन्व-
यगतिः । अतः साधनाभावनियतस्य साध्याभावस्याभिधानसामर्थ्याद्व्यतिरेकवाक्ये ऽन्व-
यगतिः ।

२०

यदि नामाकाशादौ साध्याभावे साधनाभावस्तथापि किमिति हेतुसंभवे साध्यसंभव
इत्याह ।

न हि स्वभावप्रतिबन्धे ऽसत्येकस्य निवृत्तावपरस्य नियमेन निवृत्तिः ॥ ३२ ॥

न कीति । स्वभावेन प्रतिबन्धो यस्तस्मिन्नसत्येकस्य साध्यस्य निवृत्त्या नापरस्य साधनस्य नियमेन युक्ता नियमवती निवृत्तिः ।

स च द्विप्रकारः सर्वस्य । तादात्म्यलक्षणास्तदुत्पत्तिलक्षणाश्चेत्युक्तम् ॥ ३३ ॥

५ स च स्वभावप्रतिबन्धो द्विप्रकारः सर्वस्य प्रतिबद्धस्य । तादात्म्यं लक्षणं निमित्तं यस्य स तथोक्तः । तदुत्पत्तिलक्षणं निमित्तं यस्य स तथोक्तः । यो यत्र प्रतिबद्धस्तस्य स प्रतिबन्धविषयो ऽर्थः स्वभावः कारणं वा स्यात् । अन्यस्मिन्प्रतिबद्धवानुपपत्तेः । तस्माद्द्विप्रकारः स इत्युक्तम् । स च साध्ये ऽर्थे लिङ्गस्येत्यत्रात्तरे ऽभिहितः ।

तेन हि निवृत्तिं कथयता प्रतिबन्धो दर्शनीयः । तस्मान्निवृत्तिवचनमा-
१० क्षिप्तप्रतिबन्धोपदर्शनमेव भवति । यच्च प्रतिबन्धोपदर्शनं तदेवान्वयवचन-
मित्येकेनापि वाक्येनान्वयमुखेन व्यतिरेकमुखेन वा प्रयुक्तेन सपक्षासपक्ष-
योर्लिङ्गस्य सदसत्त्वव्यापनं कृतं भवतीति नावश्यं वाक्यद्वयप्रयोगः ॥ ३४ ॥

हिर्यस्मादर्थे । यस्मात्स्वभावप्रतिबन्धे निवर्त्यनिवर्तकभावस्तेन साध्यस्य निवृ-
त्तौ साधनस्य निवृत्तिं कथयता प्रतिबन्धो निवर्त्यनिवर्तकयोर्दर्शनीयः । यदि हि साधनं
१५ साध्ये प्रतिबद्धं भवेदेवं साध्यनिवृत्तौ तन्नियमेन निवर्तते । यतश्च तस्य प्रतिबन्धो
दर्शनीयस्तस्मात्साध्यनिवृत्तौ यत्साधननिवृत्तिवचनं तेनान्निप्तं प्रतिबन्धोपदर्शनम् । यच्च
तदन्निप्तप्रतिबन्धोपदर्शनं तदेवान्वयवचनम् । प्रतिबन्धश्चेदवश्यं दर्शयितव्यो न वक्त-
व्यस्तर्कान्वयः । यस्माद्दृष्टान्ते प्रमाणेन प्रतिबन्धो दर्शयमान एवान्वयो नापरः कश्चित्त-
स्मान्निवर्त्यनिवर्तकयोः प्रतिबन्धो ज्ञातव्यः । तथा चान्वय एव ज्ञातो भवति । इति-
२० शब्दो हेतौ । यस्मादन्वये व्यतिरेकगतिर्व्यतिरेके चान्वयगतिस्तस्मादेकेनापि सपक्षे

चासपत्ते च सत्त्वासत्त्वयोः व्यापनं कृतम् । अन्वयो मुखमुपायो ऽभिधेयत्वाद्यस्य तदन्वय-
मुखं वाक्यम् । एवं व्यतिरेको मुखं यस्येति । इति हेतौ । यस्मादेकेनापि वाक्येन द्वय-
गतिस्तस्मादेकस्मिन्साधनवाक्ये द्वयोर्न्वयव्यतिरेकवाक्ययोरेवश्यमेव प्रयोगो न कर्त-
व्यः । अर्थगत्यर्थो हि शब्दप्रयोगः । अर्थशेदवगतः किं शब्दप्रयोगेण । एकमेव तन्व-
यवाक्यं व्यतिरेकवाक्यं वा प्रयोक्तव्यम् ।

५

अनुपलब्धावपि 'यत्सदुपलब्धिलक्षणप्राप्तं तदुपलभ्यत एवेत्युक्ते' 'अनुपल-
भ्यमानं तादृशमसदिति प्रतीतेरन्वयसिद्धिः ॥ ३५ ॥

अनुपलब्धावपि व्यतिरेकेणोक्तेनान्वयगतिः । यत्सदुपलब्धिलक्षणप्राप्तमिति
साध्यस्यासद्व्यवहारयोग्यत्वस्य निवृत्तिं दृश्यसत्त्वत्रूपामाह । तदुपलभ्यत एवेत्यनुपल-
भ्यस्य निवृत्तिमुपलभ्यत्रूपामाह । तदनेन साध्यनिवृत्तिः साधननिवृत्त्या व्याप्ता दर्शिता । १०
यदि च साधनसंभवे ऽपि साध्यनिवृत्तिर्भवेन्न साधनाभावेन व्याप्ता भवेत् । अतो व्याप्तिं
प्रतिपद्यमानेन साधनसंभवः साध्यसंभवेन व्याप्तः प्रतिपत्तव्यः । अत एवाहानुपलभ्यमा-
नं तादृशमिति दृश्यमसदिति प्रतीतिः संप्रत्ययादन्वयसिद्धिरिति ।

द्वयोर्प्यनयोः प्रयोगे नावश्यं पक्षनिर्देशः ॥ ३६ ॥

यतश्च साधनं साध्यधर्मप्रतिबद्धं तादात्म्यतदुत्पत्तिभ्यां प्रतिपत्तव्यं द्वयोरपि १५
प्रयोगयोस्तस्मात्पक्षो ऽवश्यमेव न निर्देश्यः । यत्साधनं साध्यनियतं प्रतीतं तत एव
साध्यधर्मिणि दृष्टात्साध्यप्रतीतिः । अतो न किञ्चित्साध्यनिर्देशेनेति ।

एवमेवार्थमनुपलब्धिप्रयोगे दर्शयति ।

यस्मात्साधर्म्यवत्प्रयोगे ऽपि 'यदुपलब्धिलक्षणप्राप्तं सन्नोपलभ्यते सो ऽसद्व्य-
वहारविषयो' 'नोपलभ्यते चात्रोपलब्धिलक्षणप्राप्तो घट इत्युक्ते' 'सामर्थ्या- २०
देव नेह घट इति भवति ॥ ३७ ॥

साधर्म्यवति प्रयोगे ऽपि सामर्थ्यादेव नेह प्रदेशे घट इति भवति । किं पुनस्त-
त्सामर्थ्यमित्याह । यदुपलब्धिलक्षणप्राप्तं सन्नोपलभ्यत इत्यनुपलम्भानुवादः । सो ऽस-

द्वयवहारविषय इत्यसद्वयवहारयोग्यत्वविधिः । तथा च सति दृश्यानुपलम्भो ऽसद्वयवहारयोग्यत्वेन व्याप्तो दर्शितः । नोपलभ्यते चेत्यादिना साध्यधर्मिणि सत्त्वं लिङ्गस्य दर्शितम् । यदि च साध्यधर्मस्तत्र साध्यधर्मिणि न भवेत्साधनधर्मो ऽपि न भवेत् । साध्य-
नियतत्वात्तस्य साधनधर्मस्येति सामर्थ्यम् ।

५ तथा वैधर्म्यवत्प्रयोगे ऽपि । यः सद्वयवहारविषय उपलब्धिलक्षणप्राप्तः स उपलभ्यत एव । न तथात्र तादृशो घट उपलभ्यत इत्युक्ते 'सामर्थ्यादेव नेह सद्वयवहारविषय इति भवति ॥ ३८ ॥

यथा साधर्म्यवत्प्रयोगे तथा वैधर्म्यवत्प्रयोगे ऽपि सामर्थ्यादेव नेह सद्वयवहार-
विषयो ऽस्ति घट इति भवति । सामर्थ्यं दर्शयितुमाह । यः सद्वयवहारविषय इति वि-
१० द्यमानः । उपलब्धिलक्षणप्राप्त इति दृश्यः । इत्येषा साध्यनिवृत्तिः । स उपलभ्यत एवेति
साधननिवृत्तिरिति । अनेन साध्यनिवृत्तिः साधननिवृत्त्या व्याप्ता दर्शिता । न तथेति ।
यथान्यो दृश्य उपलभ्यते न तथात्र प्रदेशे तादृश इति दृश्यो घट उपलभ्यत इति । अनेन
साध्यनिवृत्तेर्व्यापिका साधननिवृत्तिरसतो साध्यधर्मिणि दर्शिता । यदि च न साध्यधर्मः
साध्यधर्मिणि भवेत्साधनधर्मो ऽपि न भवेदस्ति च साधनधर्म इति सामर्थ्यम् । अतः सा-
१५ मर्थ्यान्नास्त्यत्र घट इति प्रतीतेर्न पक्षनिर्देशः । एवं कार्यस्वभावहेतोरपि सामर्थ्यात्संप्रत्यय
इति न पक्षो निर्देश्यः ।

कीदृशः पुनः पक्ष इति निर्देश्यः ॥ ३९ ॥

कीदृशः पुनरर्थः पक्ष इत्यनेन शब्देन निर्देश्यो वक्तव्य इत्याह ।

स्वप्नेषौव स्वयमिष्टो ऽनिराकृतः पक्ष इति ॥ ४० ॥

२० स्वप्नेषौवेति । साध्यत्वेनैव । स्वयमिति वादिना । इष्ट इति नोक्त एवापि विष्टो
ऽपीत्यर्थः । एवंभूतः संप्रत्यक्षादिभिरनिराकृतो यो ऽर्थः स पक्ष इत्युच्यते । अथ यदि न

पक्षो निर्देश्यः कथमनिर्देश्यस्य लक्षणमुक्तम् । न साधनवाक्यावयवत्वादस्य लक्षणमुक्त-
मपि त्वसाध्यं केचित्साध्यं साध्यं चासाध्यं प्रतिपन्नाः । तत्साध्यासाध्यविप्रतिपत्तिनि-
राकरणार्थं पक्षलक्षणमुक्तम् ।

स्वतन्त्रपक्षे इत्यस्य विवरणम् ।

स्वतन्त्रपक्षेति साध्यत्वेनेष्टः ॥ ४१ ॥

५

साध्यत्वेनेष्ट इति । पक्षस्य साध्यत्वान्नापरमस्ति द्वयम् । अतः स्वतन्त्रं साध्यत्व-
मिति ।

एवशब्दं विवरीतुमाह ।

स्वतन्त्रपक्षेति साध्यत्वेनेष्टो न साधनत्वेनापि ॥ ४२ ॥

स्वतन्त्रपक्षेति । ननु चैवशब्दः केवल एव प्रत्ययमर्ष्टव्यस्तत्किमर्थं स्वतन्त्रपक्षेन सक्तं १०
प्रत्ययमर्ष्टः । उच्यते । एवशब्दो निपातो द्योतकः । पदोत्तराभिक्रितस्यार्थस्य विशेषं
द्योतयतीति पदात्तरेण विशेष्यवाचिना सक्तं निर्दिष्टः । न साधनत्वेनापीति । यत्साध-
नत्वेन निर्दिष्टं तत्साधनत्वेनेष्टम् । असिद्धत्वाच्च साध्यत्वेनापीष्टम् । तस्य निवृत्त्यर्थं
एवशब्दः ।

तदुदाहरति ।

१५

यथा शब्दस्यानित्यत्वे साध्ये । चानुषत्वं हेतुः । शब्दे ऽसिद्धत्वात्साध्यम् । न

पुनस्तद्विह साध्यत्वेनेष्टं । साधनत्वेनाप्यभिधानात् ॥ ४३ ॥

यथेति । शब्दस्यानित्यत्वे साध्ये । चानुषत्वं हेतुः । शब्दे ऽसिद्धत्वात्साध्यमित्यनेन
साध्यत्वेनेष्टिमाह । तदिति चानुषत्वं । इहेति शब्दे । न साध्यत्वेनैवेष्टमिति साध्यत्वेनेष्टि-
नियमाभावमाह । साधनत्वेनाभिधानादिति । यतः साधनत्वेनाभिक्रितमतः साधनत्वेनापी- २०
ष्टम् । न साध्यत्वेनैवेति ।

स्वयमित्यनेन स्वयंशब्दं व्याख्येयमपत्तिप्य तस्यार्थमाह ।

स्वयमिति वादिना ॥ ४४ ॥

वादिनेति । स्वयंशब्दो निपातः । आत्मन इति पञ्चतस्यात्मनेति च तृतीयात्त-
स्यार्थे वर्तते । तदिह तृतीयात्तस्यात्मशब्दस्यार्थे वृत्तः स्वयंशब्दः । आत्मशब्दश्च संब-
न्धिशब्दः । वादी च प्रत्यासन्नः । ततो यस्य वादिन आत्मा तृतीयार्थयुक्तः स एव तृतीया-
५ र्थयुक्तो निर्दिष्टो वादिनेति । न तु स्वयंशब्दस्य वादिनेत्येष पर्यायः ।

कः पुनरसौ वादीत्याह ।

यस्तदा साधनमाह ॥ ४५ ॥

यस्तदेति वादकाले साधनमाह । अनेकवादिसंभवे ऽपि स्वयंशब्दवाच्यस्य वा-
दिनो विशेषणमेतत् । यद्येवं वादिन इष्टः साध्य इत्युक्तम् । एतेन च किमुक्तेन । अनेन
१० तदा वादकाले तेन वादिना स्वयं यो धर्मः साधयितुमिष्टः स एव साध्यो नेतरो धर्म
इत्युक्तं भवति । वादिनो ऽनिष्टधर्मसाध्यत्वनिवर्तनमस्य वचनस्य फलमिति यावत् ।

अथ कस्मिन्सत्यन्यधर्मसाध्यत्वसंभवो यन्निवृत्त्यर्थं चेदं वक्तव्यमित्याह ।

एतने यद्यपि क्वचिच्छास्त्रे स्थितः साधनमाह ' तच्छास्त्रकारेण तस्मिन्-
मिण्यनेकधर्माभ्युपगमे ऽपि ' यस्तदा तेन वादिना धर्मः स्वयं साधयितु-
१५ मिष्टः । स एव साध्यो नेतर इत्युक्तं भवति ॥ ४६ ॥

तच्छास्त्रकारेणेति । यच्छास्त्रं तेन वादिनाभ्युपगतं तच्छास्त्रकारेण तस्मिन्सा-
ध्यधर्मिण्यनेकस्य धर्मस्याभ्युपगमे सत्यन्यधर्मसाध्यत्वसंभवः । तथा हि शास्त्रं पेनाभ्यु-
पगतं तस्मिन्निहो धर्मः सर्व एव तेन साध्य इत्यस्ति विप्रतिपत्तिः । अनेनापास्यते । अनेकध-
र्माभ्युपगमे ऽपि सति स एव साध्यो यो वादिन इष्टो नान्य इति । ननु च शास्त्रानपेक्षं
२० वस्तुबलप्रवृत्तं लिङ्गम् । अतो ऽनपेक्षणीयत्वात्त शास्त्रे स्थित्वा वादः कर्तव्यः । सत्यम् ।
ओहापुरुषिकया तु यद्यपि क्वचिच्छास्त्रे स्थित इति । किंचिच्छास्त्रमभ्युपगतः ' साधन-
माह ' तथापि य एव तस्येष्टः स एव तस्य साध्य इति ज्ञापनापेक्षमुक्तम् ।

इष्ट इतीष्टशब्दमुपनिष्य व्याचष्टे ।

इष्ट इति । यत्रार्थे विवादेन साधनमुपन्यस्तं तस्य सिद्धिमिच्छता सो ऽनुक्तो
ऽपि वचनेन साध्यः ॥ ४७ ॥

यत्रार्थ आत्मनि विरुद्धो वादः प्रकाशतो । नास्त्यात्मेत्यात्मप्रतिषेधवाद आत्मस-
त्तावादविरुद्धो । विधिप्रतिषेधयोर्विरोधात् । तेन विवादेन हेतुना साधनमुपन्यस्तं
तस्यात्मार्थस्य सिद्धिं निश्चयमिच्छता वादिना । सो ऽर्थः साध्य इत्युक्तं भवतीष्टशब्देन । ५
यत् । तदित्युक्तं भवतीति ग्रहणमस्ते । तदिरूपेण वाक्यं परिसमापयितव्यम् । यद्यपि
परार्थानुमान उक्त एव साध्यो युक्तो । ऽनुक्तो ऽपि तु वचनेन साध्यः । सामर्थ्यात्तत्वा-
त्तस्य । कुत एतदित्याह ।

तदधिकरणत्वाद्विवादस्य ॥ ४८ ॥

तदित्यादि । तदिति सो ऽर्थो अधिकरणमाश्रयो यस्य स तदधिकरणो विवादः । १०
तस्य भावस्तत्त्वं । तस्मादिति । एतदुक्तं भवति । यस्माद्विवादं निराकर्तुमिच्छता
वादिना साधनमुपन्यस्तं । तस्माद्यदधिकरणं विवादस्य तदेव साध्यम् । यतो विरुद्धं
वाद्मपनेतुं साधनमुपन्यस्तं । तच्चेन्न साध्यं किमिदानीं जगति नियतं किञ्चित्साध्यं
स्यादिति ।

अनुक्तमपि परार्थानुमाने साध्यमिष्टं । तदुदाहरति ।

१५

यथा परार्थाश्चक्षुरादयः संघातत्वाच्छयनासनाद्यङ्गवदिति । अत्रात्मार्था इत्य-
नुक्तावप्यात्मार्थता साध्या । अनेन नोक्तमात्रमेव साध्यमित्युक्तं भवति ॥ ४९ ॥

परार्था इति । चक्षुरादिर्येषां श्रोत्रादीनां ते चक्षुरादय इति धर्मी । परस्मायिमे
परार्था इति साध्यं पारार्थ्यम् । संघातत्वादिति हेतुः । व्याप्तिविषयप्रदर्शनं शयनासना-
द्यङ्गवदिति । शयनमासनं च ते आदी यस्य तच्छयनासनादि पुरुषोपभोगाङ्गं संघात- २०

द्वयम् । तद्वत्त्र प्रमाणे । यदप्यात्मार्थाश्चक्षुरादय इत्यात्मार्थता नोक्ता । अनुक्ताप्या-
 त्मार्थता साध्या । तथा हि । सांख्येनोक्तमस्त्यात्मा । तद्विरुद्धं बौद्धेनोक्तं नास्त्यात्मे-
 ति । ततः सांख्येन स्ववादविरुद्धं बौद्धवादं हेतुकृत्य विरुद्धवादनिराकरणाय स्ववा-
 दप्रतिष्ठापनाय च साधनमुपन्यस्तम् । अतो अनुक्ताप्यात्मार्थता साध्या । तदधिकरणत्वा-
 ५ द्विवादस्य । शयनासनादिषु हि पुरुषोपभोगाङ्गेष्वामात्मार्थत्वेनान्वयो न प्रसिद्धः । संघा-
 तत्वस्य पारार्थ्यमात्रेण तु सिद्धः । ततः परार्था इत्युक्तम् । चक्षुरादय इत्यत्रादिग्रहणा-
 द्विज्ञानमपि परार्थं साधयितुमिष्टम् । विज्ञानाच्च पर आत्मैव स्यात् । परस्वार्थकारि
 विज्ञानं सेतस्यतीति सामर्थ्यादात्मार्थत्वं सिध्यति चक्षुरादीनामिति मत्वा । परार्थग्रहणं
 कृतम् । तेनेष्टसाध्यवचनेन नोक्तमात्रं । अपि तु प्रतिवादिनो विवादास्पदत्वाद्वादिना
 १० साधयितुमिष्टं । उक्तमनुक्तं वा प्रकरणगम्यं साध्यमित्युक्तं भवति ।

अनिराकृत इति । एतल्लक्षणयोगे अपि यः साधयितुमिष्टो ऽप्यर्थः प्रत्यक्षानु-
 मानप्रतीतिस्ववचनैर्निराक्रियते न स पक्ष इति प्रदर्शनार्थम् ॥ ५० ॥

अनिराकृत इति व्याख्येयम् । एतदित्यनन्तरप्रकाशं यत्पक्षलक्षणमुक्तं साध्यत्वे-
 नेष्टेत्यादि । एतल्लक्षणेन योगे ऽप्यर्थो न पक्ष इति प्रदर्शनार्थं प्रतिपादनायानिराकृतग्रहणं
 १५ कृतम् । कीदृशो ऽर्थो न पक्षः साधयितुमिष्टो ऽपीत्याहुः । यः साधयितुमिष्टो ऽर्थः । प्रत्यक्षं
 चानुमानं च प्रतीतिश्च स्ववचनं च । तैर्निराक्रियते । विपरीतः साध्यते । न स पक्ष इति ।

तत्र प्रत्यक्षनिराकृतो यथा । अग्रावणः शब्द इति ॥ ५१ ॥

तत्रेति । तेषु चतुर्षु प्रत्यक्षादिनिराकृतेषु प्रत्यक्षनिराकृतः कीदृशः । यथेति ।
 यथायं प्रत्यक्षनिराकृतस्तथान्ये ऽपि द्रष्टव्या इति यथाशब्दार्थः । अवणेन ग्राह्यः आ-
 २० वणः । न अग्रावणो ऽग्रावणः । ओत्रेण न ग्राह्य इति प्रतिज्ञार्थः । ओत्राग्राह्यत्वं शब्दस्य
 प्रत्यक्षसिद्धेन ओत्रग्राह्यत्वेन बाध्यते ।

अनुमाननिराकृतो यथा । नित्यः शब्द इति ॥ ५२ ॥

अनुमाननिराकृतो । नित्यः शब्द इति । शब्दस्य प्रतिज्ञातं नित्यत्वमनित्यत्वेना-
नुमानसिद्धेन निराक्रियते ।

प्रतीतिनिराकृतो यथा । अचन्द्रः शशीति ॥ ५३ ॥

प्रतीत्या निराकृतो । अचन्द्र इति । चन्द्रशब्दवाच्यो न भवति शशीति प्रति- ५
ज्ञातार्थः । अयं च प्रतीत्या निराकृतः । प्रतीतो ऽर्थ उच्यते विकल्पविज्ञानविषयः ।
प्रतीतिः प्रतीतत्वं विकल्पविज्ञानविषयत्वमुच्यते । तेन विकल्पविज्ञानविषयत्वेन प्रती-
तिद्वयेण शशिनश्चन्द्रशब्दवाच्यत्वं सिद्धमेव । तथा हि । यद्विकल्पज्ञानयाक्यं तच्छब्दा-
कारसंसर्गयोग्यम् । यच्छब्दाकारसंसर्गयोग्यं तत्साकेतिकेन शब्देन वक्तुं शक्यम् । अतः
प्रतीतिद्वयेण विकल्पविज्ञानविषयत्वेन सिद्धं चन्द्रशब्दवाच्यत्वमचन्द्रत्वस्य बाधकम् । १०
स्वभावहेतुश्च प्रतीतिर । यस्माद्विकल्पविषयत्वमात्रानुबन्धिनी साकेतिकशब्दवाच्यता ।
ततः स्वभावहेतुसिद्धं चन्द्रशब्दवाच्यत्वमवाच्यत्वस्य बाधकं द्रष्टव्यम् ।

स्ववचननिराकृतो यथा । नानुमानं प्रमाणमिति ॥ ५४ ॥

स्ववचनं प्रतिज्ञार्थस्यात्मीयो वाचकः शब्दः । तेन निराकृतः प्रतिज्ञार्थो न साध्यः ।
यथा नानुमानं प्रमाणम् । अत्रानुमानस्य प्रामाण्यनिषेधः प्रतिज्ञार्थः । स नानुमानं प्रमा- १५
णमित्यनेन स्ववाचकेन वाक्येन बाध्यते । वाक्यं ज्ञेयतत्प्रयुज्यमानं वक्तुः शाब्दस्य प्रत्य-
यस्य सदर्शत्वमिष्टं मूचयति । तथा हि । मद्वाक्याद्यो ऽर्थसंप्रत्ययस्तत्रोत्पद्यते सो ऽस-
त्पार्थ इति दर्शयन्वाक्यमेव नोच्चारयेद्वक्ता । वचनार्थश्चेदसत्यः परेण ज्ञातव्यो वचनमपा-
र्यकम् । यो ऽपि हि सर्वं मिथ्या ब्रवीमीति वक्ति सो ऽप्यस्य वाक्यस्य सत्यार्थत्वमा-
दर्शयन्नेव वाक्यमुच्चारयति । यद्येतद्वाक्यं सत्यार्थमादर्शितमेवं वाक्यान्तराण्यत्मागान्य- २०

सत्यार्थानि दर्शितानि भवन्ति । एतदेव तु यद्यसत्यार्थमन्यान्यसत्यार्थानि न दर्शितानि भवन्ति । ततश्च न किञ्चिदुच्चारणस्य फलमिति नोच्चारयेत् । तस्माद्वाक्यप्रभवं वाक्यार्थालम्बनं विज्ञानं सत्यार्थं दर्शयन्नेव वक्ता वाक्यमुच्चारयति । तथा च सति बाह्यवस्तुनात्तरीयकं शब्दं दर्शयता शब्दज्ञं विज्ञानं सत्यार्थं दर्शयितव्यम् । ततो बाह्यार्थकार्या-
 ५ च्छब्दादुत्पन्नं विज्ञानं सत्यार्थमादर्शयता कार्यलिङ्गज्ञानमुमानं प्रमाणं शब्दं दर्शितं भव-
 ति । तस्मान्नानुमानं प्रमाणमिति ब्रुवता शब्दस्य प्रत्ययस्यासन्नर्थो ग्राह्य उक्तो । ऽस-
 दर्शत्वमेव ह्यप्रामाण्यमुच्यते । नान्यत् । शब्दोच्चारणसामर्थ्याच्चार्याविनाभावी स्वशब्दो
 दर्शितः । तथा च सन्नर्थो दर्शितः । ततः कल्पितादर्थकार्याच्छब्दश्चाप्रत्ययार्थस्या-
 नुमितं सत्त्वं प्रतिज्ञायमानमसत्त्वं प्रतिबध्नाति । तदेवं स्ववचनानुमितेन सत्त्वेनासत्त्वं वा-
 १० च्यमानं स्ववचनेन बाधितमुक्तमित्ययमत्रार्थः ।

अन्ये त्वाहुः । अभिप्रायकार्याच्छब्दाज्ज्ञातं ज्ञानमभिप्रायालम्बनं । सदर्शमिच्छतः
 शब्दप्रयोगः । तेनाप्रामाण्यं प्रतिज्ञातं बाध्यत इति । तदयुक्तम् । यत इह प्रतीतिः
 स्वभावहेतुत्वं स्ववचनस्य च कार्यहेतुत्वं कल्पितमिष्टं । न वास्तवम् । अभिप्राय-
 कार्यत्वं च वास्तवमेव शब्दस्य । ततस्तदिह न गृह्यते । किं च । यथानुमानमनिच्छन्व-
 १५ ङ्गव्यभिचारित्वं धूमस्य न प्रत्येति । तथा शब्दस्याप्यभिप्रायाव्यभिचारित्वं न प्रत्ये-
 प्यति । बाह्यवस्तुप्रत्यायनाय च शब्दः प्रयुज्यते । तत्र शब्दस्याभिप्रायाविनाभावित्वा-
 भ्युपगमपूर्वकः शब्दप्रयोगः । अपि च । न स्वाभिप्रायनिवेदनाय शब्द उच्चार्यते । ऽपि तु
 बाह्यवस्तुसत्त्वप्रतिपादनाय । तस्माद्बाह्यवस्त्वविनाभावित्वाभ्युपगमपूर्वकः शब्दप्रयोगः ।
 ततः पूर्वमेव व्याख्यानमनवध्यम् ।

एवं च सत्यनिराकृतप्रकरणानन्तरोक्ताश्चत्वारः पक्षवदाभासत इति पक्षाभासा निर-
 स्ता भवन्ति । संप्रति पक्षलक्षणपदानि येषां व्यवच्छेदकानि तेषां व्यवच्छेदेन यादृशः
 पक्षार्थो लभ्यते । तं दर्शयितुं व्यवच्छेद्यान्संक्षिप्य दर्शयति ।

एवं सिद्धस्य 'असिद्धस्यापि साधनत्वेनाभिमतस्य ' स्वयं वादिना तदा साध-
यितुमनिष्टस्य ' उक्तमात्रस्य ' निराकृतस्य च विपर्ययेण साध्यः । तेनैव
स्वरूपेणाभिमतो ' वादिन इष्टो ' अनिराकृतः पक्ष इति पक्षलक्षणमनवद्यं
दर्शितं भवति ॥ ५६ ॥

एवमित्यनन्तरोक्तक्रमेण । सिद्धस्य विपर्ययेण विपरीतत्वेन हेतुना साध्यो द्रष्ट- ५
व्यः । यस्मादर्थात्सिद्धो ऽर्थो विपरीतः स साध्य इत्यर्थः । सिद्धश्च विपरीतो ऽसिद्धस्य ।
तस्मादसिद्धः साध्यः । असिद्धो ऽपि न सर्वो ऽपि तु साधनत्वेनोक्तस्यासिद्धस्यापि वि-
पर्ययेण ' स्वयं वादिना साधयितुमनिष्टस्यासिद्धस्य विपर्ययेण ' तथोक्तमात्रस्यासिद्धस्यापि
विपर्ययेण ' तथा निराकृतस्यासिद्धस्यापि विपर्ययेण ' साध्यः । यश्चायं पक्षभिव्यवच्छेद्ये
रहितो ऽर्थो ऽसिद्धो ऽसाधनं वादिनः स्वयं साधयितुमिष्ट उक्तानुक्तो वा प्रमाणैर- १०
निराकृतः साध्यः ' स एवासौ स्वरूपेणैव स्वयमिष्टो अनिराकृत एतैः पदैरुक्त इत्यर्थः ।
यश्चायं साध्यः स पक्ष उच्यते । इतिशब्द एवमर्थे । एवं पक्षलक्षणमनवद्यमिति । अवि-
द्यमानमवद्यं दोषो यस्य तदनवद्यम् । दर्शितं कथितम् ।

त्रिरूपलिङ्गाख्यानं परिसमाप्य प्रसङ्गागतं च पक्षलक्षणमभिधाय हेत्वाभासा-
न्वक्तुकामस्तेषां प्रस्तावं रचयति ' त्रिरूपेत्यादिना । १५

त्रिरूपलिङ्गाख्यानं परार्थानुमानमित्युक्तम् । तत्र त्रयाणां रूपाणामेकस्यापि
रूपस्यानुक्तौ साधनाभासः ॥ ५७ ॥

एतदुक्तं भवति । त्रिरूपलिङ्गाख्यानं वक्तुकामेन स्फुटं तद्वक्तव्यम् । एवं च
तत्स्फुटमुक्तं भवति यदि तच्च तत्प्रतिरूपकं चोच्यते । हेयज्ञाते हि तद्विविक्तमुपादेयं
सुज्ञातं भवतीति । त्रिरूपलिङ्गाख्यानं परार्थानुमानमिति प्रागुक्तम् । तत्रेति तस्मिन्म- २०
ति ' त्रिरूपलिङ्गाख्याने परार्थानुमाने सतीत्यर्थः । त्रयाणां रूपाणां मध्य एकस्याप्य-

नुक्तौ । अपिशब्दाद्वयोरपि । साधनस्याभासः । सदृशं साधनस्य । न साधनमित्यर्थः । त्रयाणां
त्रयाणां न्यूनता नाम साधनदोषः ।

उक्तावप्यसिद्धौ संदेहे वा प्रतिपाद्यप्रतिपादकयोः ॥ ५८ ॥

न केवलमनुक्तावुक्तावप्यसिद्धौ संदेहे वा । कस्येत्याह । प्रतिपाद्यस्य प्रतिवा-
५ दिनः प्रतिपादकस्य च वादिनो हेत्वाभासः ।

अथ कस्य रूपस्यासिद्धौ संदेहे वा किंसंज्ञको हेत्वाभास इत्याह ।

एकस्य रूपस्य धर्मिसंबन्धस्यासिद्धौ संदेहे चासिद्धौ हेत्वाभासः ॥ ५९ ॥

एकस्य रूपस्येति । धर्मिणा सह संबन्धः धर्मिसंबन्धः । धर्मिणि सत्त्वं हेतोः ।
तस्यासिद्धौ संदेहे वा ऽसिद्धसंज्ञको हेत्वाभासः । असिद्धत्वादेव च धर्मिण्यप्रतिपत्ति-
१० हेतुर्न साध्यस्य न विरुद्धस्य न संशयस्य हेतुरपि त्वप्रतिपत्तिहेतुः । न कस्यचिदतः
प्रतिपत्तिरिति कृत्वा । अयं चार्थो ऽसिद्धसंज्ञाकरणादेव प्रतिपत्तव्यः ।

उदाहरणमाह ।

यथा 'अनित्यः शब्द इति साध्ये चानुषत्वमुभयासिद्धम् ॥ ६० ॥

यथेत्यादि । अनित्यः शब्द इत्यनित्यत्वविशिष्टे शब्दे साध्ये चानुषत्वं चतुर्ग्राह्यत्वं
१५ शब्दे द्वयोरपि वादिप्रतिवादिनोरसिद्धम् ।

चेतनास्तरु इति साध्ये सर्वत्वगपक्षरूपे मरणं प्रतिवाद्यसिद्धं विज्ञानेन्द्रि-
यार्थनिरोधलक्षणस्य मरणस्यानेनाभ्युपगमात्तस्य च तरुष्वसंभवात् ॥ ६१ ॥

चेतनास्तरु इति तत्राणां चैतन्ये साध्ये । सर्वा लक्सर्वत्वक् । तस्या अपक्षरूपे
सति मरणं दिग्म्बरीरूपन्यस्तम् । प्रतिवादिनो बौद्धस्यासिद्धम् । कस्मादसिद्धमित्याह ।

विज्ञानं चेन्द्रियं चायुश्चेति द्वन्द्वः । तत्र विज्ञानं चक्षुरादिविज्ञानम् । द्रुपादिविज्ञानोत्पत्त्या
यदनुमितं कायात्तर्भूतं चक्षुर्गोलकादिस्थितं द्रुपं तदिन्द्रियम् । आयुरिति लोके प्राणा
उच्यन्ते । न चागमसिद्धमिह युज्यते वक्तुम् । अतः प्राणस्वभावमायुरिह । तेषां निरोधो
निवृत्तिः । स लक्षणं तत्त्वं यस्य तत्तथोक्तम् । तथाभूतस्य मरणस्यानेन बौद्धेन प्रतिज्ञा-
तत्वात् । यदि नामैवं तथापि कथमसिद्धमित्याह । तस्य च विज्ञानादिनिरोधात्मकस्य ५
तरुष्वसंभवात् । सत्तापूर्वको निरोधः । ततश्च यो विज्ञाननिरोधं तरुष्विच्छेत्स कथं
विज्ञानं नेच्छेत् । तस्माद्विज्ञानानिष्टेर्निरोधोपि नेष्टस्तरुषु । ननु च शोषो ऽपि मरण-
मुच्यते । स च तरुषु सिद्धः । सत्यम् । केवलं विज्ञानसत्तया व्याप्तं यन्मरणं तदिह
हेतुः । विज्ञाननिरोधश्च तत्सत्तया व्याप्तो न शोषमात्रम् । ततो यन्मरणं हेतुस्तत्तरु-
ष्वसिद्धम् । यत्तु सिद्धं शोषात्मकं तदहेतुः । दिग्म्बरस्तु साध्येन व्याप्तमव्याप्तं वा मर- १०
णमविविच्य मरणमात्रं हेतुमाह । तदस्य वादिनो हेतुभूतं मरणं न ज्ञातम् । अज्ञाना-
त्सिद्धं शोषद्रुपं । शोषद्रुपस्य मरणस्य तरुषु दर्शनात् । प्रतिवादिनस्तु ज्ञातमतो ऽसिद्धम् ।
यदा तु वादिनो ऽपि ज्ञातं तदा वादिनोप्यसिद्धं स्यादिति न्यायः ।

अचेतनाः सुखादय इति साध्य उत्पत्तिमत्त्वमनित्यं वा सांख्यस्य स्वयं वा-
दिनो ऽसिद्धम् ॥ ६२ ॥

१५

अचेतनाः सुखादय इति । सुखमादिर्येषां दुःखादीनां ते सुखादयः । तेषामचेतन्ये
साध्य उत्पत्तिमत्त्वमनित्यत्वं वा लिङ्गमुपन्यस्तम् । य उत्पत्तिमत्तो ऽनित्या वा ते न
चेतना यथा द्रुपादयः । तथा चोत्पत्तिमत्तो ऽनित्या वा सुखादयस्तस्मादचेतनाः । चैतन्यं
तु पुरुषस्य स्वद्रुपम् । अत्र चोत्पत्तिमत्त्वमनित्यत्वं वा पर्यायेण हेतुर्न युगपत् । तच्च
द्वयमपि सांख्यस्य वादिनो न सिद्धम् । परार्थो हि हेतूपन्यासः । तेन यः परस्य सिद्धः २०
स हेतुर्वक्तव्यः । परस्य चासत् उत्पाद उत्पत्तिमत्त्वं । सतश्च निरन्वयो विनाशो ऽनि-
त्यत्वं सिद्धम् । तादृशं च द्वयमपि सांख्यस्यासिद्धम् । इहाप्यनित्यत्वोत्पत्तिमत्त्वसाधना-

ज्ञानाद्वादिनो ऽसिद्धम् । यदि त्वनित्यत्वोत्पत्तिमत्त्वयोः प्रमाणं वादिनो ज्ञातं स्याद् ।
वादिनोपि सिद्धं स्यात् । ततः प्रमाणापरिज्ञानादिदे वादिनो ऽसिद्धम् ।

संदिग्धासिद्धं दर्शयितुमाह ।

तथा स्वयं तदाश्रयणस्य वा संदेहे ऽसिद्धः ॥ ६३ ॥

५ स्वयमिति । हेतोरात्मनः संदेहे ऽसिद्धः । तदाश्रयणस्य चेति । तस्य हेतोरा-
श्रयणं । आश्रीयते ऽस्मिन्हेतुरित्याश्रयणं । हेतोर्व्यतिरिक्त आश्रयभूत साध्यधर्मा कथ्यते ।
तत्र हि हेतुर्वर्तमानो गमकत्वेनाश्रीयते । तस्याश्रयणस्य संदेहे संदिग्धः ।

स्वत्माना संदिक्ष्यमानमुदाकर्तुमाह ।

यथा बाष्पादिभावेन संदिक्ष्यमानो भूतसंघातो ऽग्निसिद्धावुपदिश्यमानः संदि-
१० ग्धासिद्धः ॥ ६४ ॥

यथेति । बाष्प आदिर्यस्य स बाष्पादिः । तद्भावेन बाष्पादित्वेन संदिक्ष्यमानो भूतसं-
घात इति । भूतानां पृथिव्यादीनां संघातः समूहः । अग्निसिद्धावग्निसिद्ध्यर्थमुपादोयमानो
ऽसिद्धः । एतदुक्तं भवति । यदा धूमो ऽपि बाष्पादित्वेन संदिग्धो भवति तदासिद्धा ।
गमकत्त्वपानिश्चयात् । धूमतया निश्चितो वक्त्रिजन्यत्वाद्गमकः । यदा तु संदिग्धस्तदा न
१५ गमक इत्यसिद्धतादयो दोषः ।

आश्रयणासिद्धमुदाहरति ।

यथेह निकुञ्जे मयूरः केकायितादिति ॥ ६५ ॥

यथेति । इह निकुञ्ज इति धर्मी । पर्वतोपरिभागेन तिर्यङ्निर्गतेन प्रच्छादितो
भूभागो निकुञ्जः । मयूर इति साध्यम् । केकायितादिति हेतुः । केकायितं मयूरधनिः ।
२० कथमाश्रयणासिद्ध इत्याह ।

तदापातदेशविधमे ॥ ६६ ॥

तदापात इति । तस्य केकायितस्यापात आगमनं तस्य देशः स उच्यते यस्मा-
देशादागच्छति केकायितम् । तस्य विधमे व्याप्नोति सति । अयमाश्रयणसिद्धः । निरक्षरेषु
वक्रुषु निकुञ्जेषु सत्सु यदा केकायितापातनिकुञ्जे विधमः । किमस्मान्निकुञ्जात्केकायि-
तमागतमाहोस्विदन्यस्मादिति । तदाश्रयणसिद्ध इति ।

५

धर्मिणो ऽसिद्धावप्यसिद्धत्वमुदाहरति ।

धर्म्यसिद्धावप्यसिद्धो । यथा सर्वगत आत्मेति साध्ये सर्वत्रोपलभ्यमानगुणा-
त्वम् ॥ ६७ ॥

यथेति । सर्वस्मिन्गतः स्थितः सर्वगतो व्यापीति यावत् । व्यापित्व आत्मनः
साध्ये सर्वत्रोपलभ्यमानगुणत्वं लिङ्गम् । सर्वत्र देश उपलभ्यमानाः सुखदुःखेच्छाद्वेषा- १०
दयो गुणा यस्यात्मनस्तस्य भावस्तत्त्वम् । न गुणा गुणिनमक्षरेण वर्तन्ते । गुणानां
गुणिनि समवायात् । निष्क्रियश्चात्मा । ततश्च यदि व्यापी न भवेत्कथं दक्षिणापथ
उपलब्धाः सुखादयो मध्यदेश उपलभ्येरन् । तस्मात्सर्वगत आत्मा । तद्विद् बौद्धस्या-
त्मैव न सिद्धः । किमुत सर्वत्रोपलभ्यमानगुणत्वं सिध्येत् । तस्येत्यसिद्धौ हेत्वाभासः ।
पूर्वमाश्रयणसंदेहेन धर्मिणि संदेह उक्तः । संप्रति त्वसिद्धो धर्म्युक्त इत्यनयोर्विशेषः । १५
तदेवमेकस्य रूपस्य धर्मिसंबन्धस्यासिद्धावसिद्धो हेत्वाभासः ।

तथैकस्य रूपस्यासपत्ने ऽसत्त्वस्यासिद्धावनैकात्मिको हेत्वाभासः ॥ ६८ ॥

तथा परस्यैकस्य रूपस्यासपत्ने ऽसत्त्वाख्यस्यासिद्धावनैकात्मिको हेत्वाभासः ।
एको ऽत एकात्तो निश्चयः । स प्रयोजनमस्येत्यैकात्मिकः । नैकात्मिको ऽनैकात्मिकः ।
यस्मान्न साध्यस्य न विपर्ययस्य निश्चयो ऽपि तु तद्विपरीतः संशयः । साध्येतरयोः २०
संशयहेतुरनैकात्मिक उक्तः । तमुदाहरति ।

यथा शब्दस्यानित्यत्वादिके धर्मे साध्ये प्रमेयत्वादिको धर्मः सपक्षविपक्षयोः
सर्वत्रैकदेशे वा वर्तमानः ॥ ६६ ॥

यथेत्यादिना । अनित्यत्वमादिष्यस्य सोऽनित्यत्वादिको धर्मः । आदिशब्दादप्रय-
त्नान्तरीयकत्वं प्रयत्नान्तरीयकत्वं नित्यत्वं च परिगृह्यते । प्रमेयत्वमादिष्यस्य स प्रमे-
यत्वादिकः । आदिशब्दादनित्यत्वं पुनरनित्यत्वममूर्तत्वं च गृह्यते । शब्दस्य धर्मिणो
ऽनित्यत्वादिके धर्मे साध्ये प्रमेयत्वादिको धर्मोऽनैकान्तिकः । चतुर्णामपि हि विपक्षे
ऽसत्त्वमसिद्धम् । तथा हि । अनित्यः शब्दः प्रमेयत्वादाकाशवद्वटवदिति । प्रमेयत्वं सपक्ष-
विपक्षव्यापि । अप्रयत्नान्तरीयकः शब्दोऽनित्यत्वाद्विद्युदाकाशवद्वटवच्च । इत्यनित्यत्वं
सपक्षैकदेशवृत्तिः । विद्युदादावस्ति नाकाशादौ । विपक्षव्यापि । प्रयत्नान्तरीयके सर्वत्र भा-
वात् । अनित्यत्वात्प्रयत्नान्तरीयकः शब्दोऽवटवद्विद्युदाकाशवच्च । इत्यनित्यत्वं विपक्षै-
कदेशवृत्तिः । विद्युदादावस्ति नाकाशादौ । सपक्षव्यापि । सर्वत्र प्रयत्नान्तरीयके भावात् ।
नित्यः शब्दोऽमूर्तत्वादाकाशपरमाणुवत्कर्मघटवच्च । इत्यमूर्तत्वमुभयैकदेशवृत्तिः । उभयोरे-
कदेश आकाशे कर्मणि च वर्तते । परमाणौ तु सपक्षैकदेशे घटादौ च विपक्षैकदेशे न वर्तते ।
मूर्तत्वाद्वटपरमाणुप्रभृतीनाम् । नित्यास्तु परमाणवो वैशेषिकैरभ्युपगम्यन्ते । ततः सपक्षा-
सर्गताः । अस्य चतुर्विधस्य पक्षधर्मस्यासत्त्वमसिद्धं विपक्षे । ततोऽनैकान्तिकता ।

तथास्यैव रूपस्य संदेहेऽप्यनैकान्तिक एव ॥ ७० ॥

यथा चास्य रूपस्यासिद्धावनैकान्तिकस्तथास्यैव विपक्षे ऽसत्त्वाख्यस्य रूपस्य
संदेहेऽनैकान्तिकः । तमुदाहरति ।

यथासर्वज्ञः कश्चिद्विवक्षितः पुरुषो रागादिमान्वेति साध्ये वक्तृत्वादिको
धर्मः संदिग्धाविपक्षव्यावृत्तिकः ॥ ७१ ॥

यथेति । असर्वज्ञ इत्यसर्वज्ञत्वं साध्यम् । कश्चिद्विवक्षित इति वक्तुरभिप्रेतः पुरुषो
धर्मो । रागा आदिष्यस्य द्वेषादेः स रागादिः । स यस्यास्ति स रागादिमानिति द्वितीयं सा-

ध्यम् । वाग्रूपां रागादिमन्त्रस्य पृथक्साम्यत्वव्यापनार्थम् । ततो ऽसर्वज्ञत्वे रागादिमन्त्रे वा
साध्ये प्रकृते वक्तृत्वं वचनशक्तिस्तदादिर्पस्योन्मेषनिमेषादेः स वक्तृत्वादिको धर्मा नैका-
त्तिकः । संदिग्धा विपक्षाद्व्यवृत्तिर्यस्य स तथोक्तः । असर्वज्ञत्वे साध्ये सर्वज्ञत्वे विपक्षः ।
तत्र वचनादेः सन्नमसत्त्वं वा संदिग्धम् । अतो न ज्ञायते वक्ता सर्वज्ञ उतासर्वज्ञ इत्यनै-
कात्तिकं वक्तृत्वम् ।

५

ननु च सर्वज्ञो वक्ता नोपलभ्यते । तत्कथं वचनं सर्वज्ञे संदिग्धम् ।

सर्वज्ञो वक्ता नोपलभ्यत इत्येवंप्रकारस्यानुपलम्भस्यादृश्यात्मविषयत्वेन
संदेहे हेतुत्वाद् । असर्वज्ञविपर्ययाद्वक्तृत्वादेर्व्यवृत्तिः संदिग्धा ॥ ७२ ॥

अत एव सर्वज्ञो वक्ता नोपलभ्यत इति एवंप्रकारस्यैवजातीयस्यानुपलम्भस्य
संदेहे हेतुत्वात् । कुत इत्याह । अदृश्यात्मा विषयो यस्य तस्य भावो ऽदृश्यात्मविषयत्वं १०
तेन संदेहे हेतुत्वम् । यतो ऽदृश्यविषयो ऽनुपलम्भः संशयहेतुर्न निश्चयहेतुस्ततो ऽसर्व-
ज्ञविपक्षात्सर्वज्ञाद्वक्तृत्वादेर्व्यवृत्तिः संदिग्धा ।

वक्तृत्वसर्वज्ञत्वयोर्विरोधाभावाच्च यः सर्वज्ञः स वक्ता न भवतीत्यदर्शने
ऽपि व्यतिरेको न सिध्यति । संदेहात् ॥ ७३ ॥

नानुपलम्भात्सर्वज्ञे वक्तृत्वमसद्भूमे । ऽपि तु सर्वज्ञत्वेन सह वक्तृत्वस्य विरो- १५
धात् । सर्वज्ञत्ववक्तृत्वयोर्विरोधो नास्ति । विरोधाभावाच्च कारणाद्व्यतिरेको न सिध्य-
तीति संत्रन्धः । व्याप्तिमत्तं व्यतिरेकं दर्शयति । यः सर्वज्ञ इति । साध्याभावद्वयं
सर्वज्ञत्वमनूय न स वक्ता भवतीति साधनस्य वक्तृत्वस्याभावो विधीयते । तेन साध्या-
भावः साधनाभावे निषत्वात्साधनाभावेन व्याप्त उक्त इति । व्याप्तिमानीदृशो व्यतिरेको
विरोधे सति वक्तृत्वसर्वज्ञत्वयोः सिध्येत् । न चास्ति विरोधः । तस्मान्न सिध्यति । २०
कुत इत्याह । संदेहात् । यतो विरोधाभावस्तस्मात्संदेहः । संदेहाद्व्यतिरेकासिद्धिः ।

कथं विरोधाभावः ।

द्विविधो हि पदार्थानां विरोधः ॥ ७३ ॥

हीति यस्माद्विविध एव विरोधो नान्यः । तस्मान्न वक्तव्यसर्वज्ञत्वयोर्विरोधः ।
कः पुनरसौ द्विविधो विरोध इत्याह ।

अविकलकारणस्य भवतोऽन्यभावेऽभावाद्विरोधगतिः ॥ ७५ ॥

- ५ अविकलकारणस्येति । अविकलानि समग्राणि कारणानि यस्य स तथोक्तः ।
यस्य कारणवैकल्यादभावो न तस्य केनचिदपि विरोधगतिः । तदर्थमविकलकारण-
ग्रहणम् । ननु च यस्यापि कारणसाकल्यं तस्यापि निवृत्तिरशक्या केनचिदपि कर्तुं
तत्कुतो विरोधगतिः । एवं तर्हि । अविकलकारणस्यापि यत्कृतात्कारणवैकल्याद-
भावस्तेन विरोधगतिः । तथा च सति यो यस्य विरुद्धः स तस्य किञ्चित्कर एव ।
- १० तथा हि । शीतस्पर्शस्य जनको भूत्वा शीतस्पर्शात्तरजननशक्तिं प्रतिबध्नाञ्शीतस्पर्शस्य
निवर्तको विरुद्धः । तस्माद्धेतुवैकल्यकारो विरुद्धो जनक एव निवर्त्यस्य । सहानव-
स्थानविरोधश्चायम् । ततो विरुद्धयोरेकस्मिन्नपि क्षणे सहानवस्थानं परिकर्तव्यम् ।
दूरस्थयोर्विरोधाभावाच्च निकटस्थयोरेव निवर्त्यनिवर्तकभावः । तस्माद्यो यस्य निव-
र्तकः स तं यदि परं तृतीये क्षणे निवर्तयति । प्रथमे क्षणे सन्निपतन्नसमर्थावस्थानयोग्यो
- १५ भवति । द्वितीये विरुद्धमसमर्थं करोति । तृतीये त्वसमर्थे निवृत्ते तद्देशमाक्रामति ।
तत्रालोको गतिधर्मा क्रमेण जलतरंगन्यायेन देशमाक्रामन्यदान्धकारे निरुत्तरमालो-
कक्षणे जनयति तदालोकसमीपवर्तिनमन्धकारमसमर्थं जनयति । ततोऽसामर्थ्यं तस्य
यस्य समीपवर्त्यालोकः । असामर्थ्ये निवृत्ते तद्देशो जायत आलोक इत्येवं क्रमेणालो-
केनान्धकारो उपनेयः । तथोष्णस्पर्शेन शीतस्पर्शा निवर्तनीयः । यदा त्वालोकस्तत्रैवा-
- २० न्धकारदेशे जन्यते तदा यतः क्षणान्धकारदेशस्यालोकस्य जनकक्षणे उत्पद्यते तत
एवान्धकारोऽन्धकारात्तरजनासमर्थ उत्पन्नः । ततोऽसमर्थावस्थानकत्वमेव निवर्त-
कत्वम् । अतश्च यस्मिन्क्षणे जनकस्ततस्तृतीये क्षणे निवृत्तो विरुद्धो यदि शीघ्रं

निवर्तते । अन्यजनकभावाच्च संतानयोर्विरोधो न क्षणयोः । यद्यपि च न संतानो नाम वस्तु तथापि संतानिनो वस्तुभूताः । ततो ऽयं परमार्थः । न क्षणयोर्विरोधः । अपि तु बहूनां क्षणानाम् । यतः सत्सु द्कृतक्षणेषु प्रवृत्ता अपि शीतक्षणा निवृत्तिधर्माणो भवन्तीति । संतानयोर्निवर्त्यनिवर्तकवनिमित्ते च विरोधे स्थिते सर्वेषां परमाणूनां सत्यप्येकदेशावस्थानाभावे न विरोधः । इतरतरसंतानानिर्वर्तनान्तेषाम् । गतिधर्मा चालो- ५
को यां दिशमाक्रामति तद्दिग्वर्तिनो विरोधिसंतानान्निवर्तयति । ततो ऽप्यवरकैकदेशस्था प्रदीपप्रभान्धकार्णिकवर्तिन्यपि नान्धकार् निवर्तयति । ग्रन्धकाराक्रान्तायां दिश्यालोकक्षणात्तरजननासामर्थ्यात् । कारणासामर्थ्यहेतुकृतं संताननिष्ठमेव विरोधं दर्शयता भवत इति कृतम् । भवतः प्रबन्धेन वर्तमानस्य शीतस्पर्शसंतानस्याभावो अन्य-
स्योष्णस्पर्शसंतानस्य भावे सतीति । १०

ये त्वाङ्गुर्न विरोधो वास्तव इति त इदं वक्तव्याः । यथा न निष्पन्ने कार्ये कश्चिन्न्यजनकभावो नाम दृष्टो ऽस्ति । कारणपूर्विका तु कार्यप्रवृत्तिरतो वास्तव एव । तद्वन्न निवृत्ते वस्तुनि कश्चिदृष्टो नाम विरोधो ऽस्ति । द्कृतनिमित्तं तु शीत-
स्पर्शस्य क्षणात्तरासामर्थ्यम् । अतो विरोधो ऽपि वास्तव एव ।

उदाहरणमाह ।

१५

शीतोष्णस्पर्शवत् ॥ ७६ ॥

शीतोष्णश्च तावेव स्पर्शो तयोरिव । शीतोष्णस्पर्शयोर्हि पूर्ववद्विरोधो यो-
जनीयः ।

द्वितीयमपि विरोधं दर्शयितुमाह ।

परस्परपरिहारस्थितलक्षणतया वा भावाभाववत् ॥ ७७ ॥

२०

परस्परपरिहारः परित्यागस्तेन स्थितं लक्षणं ब्रूयं ययोस्तद्भावः परस्परपरि-
हारस्थितलक्षणाता तया । इह यस्मिन्परिच्छिद्यमाने यद्यवच्छिद्यते तत्परिच्छिद्यमा-

नमवच्छिद्यमानपरिहारेण स्थितद्वयं द्रष्टव्यम् । नीले च परिच्छिद्यमाने ताद्रूप्यप्रच्यु-
तिरवच्छिद्यते तदव्यवच्छेदे नीलापरिच्छेदप्रसङ्गात् । तस्माद्वस्तुनो भावाभावौ परस्परिहारेण स्थितद्वयौ । नीलात्तु यदन्यद्रूपं तन्नीलाभावाव्यभिचारि । नीलस्य दृश्यस्य
पीतादावुपलभ्यमाने ऽनुपलम्भादभावनिश्चयात् । यथा च नीलं स्वभावं परिहृति
५ तद्वद्भावाव्यभिचारि पीतादिकमपि । तथा च भावाभावयोः साक्षाद्विरोधो वस्तुनोस्व-
न्योन्याभावाव्यभिचारिवादिरोधः । कस्य चान्यत्राभावावसायो ' यो नियताकारो
ऽथो ' न त्वनियताकारो ऽर्थः ' तृणिकत्वादिवत् । तृणिकत्वं हि सर्वेषां नीलादीनां
स्वद्वयात्मकम् । अतो न नियताकारम् । अतः तृणिकत्वपरिहारेण न किञ्चिदृश्यते ।
यद्येवमभावो ऽपि न नियताकारः । कथमनियताकारो नाम । यावता वस्तुद्वय-
१० विविक्ताकारः कल्पितो भावः । ततो दृष्टं कल्पितं वा नियतं द्वयमन्यत्रासदवसी-
यते ' नानियतम् । एवं नित्यत्वपिशाचादिरपि नियताकारः कल्पितो द्रष्टव्यः । एका-
त्मकत्वविरोधश्चायम् । ययोर्हि परस्परपरिहारेणावस्थानं तयोरेकत्वाभावः । अत एव
लक्षणिको ऽयं विरोध उच्यते । लक्षणं द्वयं वस्तूनां प्रयोजनमस्येति कृत्वा । विरोधेन
क्षणेन वस्तुतत्त्वं विभक्तं व्यवस्थाप्यते । अत एव दृश्यमाने द्वये यन्निषिध्यते तद्दृश्य-
१५ मेवाभ्युपगम्य निषिध्यते । तथा हि । अभावो ऽपि पिशाचो ऽपि यदा पीते निषेडु-
मिष्यते तदा दृष्ट्यात्मतया निषेध्य इति दृश्यत्वमभ्युपगम्य दृष्ट्यानुपलब्धेरेव निषेधः ।
तथा च सति द्वये परिच्छिद्यमान एकस्मिंस्तदभावो दृश्यो व्यवच्छिद्यते । यच्च तदभा-
ववन्नियताकारं द्वयं तदपि दृश्यं व्यवच्छिद्यते । ततः स्वप्रच्युतिवत्प्रच्युतिमत्तो ऽपि
व्यवच्छिन्ना इति । ये परस्परपरिहारस्थितद्वयाः सर्वे ते जनेन निषिद्धैकत्वा इति ।
२० सत्यपि चास्मिन्विरोधे सह्यवस्थानं स्यादपि । ततो भिन्नव्यापारौ विरोधौ । एकेन
विरोधेन शीतोष्णस्पर्शयोरेकत्वं वार्यते । अन्येन सह्यवस्थानम् । भिन्नविषयौ
च । सकले वस्तुन्यवस्तुनि च परस्परपरिहारविरोधः । वस्तुन्येव कतिपये सह्य-
वस्थानविरोधः । तस्माद्विन्नव्यापारौ ' भिन्नविषयौ च । ततो नानयोरन्योन्यात्तर्भाव
इति ।

स च द्विविधो ऽपि विरोधो वक्तृत्वसर्वज्ञत्वयोर्न संभवति ॥ ७८ ॥

स चायं द्विविधो ऽपि विरोधो वक्तृत्वं च सर्वज्ञत्वं च तयोर्न संभवति । न ह्यविकलकारणस्य सर्वज्ञत्वस्य वक्तृत्वभावादभावगतिः । सर्वज्ञत्वं ह्यदृश्यम् । अदृष्टस्य चाभावो नावसीयते । ततो नानेन विरोधगतिर्भवति । न च वक्तृत्वपरिहारेण सर्वज्ञत्वमवस्थितम् । काष्ठादयो ऽपि वक्तृत्वपरिहृतास्तेषामपि सर्वज्ञत्वप्रसङ्गात् । नापि ५ सर्वज्ञत्वपरिहारेण वक्तृत्वम् । काष्ठादीनामपि वक्तृत्वप्रसङ्गात् । तत एवाविरोधाद्वक्तृत्वविधाने न सर्वज्ञत्वनिषेधः ।

स्यादेतत् । यदि नास्त्येव विरोधो घटपटयोरिव स्यादपि तयोः सद्भावस्थितिदर्शनम् । अदर्शनात् विरोधगतिः । विरोधाच्चाभावगतिरित्याशङ्क्याह ।

न चाविरुद्धविधेरनुपलब्धावप्यभावगतिः ॥ ७९ ॥

१०

न चाविरुद्धविधेरिति । अनुपलब्धावपि नायं विरुद्धविधिः । यद्यपि च सद्भावस्थानानुपलम्भस्तथापि न तयोर्विरोधो । यस्मान्न सद्धानुपलम्भमात्राद्विरोधो ऽपि तु द्वयोरुपलम्भमानयोर्निवर्त्यनिवर्तकभाववसायात् । तस्मादनुपलब्धावपि न वक्तृत्वविधेर्विरुद्धविधिः । यतो ऽस्मान्नान्यस्याभावगतिः ।

तथा न वक्तृत्वाद्वागादिमह्वगतिः । यतो यदि वचनादि रागादीनां कार्यं स्याद्वच- १५ नादे रागादिगतिः स्याद् । रागादिनिवृत्तौ वचनादिनिवृत्तिः स्यात् । न च कार्यम् । कुतः ।

रागादीनां वचनादेश्च कार्यकारणभावसिद्धेः ॥ ८० ॥

रागादीनां वचनादेश्च कार्यकारणभावस्यासिद्धेः कारणान्न कार्यमतो ऽस्मान्न गतिः ।

मा भूद्वागादिकार्यं वचनम् । सद्चारि तु भवति । ततो रागादौ सद्चारिणि २० निवृत्ते निवर्तते वचनमित्याशङ्क्याह ।

अर्थान्तरस्य वा कारणस्य निवृत्तौ न वचनादेर्निवृत्तिः ॥ ८१ ॥

अर्थान्तरस्य वा कारणस्य निवृत्तौ मरुचारित्वदर्शनमात्रेण नान्यस्य वचनादेर्निवृत्तिः । अतो वक्तुं भवेद्भागादिविरुद्धः ।

इति संदिग्धव्यतिरेको ज्ञैकान्तिको वचनादिः ॥ ८२ ॥

५ इतिशब्दस्तस्मादर्थे । तस्मादसर्वज्ञत्वविपर्ययाद्विपक्षात्सर्वज्ञत्वाद्भागादिमन्त्रविपर्ययाद्भागादिमन्त्रात्संदिग्धो व्यतिरेको वचनादेः । अतो ज्ञैकान्तिको वचनादिः ।

एवमेकैकत्रयादिसिद्धिसंदेहे केतुदोषानाख्याय द्वयोर्द्वयो द्वयोरसिद्धिसंदेहे केतुदोषान्वक्तुकाम आह ।

द्वयो द्वयोरविपर्ययसिद्धौ विरुद्धः ॥ ८३ ॥

१० द्वयोरिति । द्वयो द्वयोरविपर्ययसिद्धौ सत्यां विरुद्धः । त्रीणि च द्वयाणि सन्ति । ततो विशेषज्ञापनार्थमाह ।

कयोर्द्वयोः ॥ ८४ ॥

कयोर्द्वयोरिति ।

विशिष्टे द्वये दर्शयति ।

१५ सपक्षे सत्त्वस्यासपक्षे चासत्त्वस्य । यथा कृतकत्वं प्रयत्नानन्तरीयकत्वं च नित्यत्वे साध्ये विरुद्धो हेत्वाभासः ॥ ८६ ॥

सपक्षे सत्त्वस्यासपक्षे चासत्त्वस्य विपर्ययसिद्धाविति संबन्धः । कृतकत्वमिति स्वभावहेतुः । प्रयत्नानन्तरीयकत्वमिति कार्यहेतुः । प्रयत्नानन्तरीयकशब्देन हि प्रयत्नानन्तरं जन्म ज्ञानं च प्रयत्नानन्तरीयकमुच्यते । जन्म जायमानस्य स्वभावः । ज्ञानं ज्ञेयस्य कार्यम् । तद्विदुः प्रयत्नानन्तरं ज्ञानं गृह्यते । तेन कार्यहेतुः । एतौ हेतू नित्यत्वे साध्ये विरुद्धौ हेत्वाभासौ ।

कस्मात्पुनरेतौ विरुद्धावित्याह ।

अनयोः सपक्षे ऽसत्त्वमसपक्षे च सत्त्वमिति विपर्ययसिद्धिः ॥ ८७ ॥

अनयोरिति । सपक्षे नित्ये कृतकत्वप्रयत्नानन्तरीयकत्वयोरसत्त्वमेव निश्चितम् ।

अनित्ये विपक्षे एव सत्त्वं निश्चितमिति विपर्ययसिद्धिः ।

कस्मात्पुनर्विपर्ययसिद्धावप्येतौ विरुद्धावित्याह ।

एतौ च साध्यविपर्ययसाधनाद्विरुद्धौ ॥ ८८ ॥

५

एतौ च साध्यस्य नित्यत्वस्य विपर्ययमनित्यत्वं साधयतः । ततः साध्यविपर्यय-
साधनाद्विरुद्धौ ।

यदि साध्यविपर्ययसाधनाद्विरुद्धावेताव् । उक्तं च परार्थानुमाने साध्यं न त्वनुक्तं ।
इष्टं चानुक्तं । अतो ऽन्य इष्टविधातकृदाभ्यामिति दर्शयन्नाह ।

ननु च तृतीयो ऽपीष्टविधातकृद्विरुद्धः ॥ ८९ ॥

१०

ननु च तृतीयो ऽपि विरुद्ध उक्तः । उक्तविपर्ययसाधनौ द्वौ । तृतीयो ऽपमिष्टस्य
शब्देनानुपातस्य विधातं करोति विपर्ययसाधनादितीष्टविधातकृत् ।

तमुदाहरति ।

यथा परार्थाश्चक्षुरादयः संघातवाचक्यनासनाद्यङ्गवदिति ॥ ९० ॥

यथेति । चक्षुरादय इति धर्मा । परो ऽर्थः प्रयोजनं संस्कार्य उपकर्तव्यो येषां ते १५
परार्था इति साध्यम् । संघातत्वात्संचितवृत्तत्वादिति हेतुः । चक्षुरादयो हि परमाणुसं-
चितिवृत्तपाः । ततः संघातवृत्तपा उच्यन्ते । शयनमासनं चादिष्यस्य तच्छक्यनासनादि । तदे-
वाङ्गं पुरुषोपभोगाङ्गत्वात् । अयं व्याप्तिप्रदर्शनविषयो दृष्टान्तः । अत्र हि पारार्थ्येन
संस्कृतत्वं व्याप्तम् । यतः शयनासनादयः संघातवृत्तपाः पुरुषस्य भोगिनो भवत्युपकारका
इति परार्था उच्यन्ते ।

२०

कथमयमिष्टविधातकृदित्याह ।

तदिष्टासंस्कृतपारार्थ्यविपर्ययसाधनाद्विरुद्धः ॥ ११ ॥

तदिष्टासंस्कृतपारार्थ्यविपर्ययसाधनादिति । असंस्कृते विषये पारार्थ्यमसंस्कृतपारार्थ्यम् । तस्य सांख्यस्य वादिन इष्टमसंस्कृतपारार्थ्यं तदिष्टासंस्कृतपारार्थ्यं । तस्य विपर्ययः संस्कृतपारार्थ्यं नाम । तस्य साधनाद्विरुद्धः । आत्मास्तीति ब्रुवाणः सांख्यः । कुत एत-
५ दिति पर्यनुयुक्तो बौद्धेनेदमात्मनः सिद्धये प्रमाणमाह । तस्मादसंस्कृतस्यात्मन उपकारकत्वं साध्यं चतुरादीनाम् । अयं तु केतुर्विपर्ययव्याप्तः । यस्माद्यो यस्योपकारकः स तस्य जनकः । जन्यमानश्च युगपत्क्रमेण वा भवति संस्कृतः । तस्मात्परार्थाश्चतुरादयः संस्कृतपरार्था इति सिद्धम् ।

अयं च विरुद्ध आचार्यदिग्गगेनोक्तः ।

१०

स इह कस्मान्नोक्तः ।

स कस्माद्वार्तिककारेण सता त्वया नोक्तः । इतर आह ।

अनयोरेवात्तर्भावात् ॥ १२ ॥

अनयोरेव साध्यविपर्ययसाधनयोरुत्तर्भावात् ।

ननु चोक्तविपर्ययं न साधयति । तत्कथमुक्तविपर्ययसाधनयोरेवात्तर्भाव इत्याह ।

१५

न क्लृपमाभ्यां साध्यविपर्ययसाधनत्वेन भिद्यते ॥ १३ ॥

न क्लृपमिति । कीति यस्मादर्थे । यस्मादयमिष्टविधातकृदाभ्यां केतुभ्यां साध्य-
विपर्ययसाधनत्वेन न भिद्यते । यथा तौ साध्यविपर्ययसाधनौ तथायमपि । उक्तविपर्ययं तु साधयतु मा वा किमुक्तविपर्ययसाधनेन । तस्मादनयोरेवात्तर्भावः ।

ननु चोक्तमेव साध्यं । तत्कथं साध्यविपर्ययसाधनत्वेनभेद इत्याह ।

२०

न कीष्टोक्तयोः साध्यत्वेन कश्चिद्विशेष इति ॥ १४ ॥

न कीति । यस्मादिष्टोक्तयोः परस्परस्य साध्यत्वेन न कश्चिद्विशेषो भेद इति तस्मादनयोरेवात्तर्भाव इत्युपसंहारः । प्रतिवादिनो हि यज्जिज्ञासितं तत्प्रकरणापन्नम् ।

यच्च प्रकरणापन्नं तत्साधनेच्छया विषयीकृतम् । साध्यमिष्टमुक्तमनुक्तं वा । न तूक्तमा-
त्रमेव साध्यम् । तेनाविशेष इति ।

द्वयो रूपयोरेकस्यासिद्धावपरस्य च संदेहे नैकात्मिकः ॥ १५ ॥

द्वयो रूपयोर्विपर्ययसिद्धौ विरुद्ध उक्तः । अनयोर्द्वयोर्मध्य एकस्यासिद्धावपरस्य
च संदेहे नैकात्मिकः ।
कीदृशो ऽभावित्याह ।

५

यथा वीतरागः कश्चित्सर्वज्ञो वा वक्तृत्वादिति । व्यतिरेको ऽत्रासिद्धः ।
संदिग्धो ऽन्वयः ॥ १६ ॥

यथेति । विगतो रागो यस्य स वीतराग इत्येकं साध्यम् । सर्वज्ञो वेति द्विती-
यम् । वक्तृत्वादिति हेतुः । व्यतिरेको ऽत्रासिद्ध इति । स्वात्मन्येव सरागे चासर्वज्ञे च १०
विपक्षे वक्तृत्वं दृष्टम् । अतो ऽसिद्धो व्यतिरेकः । संदिग्धो ऽन्वयः ।
कुत इत्याह ।

सर्वज्ञवीतरागयोर्विप्रकर्षाद्वचनादेस्तत्र सत्त्वमसत्त्वं वा संदिग्धम् ॥ १७ ॥

सपक्षभूतयोः सर्वज्ञवीतरागयोर्विप्रकर्षादित्यतीन्द्रियत्वाद् 'वचनादेरिन्द्रियगम्य-
स्यापि तत्र ' अतीन्द्रिययोः सर्वज्ञत्ववीतरागयोः ' सत्त्वमसत्त्वं वा संदिग्धम् । ततश्च न १५
ज्ञापते किं वक्तृत्वात्सर्वज्ञ उत नेत्यनैकात्मिक इति ।
संप्रति द्वयोरेव संदेहे नैकात्मिकं वक्तुमाह ।

अनयोरेव द्वयो रूपयोः संदेहे नैकात्मिकः ॥ १८ ॥

अनयोरेवान्वयव्यतिरेकरूपयोः संदेहात्संशयहेतुः ।
उदाहरणम् ।

२०

यथा सात्मकं जीवच्छरीरं प्राणादिमत्वादिति ॥ ११ ॥

यथेति । सकृत्सात्मना वर्तते सात्मकमिति साध्यम् । शरीरमिति धर्मी । जीवद्वकृष्णं धर्मिविशेषणम् । मृते ह्यात्मानं नेच्छति । प्राणा आश्वासादय आदिर्यस्योन्मेषनिमेषादेः प्राणिधर्मस्य स प्राणादिः । स यस्यास्ति तत्प्राणादिमज्जीवच्छरीरम् । तस्य भावस्तत्त्वम् ।
 ५ तस्मादित्येष केतुः । अयमसाधारणः संशयकेतुरूपपादयितव्यः । पक्षधर्मस्य च द्वाभ्यां कारणाभ्यां संशयकेतुत्वम् । संशयविषयौ यावाकारौ ताभ्यां सर्वस्य वस्तुनः संगृह्यत् । तयोश्च व्यापकयोराकारयोरेकत्रापि वृत्त्यनिश्चयात् । याभ्यां ह्याकाराभ्यां सर्वं वस्तु न संगृह्यते तयोराकारयोर्न संशयः । प्रकारात्तरसंभवे हि पक्षधर्मो धर्मिणमवियुक्तं द्वयोरेकेन धर्मेण दर्शयितुं न शक्नुयादतो न संशयकेतुः स्यात् । द्वयोर्धर्मयोरनियतं
 १० भावं दर्शयन्संशयकेतुः । द्वयोस्त्वनियतमपि भावं दर्शयितुमशक्तो ऽप्रतिपत्तिकेतुः । नियतं भावं दर्शयन्केतुर्विरुद्धो वा स्यात् । तस्माद्याभ्यां सर्वं वस्तु संगृह्यते तयोः संशयकेतुर्यदि तयोरेकत्रापि सद्भावनिश्चयो न स्यात् । सद्भावनिश्चये तु यद्येकत्र नियतसत्तानिश्चयो विरुद्धो केतुर्वा स्यात् । अनियतसत्तानिश्चये तु साधारणानैकात्मिकः सदिग्धविपक्षव्यावृत्तिकः सदिग्धान्वयो ऽसिद्धव्यतिरेको वा स्यात् । एकत्रापि तु वृत्त्यनिश्च-
 १५ यादसाधारणानैकात्मिको भवति । ततो ऽसाधारणानैकात्मिकस्यनैकात्मिकत्वे केतुद्वयं दर्शयितुमाह ।

न हि सात्मकनिरात्मकाभ्यामन्यो राशिर्हस्ति यत्र प्राणादिर्वर्तते ॥ १०० ॥

न हीति । सकृत्सात्मना वर्तते सात्मकः । निष्क्रान्त आत्मा यस्मात्स निरात्मकः । ताभ्यां यस्मान्नान्यो राशिर्हस्ति । किंभूतो । यत्रायं वस्तुधर्मः प्राणादिर्वर्तते । तस्मादयं
 २० तयोर्भवति संशयकेतुः ।

कस्मादन्यराश्यभाव इत्याह ।

आत्मनो वृत्तिव्यवच्छेदाभ्यां सर्वसंग्रहात् ॥ १०१ ॥

आत्मनो वृत्तिः सद्भावो व्यवच्छेदो ऽभावस्ताभ्यां सर्वस्य वस्तुनः संग्रहात्क्रोडी-
करणात् । यत्र ह्यात्मास्ति तत्सात्मकम् । अन्यन्निरात्मकम् । ततो नान्यो राशिर-
स्तीति संशयहेतुवकारणम् ।

प्रकाराभ्यां सर्वसंग्रहं प्रतिपाद्य द्वितीयमाह ।

५

नाप्यनयोरेकत्र वृत्तिनिश्चयः ॥ १०२ ॥

नाप्यनयोः सात्मकानात्मकयोर्मध्य एकत्र सात्मके ऽनात्मके वा वृत्तेः सद्भावस्य
निश्चयो ऽस्ति । द्वावपि राशौ त्यक्त्वा न वर्तते प्राणादिर्वस्तुधर्मत्वात् । ततश्चानयोरेव
वर्तत इत्येतावदेव ज्ञातम् । विशेषे तु वृत्तिनिश्चयो नास्तीत्ययमर्थः । तदाह ।

सात्मकत्वेन निरात्मकत्वेन वा प्रसिद्धे प्राणादेरसिद्धिस्ताभ्यां न व्यति- १०
रिच्यते ॥ १०३ ॥

सात्मकत्वेनानात्मकत्वेन वा विशेषेण युक्ते प्रसिद्धे निश्चिते वस्तुनि प्राणादिर्ध-
र्मस्यासिद्धेरनैकात्मिको ऽनिश्चितत्वात् । तदेवमसाधारणस्य धर्मस्यानैकात्मिकत्वे कार-
णादयमभिहितम् ।

पक्षधर्मश्च भवन्सर्वः साधारणो ऽसाधारणो वा भवत्यनैकात्मिकः । तस्मादुपसं- १५
हारव्याज्जेन पक्षधर्मत्वं दर्शयति ।

तस्माज्जीवच्छरीरसंबन्धी प्राणादिः सात्मकादनात्मकाच्च सर्वस्माद्यावृत्त-
त्वेनासिद्धः ॥ १०४ ॥

तस्मादित्यादिना । जीवच्छरीरस्य संबन्धी पक्षधर्म इत्यर्थः । यस्मात्तयोरेकत्रा-
पि न निवृत्तिनिश्चयस्तस्मात्ताभ्यां न व्यतिरिच्यते । वस्तुधर्मो हि सर्ववस्तुव्यापिनोः २०

प्रकार्योरेकत्रनियतसद्भावो निश्चितः प्रकारात्तरानिवर्तते । तत एवाह । सात्मकाद-
नात्मकाच्च सर्वस्माद्वस्तुनो व्यावृत्तत्वेनासिद्धेरिति । प्राणादिस्तावत्कुतश्चिद्व्यतिरेक-
निवृत्त एव । तत एतावदवसातुं शक्यं । सात्मकादनात्मकाद्वा कियतो निवृत्तः । सर्वस्मात्तु
निवृत्तो नावसीयते । ततो न कुतश्चिद्व्यतिरेकः ।

५ यद्येवमन्वयो ऽस्तु तयोर्निश्चित इत्याह ।

न तत्रान्वेति ॥ १०५ ॥

न तत्र सात्मके ऽनात्मके वार्थे ऽन्वेत्यन्वयवान्प्राणादिः ।

कुत इत्याह ।

एकात्मन्यप्यसिद्धेः ॥ १०६ ॥

१० एकात्मन्यपीति । एकात्मनि सात्मके ऽनात्मके वासिद्धेः कारणात् । वस्तुधर्म-
तया तयोर्द्वयोरेकत्र वा वर्तते इत्यवसितः प्राणादिः । न तु सात्मक एव निरात्मक एव
वा वर्तते इति कुतो ऽन्वयनिश्चयः ।

ननु च प्रतिवादिनो न किञ्चित्सात्मकमस्ति । ततो ऽस्य हेतोर्न सात्मके
ऽन्वयो न व्यतिरेक इत्यन्वयव्यतिरेकयोर्भावनिश्चयः सात्मके । न तु सद्भावसंशय

१५ इत्याशङ्क्याह ।

नापि सात्मकान्निरात्मकाच्च तस्यान्वयव्यतिरेकयोर्भावनिश्चयः ॥ १०७ ॥

नापि सात्मकाद्वस्तुनस्तस्य प्राणादेरन्वयव्यतिरेकयोर्भावनिश्चयः । नापि च
निरात्मकात् । सात्मकादनात्मकादिति च पञ्चमी व्यतिरेकशब्दापेक्षया ऋष्ट्या ।

कथमन्वयव्यतिरेकयोर्भावनिश्चय इत्याह ।

२० एकाभावनिश्चयस्यापरभावनात्तरीयवत्वात् ॥ १०८ ॥

एकस्यान्वयस्य व्यतिरेकस्य वा यो भावनिश्चयः स एवापरस्य द्वितीयस्य भाव-

निश्चयनात्तरोयको । भावनिश्चयस्याव्यभिचारी । तस्य भावस्तत्त्वं । तस्मात् । यत
एकाभावनिश्चयो ऽपरभावनिश्चयनात्तरीयकस्तस्मान्न द्वयोरेकत्राभावनिश्चयः ।

कस्मात्पुनरेकस्याभावनिश्चयो ऽपरसद्भावनिश्चयाव्यभिचारीत्याह ।

अन्वयव्यतिरेकयोर्न्योन्यव्यवच्छेदरूपत्वात् । अत एवान्वयव्यतिरेकयोः

संदेहादनैकान्तिकः ॥ १०९ ॥

५

अन्वयव्यतिरेकयोर्न्योन्यव्यवच्छेदरूपत्वादिति । अन्योन्यस्य व्यवच्छेदो भावः ।
स एव रूपं ययोस्तयोर्भावस्तत्त्वं । तस्मात्कारणात् । अन्वयव्यतिरेकौ भावाभावौ । भावा-
भावौ च परस्परव्यवच्छेदरूपौ । यस्य व्यवच्छेदेन यत्परिच्छिद्यते तत्तत्परिहारेण
व्यवस्थितम् । स्वाभावव्यवच्छेदेन च भावः परिच्छिद्यते । तस्मात्स्वाभावव्यवच्छेदेन
भावो व्यवस्थितः । अभावो हि नीद्वयो यादृशो विकल्पेन दर्शितः । नोद्वपतां च १०
व्यवच्छिद्य रूपमाकारवत्परिच्छिद्यते । तथा च सत्यन्वयाभावो व्यतिरेको व्यतिरेका-
भावश्चाऽन्वयः । ततो ऽन्वयाभावे निश्चिते व्यतिरेको निश्चितो भवति । व्यतिरेकाभावे
च निश्चिते ऽन्वयो निश्चितो भवति । तस्माद्यदि नाम सात्मकमवस्तु निरात्मकं च
वस्तु तथापि न तयोः प्राणादेरन्वयव्यतिरेकयोर्भावनिश्चयः । एकवस्तुन्येकवस्तुनो
युगपद्भावाभावविरोधात् । तयोर्भावनिश्चयायोगात् । न च प्रतिवाच्यनुरोधात्सात्मका- १५
नात्मके वस्तुनो सदसतो । किं तु प्रमाणानुरोधाद् । इत्युभे संदिग्धे । ततस्तयोः प्राणा-
दिमन्त्रस्य सदसत्त्वसंशयः । यत एव क्वचिदन्वयव्यतिरेकयोर्न भावनिश्चयो नाप्यभाव-
निश्चयस्तत एवान्वयव्यतिरेकयोः संदेहः । यदि तु क्वचिदप्यन्वयव्यतिरेकयोरेकस्या-
प्यभावनिश्चयः स्यात्स एव द्वितीयस्य भावनिश्चय इत्यन्वयव्यतिरेकसंदेह एव न
स्यात् । यतश्च न क्वचिद्भावाभावनिश्चयस्तत एवान्वयव्यतिरेकयोः संदेहः । संदेहा- २०
च्चानैकान्तिक इत्याह ।

कस्मादनैकान्तिक इत्याह ।

साध्येतरयोरतो निश्चयाभावात् ॥ ११० ॥

साध्यस्येतरस्य च विरुद्धस्यातः संदिग्धान्वयव्यतिरेकान्निश्चयाभावात् । सप्त-
विपक्षयोर्हि सदसत्त्वसंदेहे न साध्यस्य न विरुद्धस्य सिद्धिः । न च सात्मकानात्म-
काभ्यामपरः प्रकारः संभवति । ततः प्राणादिमत्त्वाद्धर्मिणि जीवच्छरीरे संशय आत्म-
५ भावाभावयोरित्यनैकान्तिकः प्राणादिरिति ।

त्रयाणां रूपाणामसिद्धौ संदेहे च केतुदोषानुपपाद्योपसंहरन्नाह ।

एवं त्रयाणां रूपाणामेकैकस्य द्वयोर्द्वयोर्वा रूपायोरसिद्धौ संदेहे च यथायो-
गमसिद्धविरुद्धानैकान्तिकास्त्रयो हेत्वाभासाः ॥ १११ ॥

एवमित्यनन्तरोक्तेन क्रमेण । एषां मध्य एकैकं रूपं यदासिद्धं संदिग्धं वा भवति ।
१० द्वे द्वे वासिद्धे संदिग्धे वा भवतः । तदासिद्धश्च विरुद्धश्चनैकान्तिकश्च ते हेत्वाभासाः ।
यथायोगमिति । यस्यासिद्धौ संदेहे वा यो हेत्वाभासो युज्यते स तस्यासिद्धेः संदेहाच्च
व्यवस्थाप्यत इति यस्य यस्य येन येन योगो यथायोगमिति ।

विरुद्धाव्यभिचार्यपि संशयहेतुरुक्तः ॥ ११२ ॥

ननु चाचार्येण विरुद्धाव्यभिचार्यपि संशयहेतुरुक्तः । हेतुत्तरसाधितस्य विरुद्धं
१५ यत्तत्र व्यभिचरति स विरुद्धाव्यभिचारो । यदि वा विरुद्धश्चासौ साधनात्तरसिद्धस्य
धर्मस्य विरुद्धसाधनादव्यभिचारी च स्वसाध्याव्यभिचाराद्विरुद्धाव्यभिचारी ।
सत्यं । उक्त आचार्येण ।

स इह कस्मान्नोक्तः ।

मया लिख्ये नोक्तः । कस्मादित्याह ।

२० अनुमानविषये ऽसंभवात् ॥ ११३ ॥

अनुमानस्य विषयः प्रमाणसिद्धं त्रैलोक्यम् । यतो ह्यनुमानस्य संभवः सो ऽनुमानस्य
विषयः । प्रमाणसिद्धाच्च त्रैलोक्यादनुमानसंभवः । तस्मात्तदेवानुमानविषयः । तस्मिन्प्र-

क्रान्ते न विरुद्धाव्यभिचारिसंभवः । प्रमाणसिद्धे हि त्रैवर्ण्ये प्रस्तुते स एव हेत्वाभासः
संभवति यस्य प्रमाणसिद्धं रूपम् । न च विरुद्धाव्यभिचारिणः प्रमाणसिद्धमस्ति रूपम् ।
अतो न संभवः । ततो ऽसंभवान्नोक्तः ।

कस्मादसंभव इत्याह ।

न हि संभवो ऽस्ति कार्यस्वभावयोरुक्तलक्षणयोरनुपलम्भस्य च विरुद्धता- ५
याः ॥ ११४ ॥

न हीति । यस्मान्न संभवो ऽस्ति विरुद्धतायाः । कार्यं च स्वभावश्च तयोरुक्त-
लक्षणयोरिति । कार्यस्य कारणाब्जन्म लक्षणं तन्नम् । स्वभावस्य च साध्यव्याप्तत्वं
तन्नम् । यत्कार्यं यश्च स्वभावः स कथमात्मकारणं व्यापकं च स्वभावं परित्यज्य भवे-
द्येन विरुद्धः स्यात् । अनुपलम्भस्य चोक्तलक्षणस्येति । दृश्यानुपलम्भमनुपलम्भल- १०
क्षणम् । तस्यापि वस्त्वभावाव्यभिचारित्वात् विरुद्धत्वसंभवः ।

स्यादेतत् । एतेभ्यो ऽन्यो भविष्यतीत्याह ।

न चान्यो ऽव्यभिचारी ॥ ११५ ॥

न चान्य एतेभ्यो ऽव्यभिचारी त्रिभ्यः । अत एव तेष्वेव हेतुत्वम् ।

क्व तर्ह्यार्थादिग्रागेनायं हेतुदोष उक्त इत्याह ।

१५

तस्माद्वस्तुदर्शनबलप्रवृत्तमागमाश्रयमनुमानमाश्रित्य तदर्थविचारेषु विरु-
द्धाव्यभिचारी साधनदोष उक्तः ॥ ११६ ॥

यस्माद्वस्तुबलप्रवृत्ते ऽनुमाने न संभवति तस्मादागमाश्रयमनुमानमाश्रित्य विरु-
द्धाव्यभिचार्युक्तः । आगमसिद्धं हि यस्यानुमानस्य लिङ्गत्रैवर्ण्यं तस्यागम आश्रयः । ननु
चागमसिद्धमपि त्रैवर्ण्यं प्रमाणसिद्धमित्याह । अवस्तुदर्शनबलप्रवृत्तमिति । अवस्तुनो २०
दर्शनं विकल्पमात्रं । तस्य बलं सामर्थ्यं । ततः प्रवृत्तमप्रमाणाद्विकल्पमात्राद्यवस्थितं

त्रैद्वयमागमसिद्धमनुमानस्य ' न तु प्रमाणात् । तत्तर्कानुमानमागमसिद्धत्रैद्वयं क्वाधि-
कृतमित्याह । तदर्थेति । तस्यागमस्य यो ऽर्थो ऽतीन्द्रियः प्रत्यक्षानुमानाभ्यामविषयी-
कृतः सामान्यादिस्तस्य विचारेषु प्रक्रान्तिश्चागमाश्रयमनुमानं संभवति । तदाश्रयो वि-
रुद्धाव्यभिचार्युक्त आचार्येणेति ।

५ कस्मात्पुनरागमाश्रये ऽप्यनुमाने संभव इत्याह ।

शास्त्रकाराणामर्थेषु धात्वा विपरीतस्य स्वभावोपसंहारसंभवात् ॥ ११७ ॥

शास्त्रकृतां विपरीतस्य वस्तुविरुद्धस्य स्वभावस्योपसंहारो ढौकनमर्थेषु ' तस्य
संभवाद्विरुद्धाव्यभिचारिसंभवः । धात्वेति विपर्ययेन । विपर्यस्ता हि शास्त्रकारा-
स्तं तमसत्त्वं स्वभावमोरापयन्तीति ।

१० यदि शास्त्रकृतो ऽपि धात्ता ' अन्येष्वपि पुरुषेषु क आश्वास इत्याह ।

न ह्यस्य संभवो यथावस्थितवस्तुस्थितिष्व्वात्मकार्यानुपलम्भेषु ॥ ११८ ॥

न हीति । न हेतुषु कल्पनया हेतुबध्यवस्था ' अपि तु वस्तुस्थित्या । ततो यथा-
वस्थितवस्तुस्थितिष्व्वात्मकार्यानुपलम्भेष्वस्य संभवो नास्ति । अवस्थितं परमार्थसद्वस्तु
तदनतिक्रान्ता यथावस्थिता वस्तुस्थितिव्यवस्था येषां ते यथावस्थितवस्तुस्थितयः ।
१५ ते हि यथा वस्तु स्थितं तथा स्थिता ' न कल्पनया । अतस्तेषु न धात्तेरवकाशो ऽस्ति
येन विरुद्धाव्यभिचारिसंभवः स्यात् ।

तत्र विरुद्धाव्यभिचारिण्युदाहरणम् ।

अत्रोदाहरणं ' यत्सर्वदेशावस्थितैः स्वसंबन्धिभिर्गुणपदभिसंबध्यते तत्स-
र्वगतं ' यथाकाशं ' अभिसंबध्यते सर्वदेशावस्थितैः स्वसंबन्धिभिर्गुणपत्सा-

यत्सर्वस्मिन्देशे ऽवस्थितैः स्वसंबन्धिभिर्गुणपदभिसंबध्यते तत्सर्वदेशावस्थितैर-

भिसंबध्यमानत्वं सामान्यस्यानूद्य सर्वगतत्वं विधीयते । तेन युगपदभिसंबध्यमानत्वं सर्वगतत्वे नियतं तेन व्याप्तं कथ्यते । इह सामान्यं कणादमर्कृषिणा निष्क्रियं दृश्यमेकं चोक्तम् । युगपच्च सर्वैः स्वैः स्वैः संबन्धिभिः समवायेन संबद्धम् । तत्र पैलुकेन कणाद-
शिष्येण व्यक्तिषु व्यक्तिरहितेषु च देशेषु सामान्यं स्थितं साधयितुं प्रमाणमिदमुप-
न्यस्तम् । यथाकाशमिति । व्याप्तिप्रदर्शनविषयो दृष्टान्तः । आकाशमपि हि सर्वदेशा- ५
वस्थितैर्वृक्षादिभिः स्वसंयोगिभिर्युगपदभिसंबध्यमानं सर्वगतं च । ग्रभिसंबध्यते च सर्वदे-
शावस्थितैः स्वसंबन्धिभिरिति हेतोः पक्षधर्मत्वप्रदर्शनम् ।

ग्रस्य स्वभावहेतुत्वं योग्यपन्नाह ।

तत्संबन्धिस्वभावमात्रानुबन्धिनी तद्देशसंनिहितस्वभावता । न हि यो
यत्र नास्ति स तद्देशमात्मना व्याप्नोतीति स्वभावहेतुप्रयोगः ॥ १२० ॥ १०

तत्संबन्धीति । तेषां सर्वदेशावस्थितानां द्रव्याणां संबन्धी सामान्यस्य स्वभावः ।
स एव तत्संबन्धिस्वभावमात्रं । तदनुबध्नातीति तदनुबन्धिनी । कासावित्याह ।
तद्देशसंनिहितस्वभावता । तेषां संबन्धिनां देशस्तद्देशः । तद्देशे संनिहितः स्वभावो यस्य
तत्तद्देशसंनिहितस्वभावः । तस्य भावस्तत्ता । यस्य हि येषां संबन्धी स्वभावस्तन्नि-
येन तेषां देशे संनिहितं भवति । ततस्तत्संबन्धित्वानुबन्धिनी तद्देशसंनिहितता सामा- १५
न्यस्य । ननु च गवां संबन्धी स्वामी । न च तद्देशे संनिहितस्वभावः स्वामी । तत्कथं
तत्संबन्धित्वानुबन्धित्वमित्याह । न कीति । यो यत्र देशे नास्ति स देशो यस्य स तद्देशः ।
तं न व्याप्नोत्यात्मना स्वल्पेण । इह सामान्यस्य तद्वतां च समवायलक्षणः संबन्धः ।
स चाभिन्नदेशयोरेव । तेन यत्र यत्समवेतं तत्तदात्मीयेन रूपेण क्रोडोर्कुर्वत्समवायिह-
पदेशे स्वात्मानं निवेशयति । तद्देशरूपनिवेशनमेव तत्क्रोडीकरणम् । ततस्तत्समवायः । २०
तस्माद्यद्यत्र समवेतं तत्तत्र द्रव्यं व्याप्नुवदात्मना तद्देशे संनिहितं भवति । तदयमर्थः ।
तद्देशस्यैवस्तुव्यापनं तद्देशसत्तया व्याप्तम् । तद्देशसत्ताभावे तद्व्यापनाभावाद्यापनलक्षणः

समवायसंबन्धो न स्यात् । अस्ति च व्यापनम् । अतस्तद्देशे संनिहितत्वमिति । तदर्थं स्वभावहेतुः ।

पैठरप्रयोगं दर्शयन्नाह ।

द्वितीयोऽपि प्रयोगो 'यदुपलब्धिलक्षणप्राप्तं सन्नोपलभ्यते न तत्तत्रास्ति ।
५ तद्यथा क्वचिद्विद्यमानो वटः । नोपलभ्यते चोपलब्धिलक्षणप्राप्तं सामान्यं
व्यक्त्यन्तरालेधिति । अयमनुपलम्भप्रयोगः स्वभावश्च परस्परविरुद्धार्थसाध-
नादेकत्र संशयं जनयतः ॥ १२१ ॥

द्वितीयोऽपीति । यदुपलब्धेर्लक्षणतां विषयतां प्राप्तं 'दृश्यमित्यर्थः । एतेन
दृश्यानुपलब्धिमनूय 'न तत्तत्रास्तीत्यसद्वचनकार्यत्वं विहितम् । ततो व्याप्यस्य दृश्यानुप-
१० लब्धेर्व्यापकमसद्वचनकार्यत्वं दर्शितम् । तद्यथेति 'क्वचिदसन्धतो दृष्टान्तः । पक्षधर्मत्वं
दर्शयितुमाह । नोपलभ्यते चेति । व्यक्त्यन्तरालं व्यक्त्यन्तरं च व्यक्तिशून्यं चाकाशम् ।
दृश्यमपि कस्याचिद्व्यक्तौ गोसामान्यमद्यादिषु व्यक्त्यन्तरेषु व्यक्तिशून्ये चाकाशे नोप-
लभ्यते । तस्मान्न तेष्वस्तीति गम्यते । अयमनुपलम्भः पूर्वाक्तश्च स्वभावः परस्परवि-
रुद्धौ यावर्थौ तयोः साधनात्ताविकस्मिन्धर्मिणि संशयं जनयतः । न ह्येकोऽर्थः परस्पर-
१५ विरुद्धस्वभावो भवितुमर्हति । एकेन चात्र व्यक्त्यन्तरेषु व्यक्तिशून्ये चाकाशे सत्त्वं ।
अपरेण चानुपलम्भेनासत्त्वं साध्यते । न चैकस्यैकैकत्र सत्त्वमसत्त्वं च युक्तं । तयोर्विरो-
धात् । तदागमसिद्धस्य सामान्यस्य सर्वगतत्वासर्वगतत्वयोः साध्ययोरेतौ विरुद्धाव्यभि-
चारिणौ ज्ञातौ । यतः सामान्यस्यैकस्य युगपत्सर्वदेशवस्थितैरभिसंबन्धित्वं चाभ्युपगतं
दृश्यत्वं च । ततः सर्वसंबन्धित्वात्सर्वगतत्वं दृश्यत्वात्तरालानुपलम्भादसर्वगतत्वम् ।
२० ततः शास्त्रकारेणैव विरुद्धव्याप्तत्वमपश्यता विरुद्धव्याप्तौ धर्मावुक्ता विरुद्धाव्यभिचा-
र्यत्रकाशो दत्त इति । न च वस्तुन्यस्य संभवः । इत्युक्ता हेवाभासाः ।

ननु च साधनावयवत्वाद्यथा हेतव उक्तास्तत्प्रसङ्गेन च हेवाभासास्तथा साधनाव-
यवत्वादृष्टान्ता वक्तव्यास्तत्प्रसङ्गेन च दृष्टान्ताभासाः । तत्कथं नोक्ता इत्याह ।

त्रिरूपो हेतुरुक्तः । तावतैवार्थप्रतीतिरिति न पृथग्दृष्टान्तो नाम साधनावयवः कश्चित् । तेन नास्य लक्षणं पृथगुच्यते गतार्थत्वात् ॥ १२२ ॥

त्रिरूपो हेतुरुक्तस्तत्किं दृष्टान्तैः । स्यादेतत् । तावता नार्थप्रतीतिरित्याह । ताव-
तैवेति । उक्तलक्षणेनैव हेतुना भवति साध्यप्रतीतिः । अतः स एव गमकः । ततस्तद्वचनमेव
साधनम् । न दृष्टान्तो नाम साधनस्यावयवः । यतश्चायं नावयवस्तेन नास्य दृष्टान्तस्य ५
लक्षणं हेतुलक्षणात्पृथगुच्यते । कथं तर्हि हेतोर्व्याप्तिनिश्चयो पृथग्दृष्टान्तको हेतुरिति
चेत् । नोच्यते हेतुरदृष्टान्तक एव । अपि तु न हेतोः पृथग्दृष्टान्तो नम । हेत्वन्तर्भूत एव
दृष्टान्तः । अत एवोक्तं नास्य लक्षणं पृथगुच्यत इति । न त्वेवमुक्तं ' नास्य लक्षणमुच्यत
इति । यद्येवं हेतूपयोगिनो ऽपि लक्षणं वक्तव्यमेवेत्याह । गतार्थत्वात् । गतो ऽर्थः
प्रयोजनमभिधेयं वा यस्य दृष्टान्तलक्षणस्य । तथा तस्य भावस्तत्त्वं ' तस्मात् । दृष्टान्तलक्षणं १०
उच्यते दृष्टान्तप्रतीतिर्यथा स्यात् । दृष्टान्तश्च हेतुलक्षणादेवावसितः । ततो दृष्टान्तल-
क्षणस्य यत्प्रयोजनं दृष्टान्तप्रतीतिस्तद्वत् निष्पन्नम् । अभिधेयं वा गतं ज्ञानं दृष्टान्ताख्यम् ।
कथं गतार्थमित्याह ।

हेतोः सपक्ष एव सत्त्वमसपक्षाच्च सर्वतो व्यावृत्ती रूपमुक्तमभेदेन । पुन-
र्विशेषेण कार्यस्वभावयोर्जन्मतन्मात्रानुबन्धौ दर्शनीयावुक्तौ । तच्च दर्श- १५
यता । यत्र धूमस्तत्राग्निरसत्यग्नौ न क्वचिद्भूयो यथा महानसेतरयोर् । यत्र
कृतकत्वं तत्रानित्यत्वमनित्यत्वाभावे कृतकत्वासंभवो यथा घटाकाशयोरिति
दर्शनीयम् । न ह्यन्यथा सपक्षविपक्षयोः सदसत्त्वे यथोक्तप्रकारे शक्ये दर्श-
यितुम् । तत्कार्यतानियमः कार्यलिङ्गस्य स्वभावलिङ्गस्य च स्वभावेन व्या-
प्तिः । अस्मिन्श्चार्थे दर्शिते दर्शित एव दृष्टान्तो भवति । एतावन्मात्ररूप- २०
त्वात्तस्येति ॥ १२३ ॥

हेतो रूपमभेदेनोक्तं सामान्येन । साधारणं कार्यस्वभावानुपलम्भानामेतद्वलक्षण-
मित्यर्थः । किं पुनस्तत्सपक्ष एव यत्सत्त्वं विपक्षाच्च सर्वस्माद्यावृत्तिर्या । रूपद्वयमेतद-

भेदेनोक्तम् । न च सामान्यमुक्तमपि शक्यं ज्ञातुम् । अतस्तदेव विशेषनिष्ठं वक्तव्यम् ।
 अतः पुनरपि विशेषेण विशेषवृत्तौ जन्मतन्मात्रानुबन्धौ दर्शनीयावृत्तौ । कार्यस्य जन्म
 ज्ञातव्यमुक्तम् । जन्मनि हि विज्ञाते कार्यस्य सप्त एव सत्त्वं विपक्षाच्च सर्वस्माद्यावृ-
 त्तिर्ज्ञाता भवति । स्वभावस्य तन्मात्रानुबन्धो दर्शनीय उक्तः । तदिति साधनं । तदेव
 ५ तन्मात्रं साधनमात्रं । तस्यानुबन्धो अनुगमनं साधनमात्रभावे भावः साध्यस्य । तन्मात्र-
 भावित्वमेव हि साध्यस्य तादात्म्यम् । साधनस्य यदा स्वभावो ज्ञातो भवति तदा
 स्वभावहेतोः सप्त एव सत्त्वं विपक्षाच्च सर्वस्माद्यावृत्तिर्ज्ञाता भवति । तदेव सामान्य-
 लक्षणं विशेषात्मकं ज्ञातव्यं नान्यथा । ततो विशेषलक्षणमुक्तम् । किमतो यदि नमै-
 वम् । तदित्याह । तत्र सामान्यलक्षणं दर्शयितुकामेन विशेषलक्षणं दर्शयित्वं दर्शनीय-
 १० मिति संबन्धः । यत्र धूमस्तत्राग्निरिति कार्यहेतोर्व्याप्तिर्दर्शिता । व्याप्तिश्च कार्यकार-
 णभावसाधनात्प्रमाणाभिधीयते । ततो यथा महानस इति दर्शनीयम् । अस्त्यग्नौ न
 भवत्येव धूम इति व्यतिरेको दर्शितः । स च यथेतरस्मिन्निति दर्शनीयः । वङ्गनिवृ-
 त्तिर्हि धूमनिवृत्तौ नियता दर्शनीया । सा च महानसादितरत्रेतिदर्शनीया । यत्र कृतकत्वं
 तत्रानित्यत्वमिति स्वभावहेतोर्व्याप्तिर्दर्शिता । अनित्यत्वाभावे न भवत्येव कृतकत्वमिति
 १५ व्यतिरेको दर्शितः । व्याप्तेश्च साधकं प्रमाणं साधर्म्यदृष्टान्ते दर्शनीयम् । प्रसिद्धव्याप्ति-
 कस्य च हेतोः साध्यनिवृत्तौ निवृत्तिर्दर्शनीया । तदवश्यं यथा घटे यथाकाशे चेति दर्शनी-
 यम् । कस्मादेवमित्याह । न ह्येति । यस्मादन्यथा सामान्यलक्षणरूपे सप्तविपक्षयोः
 सदसत्त्वे यथोक्तप्रकारे इति नियते । सप्त एव सत्त्वं विपक्षे ऽसत्त्वमेवेति नियमो यथो-
 क्तप्रकारः । ते न शक्ये दर्शयितुम् । विशेषलक्षणे हि दर्शिते यथोक्तप्रकारे सदसत्त्वे
 २० दर्शिते भवतः । न च विशेषलक्षणमन्यथा शक्यं दर्शयितुम् । तस्य साध्यस्य कार्यं
 तत्कार्यं धूमः । तस्य भावस्तत्कार्यता । सैव नियमो यतस्तत्कार्यतया धूमो दहने नियतः ।
 सो ऽयं तत्कार्यतानियमो विशेषलक्षणरूपो ऽन्यथा दर्शयितुमशक्यः । स्वभावलिङ्गस्य
 च स्वभावेन साध्येन व्याप्तिर्विशेषलक्षणरूपा न शक्या दर्शयितुम् । यस्मात्कार्यकारण-
 भावस्तादात्म्यं च महानसे घटे च ज्ञातव्यं तस्माद्याप्तिसाधनं प्रमाणं दर्शयता साधर्म्य-

दृष्टान्तो दर्शनीयः । वैधर्म्यदृष्टान्तस्तु प्रसिद्धे तत्कार्यत्वे कारणाभावे कार्याभावप्रतिप-
त्त्यर्थः । तत एव नावश्यं वस्तु भवति । कारणाभावे कार्याभावो वस्तुन्यवस्तुनि वा
भवति । ततो वस्तुवस्तु वा वैधर्म्यदृष्टान्त इष्यते । तस्माद्दृष्टान्तव्यतिरेकेण हेतोर्व्याप्ति-
व्यतिरेको वा न शक्यो दर्शयितुम् । अतो हेतुत्रयाख्यानादेव हेतोर्व्याप्तिसाधकस्य
प्रमाणस्य दर्शकः साधर्म्यदृष्टान्तः । प्रसिद्धव्याप्तिकस्य साध्याभावे क्लृप्तभावप्रदर्शनद्वि- ५
धर्म्यदृष्टान्त उपादेय इति च दर्शितं भवति । अस्मिंश्चार्थे दर्शिते दर्शित एव दृष्टान्तो
भवति । यो ऽयमर्थो व्याप्तिसाधनप्रमाणप्रदर्शनः कश्चिदुपादेयो निवृत्तिप्रदर्शनश्चेत्य-
स्मिन्नर्थे प्रदर्शिते दर्शितो दृष्टान्तः । कस्मादित्याह । एतावन्मात्रं रूपं यस्य तस्य भाव-
स्तत्त्वं । तस्मादिति । एतावदेव हि रूपं दृष्टान्तस्य यदुत व्याप्तिसाधनप्रमाणप्रदर्शनत्वं
नाम साधर्म्यदृष्टान्तस्य । प्रसिद्धव्याप्तिकस्य वा साध्यनिवृत्तौ साधननिवृत्तिप्रदर्शनक- १०
मित्येतद्वैधर्म्यदृष्टान्तस्य । तच्च हेतुत्रयाख्यानादेवाख्यातमिति किं दृष्टान्तलक्षणम् ।

एतेनैव दृष्टान्तदोषा अपि निरस्ता भवन्ति ॥ १२३ ॥

एतेनैव च हेतुत्रयाख्यानाद्दृष्टान्तत्वप्रदर्शनेन दृष्टान्तस्य दोषा दृष्टान्ताभासाः कथि-
ता भवन्ति । तथा हि । पूर्वोक्तसिद्धये य उपादीयमानो ऽपि दृष्टान्तो न समर्थः स्वकार्यं
साधयितुं स दृष्टान्तदोष इति सामर्थ्यादुक्तं भवति । १५

दृष्टान्ताभासानुदाहरति ।

यथा नित्यः शब्दो ऽमूर्तत्वात् । कर्मवत्परमाणुवद्व्यवदिति साध्यसाधन-
धर्माभयविकलाः ॥ १२५ ॥

यथेति । नित्यः शब्द इति । शब्दस्य नित्यत्वे साध्ये ऽमूर्तत्वादिति हेतुः ।
साधर्म्येण कर्मवत्परमाणुवद्व्यवदित्येते दृष्टान्ता उपन्यस्ताः । एते च दृष्टान्तदोषाः । २०
साध्ये च साधने चोभये चेति तैर्विकलाः । साध्यविकलं कर्म । तस्यानित्यत्वात् । साध-

नविकलः परमाणुर् । मूर्तत्वात्परमाणूनाम् । असर्वगतद्रव्यपरिमाणं मूर्तिः । असर्वगताश्च
द्रव्यत्रयाश्च परमाणवः । नित्यास्तु वैशेषिकैरिष्यते । ततो न साध्यविकलः । घटस्तू-
भयविकलः । अनित्यत्वान्मूर्तत्वाच्च घटस्य ।

तथा संदिग्धसाध्यधर्मद्वयश्च । यथा रागादिमानयं वचनाद्द्रव्यापुरुषवत् ।
५ मरणधर्मो ज्यं पुरुषो रागादिमत्त्वाद्द्रव्यापुरुषवत् । असर्वज्ञो ज्यं रागादिन-
त्वाद्द्रव्यापुरुषवदिति ॥ १२६ ॥

तथेति । संदिग्धः साध्यधर्मो यस्मिन्स संदिग्धसाध्यधर्मः । स आदिर्येषां ते तथोक्ताः ।
संदिग्धसाध्यधर्मः । संदिग्धसाधनधर्मः । संदिग्धोभयः । उदाहरणम् । रागादिमानिति
रागादिमत्त्वं साध्यम् । वचनादिति हेतुः । रव्यापुरुषवदिति दृष्टान्तः । रागादिमत्त्वं
१० संदिग्धम् । मरणं धर्मो ऽस्येति मरणधर्मा । तस्य भावो मरणधर्मत्वं साध्यम् । अयं पुरुष
इति धर्मा । रागादिमत्त्वादिति हेतुः । रव्यापुरुषे दृष्टान्ते संदिग्धं साधनं । साध्यं तु नि-
श्चितं मरणधर्मत्वमिति । असर्वज्ञ इति । असर्वज्ञत्वं साध्यम् । रागादिमत्त्वादिति हेतुः ।
तदुभयमपि रव्यापुरुषे दृष्टान्ते संदिग्धम् । असर्वज्ञत्वं रागादिमत्त्वं चेति ।

अनन्वयो ऽप्रदर्शितान्वयश्च । यथा यो वक्ता स रागादिमानिष्टपुरुषवत् ।
१५ अनित्यः शब्दः कृतकत्वाद्वदिति ॥ १२७ ॥

तथानन्वय इति । यस्मिन्दृष्टान्ते साध्यसाधनयोः संभवमात्रं दृश्यते । न तु साध्येन
व्याप्तो हेतुः । सो ऽनन्वयः । अप्रदर्शितान्वयश्च यस्मिन्दृष्टान्ते विद्यमानो ऽप्यनन्वयो न
प्रदर्शितो वक्ता । सो ऽप्रदर्शितान्वयः । अनन्वयमुदाहरति । यथेति । यो वक्तव्येति वक्तृ-
त्वमनूय स रागादिमानिति रागादिमत्त्वं विहितम् । ततो वक्तृत्वस्य रागादिमत्त्वं प्रति
२० नियमः । तेन व्याप्तिरुक्ता । इष्टपुरुषवदिति । इष्टप्रकरणेन प्रतिवाच्यपि गृह्यते वाच्यपि ।
तेन वक्तृत्वरगादिमत्त्वयोः सत्त्वमात्रमिष्टे पुरुषे सिद्धम् । व्याप्तिस्तु न सिद्धा । तेना-
नन्वयो दृष्टान्त इति । अनित्यः शब्द इत्यनित्यत्वं साध्यम् । कृतकत्वादिति हेतुः ।

घटवदित्यत्र दृष्टान्ते न प्रदर्शितो ऽन्वयः । इह यद्यपि कृतकत्वेन घटमदृशः शब्दस्तथापि नानित्यत्वेनापि सदृशः प्रत्येतुं शक्यो ' ऽतिप्रसङ्गात् । यदि तु कृतकत्वमनित्यत्वस्वभावं विज्ञातं भवत्येवं कृतकत्वादनित्यत्वप्रतीतिः स्यात् । तस्माद्यत्कृतकं तदनित्यमिति कृतकत्वमनित्यत्वनियतमभिधाय नियमसाधनायान्वयवाक्यार्थप्रतिपत्तिविषयो दृष्टान्त उपदेयः । स च प्रदर्शितान्वय एव । अनेन त्वन्वयवाक्यमनुक्तैव दृष्टान्त उपात्तः । ईदृशश्च साधर्म्यमात्रेणैवोपयोगी । न च साधर्म्यात्साध्यसिद्धिः । अतो ऽन्वयार्थो दृष्टान्तस्तदर्थश्चानेन नोपात्तः । साधर्म्यार्थश्चोपात्तो निरूपयोग इति वक्तृदोषादयं दृष्टान्तदोषः । वक्ता ह्यत्र परः प्रतिपादयितव्यः । ततो यदि नाम न डुष्टं वस्तु तथापि वक्ता डुष्टं दर्शितमिति डुष्टमेव ।

तथा विपरीतान्वयः । यदनित्यं तत्कृतकमिति ॥ १२८ ॥

१०

तथा विपरीतो ऽन्वयो यस्मिन्दृष्टान्ते स तथोक्तः । तमेवोदाहरति । यदनित्यं तत्कृतकमिति । कृतकत्वमनित्यत्वनियतं दृष्टान्तेन दर्शनोपेयं । एवं कृतकत्वादनित्यत्वमिति स्यात् । अत्र त्वनित्यत्वं कृतकत्वे नियतं दर्शितं । कृतकत्वं त्वनियतमेवानित्यत्वे । ततः कृतकत्वमनित्यत्वे नियतमेव । ततो यादृशमिह कृतकत्वमनियतमनित्यत्वे प्रदर्शितं तादृशास्त्वानित्यत्वप्रतीतिः । तथा हि । यदनित्यमनित्यत्वमनूय । तत्कृतकमिति १५ कृतकत्वं विहितम् । अतो ऽनित्यत्वं नियतमुक्तं कृतकत्वे । न तु कृतकत्वमनित्यत्वे । ततो यथानित्यत्वादनियतात्प्रयत्नान्तरीयकत्वे न प्रयत्नान्तरीयकत्वप्रतीतिः । तद्वत्कृतकत्वादनित्यत्वप्रतिपत्तिर्न स्याद् । अनित्यत्वे ऽनियतत्वात्कृतकत्वस्य । यद्यपि च कृतकत्वं वस्तुस्थित्यानित्यत्वे नियतं तथाप्यनियतं वक्ता दर्शितम् । अतस्तत्स्वयं न डुष्टमपि वक्तुर्दोषादुष्टम् । तस्माद्विपरीतान्वयो ऽपि वक्तुरपराधान्न वस्तुतः । परार्था- २० नुमाने च वक्तुरपि दोषश्चित्यत इति ।

साधर्म्येण ॥ १२९ ॥

साधर्म्येण नव दृष्टान्तदोषो उक्ताः ।

वैधर्म्येणापि । परमाणुवत्कर्मवदाकाशवदिति साध्याद्यव्यतिरेकिणाः ॥ १३० ॥

वैधर्म्येणापि नव दृष्टान्तदोषान्वक्तुमाह । नित्यत्वे शब्दस्य साध्ये हेतावमूर्तत्वे परमाणुवद्वैधर्म्यदृष्टान्तः साध्याव्यतिरेकी । नित्यत्वात्परमाणूनाम् । कर्म साधनाद्य-
तिरेकि । अमूर्तत्वात्कर्मणः । आकाशमुभयाव्यतिरेकि । नित्यत्वादमूर्तत्वाच्च । साध्यमा-
५ दिर्येषां तानि साध्यादीनि साध्यसाधनोभयानि । तेषामव्यतिरेको निवृत्त्यभावः । स येषा-
मस्ति ते साध्याद्यव्यतिरेकिणः । ते चोदाहृताः ।

अपरानुदाकर्तुमाह ।

तथा संदिग्धसाध्यव्यतिरेकादयः । यथा सर्वज्ञाः कपिलादयो ज्ञाता वा ।
अविद्यमानसर्वज्ञतातताल्लिङ्गभूतप्रमाणातिशयशासनत्वादिति । अत्र वैधर्म्यो-
१० दाहृणं । यः सर्वज्ञ आतो वा स ज्योतिर्ज्ञानादिकमुपदिष्टवान् । तद्यथ-
र्षभवर्धमानादिरिति । तत्रासर्वज्ञतानाप्ततयोः साध्यधर्मयोः संदिग्धो व्य-
तिरेकः ॥ १३१ ॥

तथेति । साध्यस्य व्यतिरेकः साध्यव्यतिरेकः । संदिग्धः साध्यव्यतिरेको यस्मिन्स
संदिग्धसाध्यव्यतिरेकः । स आदिर्येषां ते तथोक्ताः । संदिग्धसाध्यव्यतिरेकमुदाकर्तुमाह ।
१५ यथेति । असर्वज्ञा इत्येकं साध्यम् । अनाप्ता अज्ञोणदोषा इति द्वितीयम् । कपिलादय
इति धर्मा । अविद्यमानसर्वज्ञतेत्यादिहेतुः । सर्वज्ञता चाप्तता च तयोर्लिङ्गभूतः प्रमाणा-
तिशयो लिङ्गात्मकः प्रमाणविशेषः । अविद्यमानः सर्वज्ञताप्तताल्लिङ्गभूतः प्रमाणातिशयो
यस्मिन्स्तत्तथोक्तं शासनं । तादृशं शासनं येषां ते तथोक्ताः । तेषां भावस्तत्त्वं । तस्मात् ।
प्रमाणातिशयो ज्योतिर्ज्ञानोपदेश इहाभिप्रेतः । यदि हि कपिलादयः सर्वज्ञा आता वा
२० स्युस्तदा ज्योतिर्ज्ञानादिकं कस्मान्नोपदिष्टवत्तः । न चोपदिष्टवत्तः । तस्मान्न सर्वज्ञा
आता वा ।

अत्र प्रमाणे वैधर्म्योदाहरणम् । यः सर्वज्ञ आसीत् वा स ज्योतिर्ज्ञानादिकं सर्वज्ञ-
तामताल्लिङ्गभूतमुपदिष्टवान् । यथा ' ऋषभो वर्धमानश्च तावादी यस्य स ऋषभवर्धमाना-
दिर्दिग्गन्त्राणां शास्ता सर्वज्ञ आसद्येति । तद्विद् वैधर्म्योदाहरणादृषभादेरसर्वज्ञत्वस्या-
नाप्ततायाश्च व्यतिरेको व्यावृत्तिः संदिग्धा । यतो ज्योतिर्ज्ञानं चोपदिशेत्सर्वज्ञश्च भवे-
दनासी वा । को ऽत्र विरोधः । नैमित्तिकमेतज्ज्ञानं व्यभिचारि न सर्वज्ञत्वमनुमापयेत् । ५

संदिग्धसाधनव्यतिरेको यथा । न त्रयीविदा ब्राह्मणेन ग्राह्यवचनः कश्चि-
त्पुरुषो रागादिमत्त्वादिति । अत्र वैधर्म्योदाहरणं ' ये ग्राह्यवचना न ते
रागादिमत्तः । तद्यथा गौतमादयो धर्मशास्त्राणां प्रणेता इति । गौतमादिभ्यो
रागादिमत्त्वस्य साधनधर्मस्य व्यावृत्तिः संदिग्धा ॥ १३२ ॥

संदिग्धः साधनव्यतिरेको यस्मिन्स तथोक्तः । तमुदाहरात् । यथेति । ऋक्स- १०
मयज्ञेयि त्रीणि त्रयी । तां वेत्ति त्रयीवित् । तेन न ग्राह्यं वचनं यस्येति साध्यम् ।
विवक्षित इति कपिलादिर्धर्मा । रागादिमत्त्वादिति हेतुः । अत्र प्रमाणे वैधर्म्योदाहरणम् ।
साध्याभावः साधनाभावेन व्याप्तिर्यत्र दृश्यते तद्वैधर्म्योदाहरणम् । ग्राह्यं वचनं येषां ते
ग्राह्यवचना इति साध्यनिवृत्तिमनूय । न ते रागादिमत्त इति साधनाभावो विवक्षितः ।
गौतम आदिर्द्वेषां ते तथोक्ता मन्वादयो धर्मशास्त्राणि स्मृतयस्तेषां कर्तारः । त्रयीविदा १५
विद् ब्राह्मणेन ग्राह्यवचना धर्मशास्त्रकृतो वीतरागाश्च त इति धर्मव्यतिरेकविषयो गौ-
तमादय इति । गौतमादिभ्यो रागादिमत्त्वस्य साधनस्य निवृत्तिः संदिग्धा । यद्यपि ते
ग्राह्यवचनास्त्रयोविदा तथापि किं सरागा उत वीतरागा इति संदेहः ।

संदिग्धोभयव्यतिरेको यथा । अवीतरागाः कपिलादयः परित्यक्त्याग्रहयोगा-
दिति । अत्र वैधर्म्योदाहरणं ' यो वीतरागो न तस्य परित्यक्त्याग्रहो य- २०
यभादेरिति । ऋषभादेरवीतरागवपरित्यक्त्याग्रहयोगयोः साध्यसाधनधर्मयोः
संदिग्धो व्यतिरेकः ॥ १३३ ॥

संदिग्ध उभयोर्व्यतिरेको यस्मिन्स तथोक्तः । तमुदाहरति । यथेति । अवीत-

रागा इति रागादिमहं साध्यम् । कपिलादय इति धर्मो । परिग्रहो लभ्यमानस्य स्वो-
 कारः प्रथमः । 'स्वीकारादूर्ध्वं यद्गार्धं मात्सर्यं स आग्रहः' । परिग्रहश्चाग्रहश्च । ताभ्यां
 योगात् । कपिलादयो लभ्यमानं स्वीकुर्वन्ति स्वीकृतं न मुञ्चन्तीति ते रागादिमहो
 गम्यन्ते । अत्र प्रमाणे वैधर्म्योदाहरणम् । यत्र साध्याभावे साधनाभावो दर्शयितव्यः । यो
 ५ वीतराग इति साध्याभावमनूय । न तस्य परिग्रहाग्रहाविति साधनाभावो विहितः ।
 यथर्षभादेरिति दृष्टान्तः । एतस्मादृषभादेर्दृष्टान्तादवीतरागत्वस्य साध्यस्य परिग्रहा-
 ग्रहयोगस्य च साधनस्य व्यावृत्तिः संदिग्धा । ऋषभादीनां हि परिग्रहाग्रहयोगो ऽपि
 संदिग्धो वीतरागत्वं च । यदि नाम तत्सिद्धात्ते वीतरागाश्च निष्परिग्रहाश्च पठ्यन्ते
 तथापि संदेह एव ।

१० अपरानपि त्रीन्युदाकर्तुमाह ।

अव्यतिरेको यथा । अवीतरागो वक्तृत्वात् । वैधर्म्योदाहरणं । यत्र वीतरागत्वं
 नास्ति स वक्ता । यथोपलखण्ड इति । यद्यप्युपलखण्डाडुभयं व्यावृत्तं यो
 सर्वो वीतरागो न वक्तेति व्याप्त्या व्यतिरेकासिद्धेरव्यातिरेकः ॥ १३४ ॥

अविद्यमानो व्यतिरेको यस्मिन्सो ऽव्यतिरेकः । अवीतराग इति रागादिमहं
 १५ साध्यम् । वक्तृत्वादिति हेतुः । इह व्यतिरेकमाह । यत्रावीतरागत्वं नास्तीति साध्या-
 भावानुवादः । तत्र वक्तृत्वमपि नास्तीति साधनाभावविधिः । तेन साधनाभावेन साध्या-
 भावो व्याप्त उक्तः । दृष्टान्तो यथोपलखण्ड इति । कथमयमव्यतिरेको यावतोपलख-
 ण्डाडुभयं निवृत्तम् । किमतो यद्युपलखण्डाडुभयं व्यावृत्तं सरागत्वं च वक्तृत्वं च । तथा-
 पि व्याप्त्या व्यतिरेको यस्तस्यासिद्धेः कारणादव्यतिरेको ऽयम् । कीदृशो पुनर्व्याप्ति-
 २० रित्याह । सर्वो वीतराग इति साध्याभावानुवादः । न वक्तेति साधनाभावविधिः । तेन
 साध्याभावः साधनाभावनियतः ख्यापितो भवतीति । ईदृशो व्याप्तिः । तथा व्यतिरेको न
 सिद्धः । अस्य चार्थस्य प्रसिद्धये दृष्टान्तः । तत्स्वकार्याकरणादुद्धृष्टः ।

अप्रदर्शितव्यतिरेको यथा । अनित्यः शब्दः कृतकत्वादाकाशवदिति ॥ १३५ ॥

अप्रदर्शितो व्यतिरेको यस्मिन्स तथोक्तः । अनित्यः शब्द इत्यनित्यत्वं साध्यम् । कृतकत्वादिति हेतुः । आकाशवदिति वैधर्म्येण दृष्टान्तः । इह परार्थानुमाने परस्मादर्थः प्रतिपत्तव्यः । स शुद्धो ऽपि स्वतो ' यदि परेणाशुद्धः व्याप्यते ' स तावद्यथा प्रकाशितस्तथा न युक्तो ' यथा युक्तस्तथा न प्रकाशितः । प्रकाशितश्च हेतुः । अतो वक्तुरपराधादपि परार्थानुमाने हेतुर्दृष्टान्तो वा दुष्टः स्यादपि । न च सादृश्यादसादृश्याद्वा साध्यप्रतिपत्तिरु ' अपि तु साध्यनियताद्धेतोः । अतः साध्यनियतो हेतुरन्वयवाक्येन व्यतिरेकवाक्येन च वक्तव्यः । अन्यथा गमको नोक्तः स्यात् । स तथोक्तो दृष्टान्तेन सिद्धो दर्शयितव्यः । तस्माद्दृष्टान्तो नामान्वयव्यतिरेकवाक्यार्थप्रदर्शनः । न चेह व्यतिरेकवाक्यं प्रयुक्तम् । अतो वैधर्म्यदृष्टान्त इहासादृश्यमात्रेण साधक उपन्यस्तो ' न च तथा साधकः । व्यतिरेकविषयत्वेन स साधको ' न च तथोपन्यस्त इति । अतो अप्रदर्शितव्यतिरेको वक्तुरपराधादुष्टः । ५

विपरीतो व्यतिरेको यस्मिन्वैधर्म्यदृष्टान्ते स तथोक्तः । तमुदाहरति ।

विपरीतव्यतिरेको यथा । यदकृतकं तन्नित्यं भवतीति ॥ १३६ ॥

यदकृतकमित्यादि । इहान्वयव्यतिरेकवाक्याभ्यां साध्यनियतो हेतुर्दर्शयितव्यः । १५ यदा च साध्यनियतो हेतुर्दर्शयितव्यस्तदा व्यतिरेकवाक्ये साध्याभावः साधनाभावे नियतो दर्शयितव्यः । एवं हि हेतुः साध्यनियतो दर्शितः स्यात् । यदि तु साध्याभावः साधनाभावे नियतो नाख्यायते साधनसत्तायामपि साध्याभावः संभाव्येत । तथा च साधनं साध्यनियतं न प्रतीयेत । तस्मात्साध्याभावः साधनाभावे नियतो वक्तव्यः । विपरीतव्यतिरेके च साधनाभावः साध्याभावे नियत उच्यते ' न साध्याभावः साधनाभावे । २० तथा हि । यदकृतकमिति साधनाभावमनूय ' तन्नित्यमिति साध्याभावविधिः । ततो ऽयमर्थः । अकृतको नित्य एव । तथा च सत्यकृतकत्वं नित्यत्वे साध्याभावे नियतमुक्तं

न नित्यत्वं साधनाभावे । ततो न साध्यनियतकृतं व्यतिरेकवाक्यमाह । तथा च वि-
परीतव्यतिरेको ऽपि वक्तुरपराधादुष्टः ।

दृष्टान्तदोषानुदाहृत्य दुष्टत्वनिबन्धनत्वं दर्शयितुमाह ।

न ह्येभिर्दृष्टान्ताभासैर्हेतोः सामान्यलक्षणं सपक्ष एव सत्त्वं विपक्षे च सर्व-
५ त्रासत्त्वमेव निश्चयेन शक्यं दर्शयितुं विशेषलक्षणं वा । तदर्थपित्तृषां निरासो
वेदितव्यः ॥ १३७ ॥

न ह्येभिरिति । साध्यनियतकृतप्रदर्शनाय हि दृष्टान्ता वक्तव्याः । एभिश्च हेतोः
सपक्ष एव सत्त्वं विपक्षे च सर्वत्रासत्त्वमेव यत्सामान्यलक्षणं तन्निश्चयेन न शक्यं दर्श-
यितुम् । ननु च सामान्यलक्षणं विशेषनिष्ठमेव प्रतिपत्तव्यं न स्वत एवेत्याह । विशे-
१० षलक्षणं वा । यदि विशेषलक्षणं प्रतिपादयितुं शक्येत स्यादेव सामान्यलक्षणप्रति-
पत्तिः । विशेषलक्षणमेव तु न शक्यमेभिः प्रतिपादयितुम् । तस्मादर्थापत्त्या सामर्थ्येनेति
तेषां निराकरणं द्रष्टव्यम् । साध्यनियतसाधनप्रतीतय उपात्ताः । तदसमर्था दुष्टाः
स्वकार्याकरणादिति सामर्थ्यम् । इयता साधनमुक्तम् ।

दूषणं वक्तुमाह ।

१५

दूषणानि न्यूनताद्युक्तिः ॥ १३८ ॥

दूषणानि कानि द्रष्टव्यानि । न्यूनतादीनामुक्तिः । उच्यते जन्येत्युक्तिवर्चनम् ।
न्यूनतादिवचनं दूषणं विवरीतुमाह ।

ये पूर्वं न्यूनतादयः साधनदोषा उक्तास्तेषामुद्भावनं दूषणं । तेन परेष्टार्थसि-
द्धिप्रतिबन्धात् ॥ १३९ ॥

२०

ये पूर्वं न्यूनतादयो ऽसिद्धविरुद्धानैकात्मिका उक्तास्तेषामुद्भावकं यद्वचनं तदूष-
णम् । ननु च न्यूनतादयो न विपर्ययसाधनाम् । तत्कथं दूषणमित्याह । तेन न्यूनतादि-

वचनेन परेषामिष्टशासावर्थश्च तस्य सिद्धिर्निश्चयस्तस्याः प्रतिबन्धात् । नावश्यं विपर्ययसाधनादेव दूषणं विरुद्धवद् । अपि तु परस्याभिप्रेतनिश्चयप्रतिबन्धान्निश्चयाभावौ भवति । निश्चयविपर्यय इत्यस्ति विपर्ययसिद्धिरिति । उक्तं दूषणम् ।

दूषणाभासास्तु ज्ञातयः ॥ १४० ॥

दूषणाभासा इति । दूषणवदाभासस्त इति दूषणाभासाः । के ते । ज्ञातयः । ५
ज्ञातिशब्दः सादृश्यवचनः । उत्तरसदृशानि ज्ञात्युत्तराणीति । उत्तरस्थानप्रयुक्तत्वात् उत्तरसदृशानि ज्ञात्युत्तराणि ।

तदेवोत्तरसादृश्यमुत्तरस्थानप्रयुक्तत्वेन दर्शयितुमाह ।

अभूतदोषोद्भावनानि ज्ञात्युत्तराणीति ॥ १४१ ॥

अभूतस्यास्त्यस्य दोषस्योद्भावनानि । उद्भाव्यत एतैरित्युद्भावनानि वचनानि । १०
तानि ज्ञात्युत्तराणि । ज्ञात्या सादृश्येनोत्तराणि ज्ञात्युत्तराणीति ।

कतिपयपदवस्तुव्याख्यया यन्मयाप्तं

कुशलममलमिन्दोरंशुवन्ध्यायबिन्दोः ।

पद्मगरमवाप्य ज्ञानधर्मोत्तरं यज्ञ-

जगदुपकृतिमात्रव्यापृतिः स्यामतो ऽहम् ॥

१५

समाप्तेयं न्यायबिन्दुटीका कृतिराचार्यधर्मोत्तरस्य ॥

सकृन्मेकं श्लोकानां तथा शतचतुष्टयम् ।

सप्तसप्ततिसंयुक्तं निपुणं परिपिण्डितम् ॥



- XVIII. Tārānātha's Edelsteinmine, das Buch von den Vermittlern der sieben Inspirationen. Aus dem Tibetischen übersetzt von A. Grünwedel. Fsc. I—II.
- XIX. Тибетскій переводъ сочиненій Saṃtānāntarasiddhi Dharmakīrti и Saṃtānāntarasiddhiṭīkā Vinītadeva вмѣстѣ съ тибетскимъ толкованіемъ, составленнымъ Агваномъ Дандаръ-Ахарамбой издавъ О. И. Щербатской. Fsc. I—II.
- XX. Тибетскій переводъ Abhidharmakośakārikāh и Abhidharmakośabbāṣyam сочиненій Vasubandhu. Издавъ О. И. Щербатской. Fsc. I.
- XXI. Sphuṭārthā Abhidharmakośavyākhyā the work of Yaśomitra. I Fsc. Edited by Prof. S. Lévi and Prof. Th. Stcherbatsky (Ščerbatskoj).

Печатаются: Sous presse:

- VII. Nyūyabindu и Nyūyabinduṭīkā (санскритскій текстъ). Изд. О. И. Щербатской. II Fsc.
- VIII. Nyūyabindu и Nyūyabinduṭīkā (тибетскій переводъ). Изд. О. И. Щербатской. III Fsc.
- XVI. Buddhapālita. Mūlamadhyamakavṛtti. Tibetische Übersetzung. Herausgegeben von M. Walleser. III Fsc.
- XVII. В. В. Радловъ и С. Е. Маловъ. Сутра Золотого блеска (Suvarṇaprabhāsa). Уйгурская редакция. Fsc. IX.
- XXI. Sphuṭārthā Abhidharmakośavyākhyā. Fsc. II. Edited by Prof. U. Wogihara and Prof. Th. Stcherbatsky (Ščerbatskoj). Abhisamayālaṃkāraprajñāpāramitopadeśaśāstra (санскритскій и тибетскій тексты). Изд. О. И. Щербатской. II Fsc.
- Б. Б. Барадѣйнъ. Описание статуи Майтреи въ Золотомъ храмѣ въ Лавранѣ. Переводъ съ тибетскаго.
- Кѣсугаравариварта. По хотанской рукописи Н. О. Петровскаго изд. баронъ А. А. фонъ Сталь-Гольштейнъ.

Приготавливаются къ печати: En préparation:

- Nyūyapraveśa, съ комментариемъ Haribhadra. Изд. Н. Д. Мионовъ.
- Karunāpūṇḍarīka. Ed. by C. M. Ridding.
- Pañcaviṃśatisāhasrikārajñāpāramitāśūtra. Изд. О. И. Щербатской и Б. Б. Барадѣйнъ.
- Kālacakratāntra. Ed. Prof. A. Grünwedel.
- Sādhanaṃālā. Изд. С. О. Ольденбургъ.
- Saddharmalaṅkāvatāra. Изд. О. И. Щербатской.
- Pañcarakṣā. Изд. С. О. Ольденбургъ.
- Buddhapratimālakṣaṇa. Изд. С. О. Ольденбургъ.

BIBLIOTHECA BUDDHICA.

СОБРАНИЕ БУДДІЙСКИХЪ ТЕКСТОВЪ,

ИЗДАВАЕМЫХЪ РОССІЙСКОЙ АКАДЕМІЕЮ НАУКЪ

ПОДЪ РЕДАКЦІЮ АКАДЕМИКА С. Ѳ. ОЛЬДЕНБУРГА.

Изданы: Publiés:

- I. *Çikṣāsamuccaya*. Ed. C. Bendall. Fsc. I—IV.
- II. *Bhāṣṭrapālapariṣcchā*. Publ. par L. Finot. Fsc. I.
- III. *Avadānaśataka*. Ed. J. S. Speyer. Vol. I (Fsc. I—IV). Vol. II (Fsc. I—IV).
- IV. *Madhyamakavṛtti*. Publ. par L. de la Vallée Poussin. Fsc. I—VII.
- V. Сборникъ 300 Бурхановъ. Изд. С. Ѳ. Ольденбургъ. Ч. I. Fsc. I.
- VI. А. Грюнведель. Описание буддійскаго собранія кн. Э. Э. Ухтомскаго. Fsc. I—II.
- VII. Nyāyabindu и Nyāyabinduṭīkā (санскритскій текстъ). Изд. Ѳ. И. Щербатской. I Fsc.
- VIII. Nyāyabindu и Nyāyabinduṭīkā (тибетскій переводъ). Изд. Ѳ. И. Щербатской. I—II Fsc.
- IX. *Madhyamakāvatāra* par Candrakīrti (traduction tibétaine). Publ. par L. de la Vallée Poussin. Fsc. I—V.
- X. *Saddharmapuṇḍarīka*. Ed. by Prof. H. Kern and Prof. Bunyiu Nanjio. Fsc. I—V.
- XI. Nyāyabinduṭīkāṭīppaṇī (толкованіе на сочиненіе Дармоттары Nyāyabinduṭīkā). Санскритскій текстъ съ примѣчаніями издалъ Ѳ. И. Щербатской. Fsc. I.
- XII. *Tiśastvustik*, ein in türkischer Sprache bearbeitetes Buddhistisches Sūtra. I. Transcription und Übersetzung von W. Radloff. II. Bemerkungen zu den Brāhmiglossen des Tiśastvustik-Manuscripts (Mus. As. Kr. VII) von Baron A. von Staël-Holstein. Fsc. I.
- XIII. *Mahāvūyutpatti*. Издалъ И. П. Минаевъ. Второе изданіе, съ указателемъ. Приготовилъ къ печати Н. Д. Мионовъ. Fsc. I—III.
- XIV. Kuan-ṣi-im Puzar. Eine türkische Übersetzung des XXV Kapitels der chinesischen Ausgabe des Saddharmapuṇḍarīka. Herausgegeben und übersetzt von W. Radloff. Fsc. I.
- XV. Kien-ch'ui-fan-tsan (*Garḍiśtotragāthā*), сохранившійся въ китайской транскрипціи санскритскій гимнъ Aṣṭaśloka. Издалъ и при помощи тибетскаго перевода объяснилъ бар. А. фонъ-Сталь-Гольштейнъ. Fsc. I—II.
- XVI. *Buddhapālita. Mūlamadhyamakavṛtti*. Tibetische Übersetzung. Herausgegeben von M. Walleser. I—II Fsc.
- XVII. В. В. Радловъ и С. Е. Маловъ. Сутра Золотоу блеска (*Suvarṇaprabhāsa*). Уйгурская редакція. I—VIII Fsc.

См. на оборотѣ.